
ಮುನ್ನುಡಿ 


ಮೈಸೂರು ವಿಶ್ವ ವಿದ್ಯಾನಿಲಯದ ಮೊದಲನೆಯ ಚಾನ್ಸಲ 
ರವರಾದ ಆಳಿದ 'ಮಹಾಸ್ವಾಮಿಯವರ ಾದ ಶ್ರೀ ಕೃಷ್ಣರಾಜ 
ಒಡೆಯರ್‌ ಬಹದೂರ್‌ ಅವರು ಮೊದಲನೆಯ ಸಿನೆಟ ಸಭೆಯ 
ಪ್ರಾರಂಭೋತ್ಸವದ ಭಾಷಣದಲ್ಲಿಯೂ, ಪುನಃ ಮೊದಲನೆಯ 
ಕಾನ್ಟೊಕೇಷನ್‌ ನ ಮಹೋತ್ಸ ವದ ಭಾಷಣದಲ್ಲಿಯೂ ವಿಶ್ವ ವಿದ್ಯಾ: 
ಲಯದ ಸಾಲಿಗೆ ಹಲವು ತ ಗಳನ್ನು ಅಸ್ಪ ನೆವಾ ಡಿದರು. 
ಅವುಗಳಲ್ಲಿ ವಿಶೇಷವಾದವು ಇವೆ ಬ ಒಳ್ಳೆ ಯ ಕನ್ನಡದಲ್ಲಿ 


W [sa 
ಬರೆದೆ ಪುಸ್ತಕಗಳ ಪ್ರಕಟನೆ, ಹಾಗೂ ಕನ್ನಡ ಸಾಹಿತ್ಯಕ್ಕೆ 
J ಪ 
ಪ್ರೋತ್ಸಾಹ. ಮತ್ತು ಶ್ರೀಮನ್ಮಹಾರಾಜರವರ ಪ್ರಜೆಗಳಲ್ಲಿ 
ಯಾರು ಕಾರಣಾಂತರಗಳಿಂದ ಕ್ರಮಬದ್ಧವಾದ ಶಿಕ್ಷಣ ಶಿಸ್ತು 
ಗಳಲ್ಲಿ ಭಾಗವಹಿಸಿ ಸರೀಕ್ಷೆಗಳಗೆ ಕೊಡಲು ರಕ್ತರಲ್ಲವೋ ಅಂಥ 
ರಲ್ಲಿ ಜ್ಞಾ ಸಪ್ರಸಾರ ಮಾಡುವುವು; ಆಲ್ಲದೆ ಮೈಸೂರು, 

ಮ ಳು 

ಇಂ 


ಯ ಈ ಏರಡು ಒರಿಯ ನಲಗಳು ಹೊರಸುವ 


೧೨ 
ಎ ದಾಗ ತೆ ಎಡ್‌ 


ಬ ಇದ್ಲು ಇಲ್ಲದ ಗಃ ಸೇ 
ವಿದ್ಯಾಭ್ಛಾಸಾನುಕೂಲ್ಯಃ ನ್ನು ಸಡೆದಿಲ್ಲ ದ, ಸಿಂನೂ ನದ ದೂರ 
2 es 


ಖು ಗಿ 
ಪ್ರದೇಶಗಳನ್ನು ನಣಸಿಸುವಿ ಜನರಲ್ಲಿ ಉಚ್ಚ ವರ್ಗದ ಸಂಸ್ಕ ತಿ 


4) ದಲಿ 
pe pe 
ಯನ್ನು ಹರಡುವುದು 
ಹ ತ — 
ವಿಶ್ಚ ದ್ಯಾಪಿಲಯನು ಸ್ಟಾಸಿತವಾದಂದಿರಿಂದಲೂ ಈ 


ಎರಡು ಮುತ ಧ್ಯೇಯರ್ಗನ್ನು 5 ತನ್ನ ಮುಂದೆ ತಪ fo 
ಇರು 


ಪ್ರ 
ಕೊಂಡಿದೆ. ೪ ಜಾ ಕನ್ನ ಜ್‌ ಪ್ರಕಟನ ಶಾ ಹ ಲವು ಸೃಸಿದ 


iv 


ನ್ಯಾಸ ಸಮಿತಿಯವರು ಸಂಸ್ಥಾನದ ಎಲ್ಲ ಭಾಗಗಳ ಅನೇಕ 
ಕೇಂದ್ರಗಳಲ್ಲಿ ಹೆಚ್ಚಾಗಿ ಕನ್ನಡದಲ್ಲಿಯೇ ಉಪನ್ಯಾಸಗಳನ್ನು 
ನರ್ಪಡಿಸುತ್ತಿದ್ದಾರೆ. 


ಇತ್ತೀಚೆಗೆ ಒಂದು ಫಲದಾಯಕವಾದ ಕಾರ್ಯಕ್ರಮ 
ಬೆಳೆದು ಬರುತ್ತಿದೆ. ವಿಷಯ ಒಂದೊಂದಕ್ಕೆ ಒಂದೊಂದರಂತೆ 
ಬಿಡಿ ಉಪನ್ಯಾಸವನ್ನು ಕೊಡಿಸುವುದರ ಜೊತೆಗೆ, ವಿಶ್ವವಿದ್ಯಾ 
ನಿಲಯದ ಅಧ್ಯಾಪಕಸಂಘದ ಸಹಕಾರದಿಂದ ಸಂಸ್ಥ ಅತೆ ಸಪ್ತಾಹ 
ಗಳೆಂದು ಈಗಾಗಲೇ ಕರೆಯಲ್ಪಡುತ್ತಿರುವ ಉಪನ್ಯಾಸಮಾಲೆ 
ಗಳನ್ನು ಇಡಿಸಲಾಗುತ್ತಿದೆ. ಒಂದೇ ಊರಿನಲ್ಲಿ ಐದಾರು ದಿನ 
ಭಾಷಣ ಕಾವ್ಯವಾಚನ ಸಂಗೀತಾದಿಗಳು ಜರುಗುತ್ತವೆ; 
ಉಪನ್ಯಾಸಗಳು ಸಾಹಿತ್ಯ ವಿಜ್ಞಾನ ಸಮಾಜವೆಲ್ಲಕ್ಕೂ ಸಂಬಂಧಿ 
ಸಿರುತ್ತನೆ. ಈ ಸಪ್ತಾಹಗಳು ನೆರವೇರಿದ ದೊಡ್ಡಬಳ್ಳಾಪುರ, 
ದಾವಣಗೆರೆ, ಕೋಲಾರ ಮುಂತಾದ ಎಲ್ಲ ಕಡೆಗಳಿಂದಲೂ 
ಅವಕ್ಕೆ ಬಹಳ ಮನ್ನಣೆ ದೊರೆತಿದೆ. 


ಈಗ ಅತಿ ಹೊಸದಾದ ನಿರ್ಪಾಡಾವುದೆಂದರೆ: ಒಂದೆರಡು 
ಊರುಗಳನ್ನು ಆರಿಸಿಕೊಂಡು, ಅಲ್ಲಿಗೆ ಒಂದು ವರ್ಷದಲ್ಲಿ ಹಲವು 
ಬಾರಿ ಹೋಗಿ, ಕೆಲವು ವಿಷಯಗಳಲ್ಲಿ ಒಂದೊಂದನ್ನೂ ಕುರಿತು 
ನಾಲ್ಕಾರು ಉಪನ್ಯಾಸಗಳನ್ನು ಹೇಳುವ ಯೋಜನೆ. ಅದರಿಂದ 
ಆ ಊರುಗಳ ಜನರಿಗೆ ಅನಲ್ಪಕಾಲ ಎಡೆಬಿಡದೆ ಜ್ಞಾನಬೋಥೆ 
ಸಿಕ್ಕುವುದು. ಪ್ರತ್ಯಕ್ಷ ಕೇಳಿ ಉಪಯೋಗ ಪಡೆದ ಸಭಿಕರ 
ಗುಂಪಿನಿಂದ ಆಜೆಗೂ ಕೂಡ ಈ ಭಾಷಣಮಾಲೆಗಳ ಪ್ರಯೋ 
ಜನ ಹರಡಲೆಂಬ ಉದ್ದೇಶದಿಂದ ಅವುಗಳನ್ನು ಈ ರೀತಿ ಚಿಕ್ಕ 
ಹೊತ್ತಗೆಗಳಾಗಿ ಪ್ರಕಟಿಸಿದೆ. 

ಆಳಿದ ಘನ ಪ್ರಭುಗಳವರು ನಮ್ಮ ವಿಶ್ವವಿದ್ಯಾನಿಲಯಕ್ಕೆ 
ಎರಡು ಪವಿತ್ರ ಕರ್ತವ್ಯಗಳನ್ನು ನೇಮಿಸಿದರಷ್ಟೆ: ಸುಲಭ 
ಸಮಂಜಸ ಕನ್ನಡದಲ್ಲಿ ರಚಿಸಿದ ಗ್ರಂಥಗಳ ಪ್ರಕಟನೆ; ಜನತೆ 
ಯಲ್ಲಿ ಉತ್ತಮ ಬಗೆಯ ಸಂಸ್ಕೃತಿಯ ಪ್ರಸಾರ. ಆ ಎರಡು 
ಕರ್ತವ್ಯಗಳನ್ನೂ ಈ ಮಾರ್ಗವಾಗಿ ಒಂದೇಸಾರಿ ಸಾಧಿಸಬಹು 
ದೆಂಬುದೇ ಹೀಗೆ ಉಪನ್ಯಾಸಗಳನ್ನು ಕೊಟ್ಟು ಲಘು ಪುಸ್ತಕ 
ಗಳನ್ನು ಸಿದ್ಧ ಮಾಡಿದವರ ನಿರೀಕ್ಷೆ ಮತ್ತು ಹೆಬ್ಬಯಕೆ. 


ವಿಶ್ವ ವಿದ್ಯಾನಿಲಯ್ಕ ಮೈ ಸೂರು, 

ಪಿಷಯಾನುಕ್ರಮಣಿಕೆ 


ಪ್ರವೇಶ ಎ ರ್ಜ ೧ ಸ್ಯ್ಯಯು ೧ 
ಗಾಳಿಯಲ್ಲಿರುವ ಅನಿಲಗಳು... 
ಸಾರಜನಕದ ಸಂಯುಕ್ತ ವಸ್ತುಗಳು ... 


ಪರಿಸಮಾಪ್ತಿ ಎ ೧0ೃ್ಲ.. ೬೧ 


ಸಾರಜನಕದ ಮಹತ್ವ 
೧. ಪ್ರವೇಶ 


ಮನುಷ್ಯಜೀವನದಲ್ಲಿ ಅತಿ ಪರಿಣಾಮಕಾರಿಯಾದ ಮೂಲ 
ವಸ್ತುಗಳಲ್ಲಿ ಸಾರಜನಕ ಒಂದು. ಇದು ಸಮೃದ್ಧಿಗೂ ಕಾರಣ, 
ಸೌಂದರ್ಯಕ್ಕೂ ಕಾರಣ, ಸಂಗ್ರಾಮಕ್ಕೂ ಕಾರಣ. ಇದನ್ನು 
ಉಪಯೋಗಿಸಿಕೊಂಡು, ದವಸ ಧಾನ್ಯ ಹಣ್ಣು ಹಂಪಲು 
ಗಳನ್ನು ಯಥೇಚ್ಛವಾಗಿ ಬೆಳೆದು ತಿಂದು ತೇಗಬಹುದು; ಇದ 
ರಿಂದ ವಿವಿಧಬಣ್ಣಗಳನ್ನೂ ಕೃತಕರೇಷ್ಮೆಯನ್ನೂ ಸಂಯೋ 
ಜಿಸಿ, ಉಟ್ಟು ತೊಟ್ಟು ಆನಂದಪಡಬಹುದು ; ಸಿಡಿಮದ್ದು 
ಗಳನ್ನು ತಯಾರಿಸಿ ಸಂರಕ್ಷ್ಮಣೆಗೂ ಸಂಹಾರಕ್ಕೂ ಉಪಯೋಗಿಸ 
ಬಹುದು. ವೈಜ್ಞಾನಿಕ ಪರಿಶೋಧನೆಯ ದೃಷ್ಟಿಯಿಂದಲೂ 
ಇದು ಮಹತ್ವಪೂರಿತವಾಗಿದೆ. ಇದರ ನಡೆವಳಿಯು ರಸಾಯನ 
ವೈಜ್ಞಾ ನಿಕರಿಗೂ ಪರಮಾಶ್ಚರ್ಯವನ್ನುಂಟುಮಾಡಿದೆ. ಇಂತಹ 
ವಸ್ತುವಿನ ವಿಚಾರವನ್ನು ತಿಳಿದುಕೊಳ್ಳಲು ಎಲ್ಲರಿಗೂ ಕುತೂ 
ಹಲವಿದ್ದೇ ಇರಬೇಕು. 

ಸಾರಜನಕವು ಅನಿಲರೂಪದಲ್ಲಿರುವ ಒಂದು ಮೂಲ 
ವಸ್ತು. ಇಂಗ್ಲಿಷ್‌ ಭಾಷೆಯಲ್ಲಿ ಈ ಮೂಲವಸ್ತುವನ್ನು 
ನೈಟ್ರೊಜನ್‌ (Nitrogen) ಬಂದು ಕರೆಯುತ್ತಾರೆ. ಈ ವಸ್ತು 
ನೆಟ್ಟುಫ್ರಿನಲ್ಲಿದೆ. ಪೆಟ್ಟುಪ್ಪನ್ನು ಇಂಗ್ಲಸಿನಲ್ಲಿ ನೈಟಿರ್‌ (2010) 
ಎಂದು ಕರೆಯುತ್ತಾರೆ. ನೈಟರ್‌ ಎಂಬ ಪದಾರ್ಥಕ್ಕೆ ಸಾರ 
ಜನಕವು ಜನನಿಯೋಪಾದಿಯಲ್ಲಿರುವುದರಿಂಡ, ನೈಟರಿನ ಜನನಿ 
ಎಂಬ ಅರ್ಥ ಬರುವಂತೆ ನೈಟ್ರೊಜನ್‌ ಎಂಬ ಹೆಸರನ್ನು 


೨ ಸಾರಜನಕದ ಮಹತ್ವ 


ಕೊಟ್ಟರು. ನೈಟಿರ್‌ ಎಂಬುದು ಇಂಗ್ಲಿಷ್‌ ಶಬ್ದ, ಜನನಿ 
ಎಂಬುದು , ಸಂಸ್ಕೃತ ಶಬ್ದ, ಇವೆರಡಕ್ಕೂ ಹೇಗೆ ಗಂಟು 
ಬಿದ್ದಿತು ಎಂಬ ಸಂಶಯವು ತಮ್ಮಲ್ಲಿ ಹುಟ್ಟಬಹುದು. ಜನನಿ 
ಎಂಬ ಅರ್ಥವನ್ನು ಕೊಡುವ ಜನ್ಯೊ ಎಂಬ ಒಂದು ಶಬ್ದವು 
ಲವ್ಯಟಿನ್‌ ಭಾಷೆಯಲ್ಲಿದೆ. ನೈಟರ್‌ ಮತ್ತು ಜನ್ಯೊ ಎಂಬ 
ಶಬ್ದಗಳಿಂದ (ನೈಟಿರ್‌, ಅ೧೧೩೦-1೦ 0706006, ಉತ್ಪತ್ತಿ 
ಮಾಡು) ನೈಟ್ರೊಜನ್‌ ಎಂಬುದು ಉತ್ಪತ್ತಿಯಾಯಿತು. 


೨. ಗಾಳಿಯಲ್ಲಿರುವ ಅನಿಲಗಳು 


ನಮ್ಮನ್ನು ಆವರಿಸಿಕೊಂಡಿರುವ ಗಾಳಿಯಲ್ಲಿ ಹೆಚ್ಚಿನ 
ಪ್ರಮಾಣದಲ್ಲಿರುವ ಅನಿಲವೇ ಸಾರಜನಕ. ಸೇಕಡ 80 ರಷ್ಟು 
ಇದು ಗಾಳಿಯಲ್ಲಿದೆ. ಹೀಗೆಂದಮಾತ್ರಕ್ಕೆ ಅದರ ಪ್ರಮಾಣ 
ವನ್ನು ಊಹಿಸುವುದು ಸಾಧ್ಯವಾಗದೆ ಇರಬಹುದು. ವಾಯು 
ಮಂಡಲದಲ್ಲಿರುವ ಸಾರಜನಕದ ಒಟ್ಟು ತೂಕವು 4000ಬಿಲಿರ್ಯ 
(4000,000,000,000,000) ಟನ್ನುಗಳು ಎಂಬುದಾಗಿ ಅಂದಾಜು 
ಮಾಡಿದ್ದಾರೆ. ಪ್ರತಿಯೊಂದು ಚದರಮೈಲಿ ಭೂಪ್ರದೇಶ 
ಅಥವಾ ಜಲಪ್ರದೇಶದಮೇಲೆ ಇರುವ ಗಾಳಿಯಲ್ಲಿ 20,000,000 
ಟನ್ನುಗಳಷ್ಟು ಸಾರಜನಕವು ಇದೆ. ಸಾರಜನಕವು ಇಷ್ಟು 
ಹೇರಳವಾಗಿದ್ದರೂ ಇದನ್ನು ನಾವು ಪಡೆಯುವ ವಿಷಯದಲ್ಲಿ 


ಗಾಳಿಯಲ್ಲಿರುವ ಅನಿಲಗಳು ಷಿ 


ಒಂದು ಶೋಚನೀಯವಾದ ಸಂಗತಿಯನ್ನು ತಿಳಿಸಬೇಕಾಗಿದೆ. 
ನಿಜ್ಞಾನಪ್ರಯೋಗಶಾಲೆಗಳಲ್ಲಿ ಸಾರಜನಕವನ್ನು ಆಗಿಂದಾಗ್ಗೆ 
ಉಪಯೋಗಿಸ ಬೇಕಾದ ಪ್ರ ಪ್ರಮೇಯಗಳು ಒದಗುತ್ತವೆ. ಬೆಂಗ 
Fe ಸೆಂಟ್ರಿಲ್‌ ತೀಟ ಸಪ್ರಯೋಗಶಾಲೆಗಳಲ್ಲಿಯೂ 
ತಾತುವಿಜ್ಞಾನಮಂದಿಂದಲ್ಲಿಯೂ ಮದ್ರಾಸ್‌ ಬೊಂಬಾಯಿ 
ಮುಂತಾದ ದೊಡ್ಡ ಪಟ್ಟಣಗಳಲ್ಲಿರುವ ಪ್ರಯೋಗಶಾಲೆಗಳ 
ಲ್ಲಿಯೂ ಉಪ ಪಯೋಗಿಸುವ. ಸಾರಜನಕವನ ನ್ನು ಯೂಕೋಪ್‌ 
ಅಥವಾ ಅಮೆರಿಕಾ ಖಂಡದಿಂದ ತರಿಸುತ್ತಾರೆ. ನಮ್ಮನ್ನು 
ಆವರಿಸಿಕೊಂಡಿರುವ ಗಾಳಿಯಲ್ಲಿ ಯಥೇಚ್ಛವಾಗಿರುವ ಸಾರ 
'ಜನಕವನ್ನು ಪಡಯಲಿಕ್ಟಾಗಡೆ ಪರದೇಶದ ಗಾಳಿಯಲ್ಲಿರುವ 
ಸಾರಜನಕವನ್ನು ದುಡ್ಡು ಕೊಟ್ಟು ತರಿಸಿ ೫ ೫ ಸಾರ 
ಜನಕಕ್ಕೆ ಬೆಲೆಯನ್ನು. ಕೊಡುವುದೂ ಅಲ್ಲದೆ, ಅದನ್ನು 
ಶೇಖರಿಸಿ ಇಡುವ ಉಕ್ಕಿಸ ಪಾತ್ರೆಗೂ ಬೆಲೆಕೊಡಬೇಕು; 
ಮತ್ತು ಸರದೇಶದಿಂದ ಇಲ್ಲಿಗೆ ಅದನ್ನು ಸಾಗಿಸುವ ಖರ್ಚನ್ನೂ 
ಸುಂಕವನ್ನೂ ಕೊಡಬೇಕು. ನಮ್ಮ ದೇಶಕ್ಕೆ ಬರುವಹೊತ್ತಿಗೆ 
ಆ ಸಾರಜನಕದ ಬೆಲೆ ಅತಿಯಾಗಿ ಏರಿರುತ್ತದೆ. ಇದು ಶೋಚ 
ನೀಯ ಸ್ಥಿತಿಯಾದರೂ ಸಮಾಧಾನಕರವಾದ ಅಂಶ ಒಂದಿದೆ. 
ಗಾಳಿಯಿಂದ ಸಾರಜನಕವನ್ನು ಬೇರ್ಪಡಿಸುವುದಕ್ಕೆ ಕೆಲವು 
ಯಂತ್ರಗಳು ಬೇಕು. ಈ ಯಂತ್ರಗಳಿಗೆ ಬೆಲೆಯನ್ನು ಕೊಟ್ಟು 
ತರಿಸಿಕೊಂಡರೆ ಸಾರಜನಕವನ್ನು ಹಚ್ಚಿನ ಪ್ರಮಾಣದಲ್ಲಿ ಪಡೆ 
ಯಬಹುದು; ಆದರೆ ನಮ್ಮ ದೇಶದಲ್ಲಿ ಸಾರಜನಕಕ್ಕೆ ಗಿರಾಕಿ 
ಕಡಮೆ. ಅಲ್ಪ್ಬಪ್ರಮಾಣಗಳಲ್ಲಿಯೇ ಸಾರಜನಕವು ನಮಗೆ 
ಬೇಕಾಗಿರುವುದರಿಂದ ಆಗಿಂದಾಗ್ಗೆ ಪರದೇಶಗಳಿಂದ ತರಿಸಿ 
ತೊಳ್ಳುವುದೇ ಒಬ್ಬ ನಲ್ಲಿ ಅನುಕೂಲವಾಗಿ ಕಂಡುಬಂದಿದೆ. 


೪ ಸಾರಜನಕದ ಮಹತ್ವ 


ಸಾರಜನಕವು ಇತರ ವಸ್ತುಗಳೊಡನೆ ಸುಲಭವಾಗಿ 
ಸಂಯೋಗವಾಗುವುದಿಲ್ಲ. ಈ ಕಾರಣದಿಂದ ಸಾರಜನಕವನ್ನು 
ಜಡಾನಿಲ (Inert 286) ಬಂದು ಕರೆಯುತ್ತಾರೆ. ಜಡವಸ್ತು 
ಎಂಬ ಅರ್ಥ ಬರುವ ಅನ್ವರ್ಥನಾಮವನ್ನು (ಅಸೋಟ್‌ ; 
೩೩೦೬) ಫ್ರೆಂಚ್‌ ಭಾಷೆಯಲ್ಲಿ ಸಾರಜನಕಕ್ಕೆ ಇಟ್ಟಿದ್ದಾರೆ. 
ಅದು ಜಡವಸ್ತುವಾದರೂ, ಅದನ್ನು ಪ್ರೇರೇಪಿಸಿ ಇತರ. 
ವಸ್ತುಗಳೊಡನೆ ಸಂಯೋಗವಾಗುವಹಾಗೆ ಮಾಡಿ, ಅನೇಕ 
ಸಂಯುಕ್ತ ವಸ್ತುಗಳನ್ನು ನಡೆಯಬಹುದು, ಪಡೆಯುತ್ತಲೂ: 
ಇದ್ದಾರೆ.  ಸಾರಜನಕಸಂಯುಕ್ತ ವಸ್ತುಗಳಲ್ಲಿ ಅನೇಕವು. 
ಬಹಳ ಪ್ರಯೋಜನಕಾರಿಯಾದವುಗಳು ಮತ್ತು ಅತ್ಯವಶ್ಯಕ 
ವಾಗಿ ಬೇಕಾದವುಗಳು. ಈ ಸಂಯುಕ್ತ ವಸ್ತುಗಳ ವಿಚಾರ 
ವನ್ನು ತಿಳಿಸಿ ಸಾರಜನಕದ ಮಹತ್ವವನ್ನು ವಿವರಿಸುವುದಕ್ಕೆ 
ಮುಂಚೆ, ಸಾರಜನಕವು ಗಾಳಿಯಲ್ಲಿದ್ದು ಕೊಂಡೇ ಯಾನ 
ರೀತಿಯಲ್ಲಾದರೂ ಪ್ರಯೋಜನವನ್ಮುಂಟುಮಾಡುತ್ತ್ವಾ 
ಇದೆಯೇ ಎಂಬುದನ್ನು ಸ್ವಲ್ಪ ಮಟ್ಟಿಗೆ ವಿಚಾರಿಸೋಣ. 
ಗಾಳಿಯಲ್ಲಿ ಮುಖ್ಯವಾಗಿ ಎರಡು ಅನಿಲಗಳಿವೆ. ಈ ಎರಡು. 
ಅನಿಲಗಳ ಒಟ್ಟು ಪ್ರಮಾಣವು ಸೇಕಡ 99 ರಷ್ಟಾಗುತ್ತದೆ. 
ಉಳಿದ ಭಾಗದಲ್ಲಿ ಆರೇಳು ಅನಿಲಗಳು ಸೇರಿವೆ. ಗಾಳಿಯಲ್ಲಿ 
ಈ ಅನಿಲಗಳ ಪ್ರತ್ಯೇಕ ಪ್ರಮಾಣಗಳನ್ನು ಇಲ್ಲಿ ನಮೂದಿಸಿ. 
ರುವ ಪಟ್ಟಿಯಿಂದ ತಿಳಿದುಕೊಳ್ಳಬಹುದು. 


ಗಾಳಿಯಲ್ಲಿರುವ ಅನಿಲದ ಸೇಕಡಪ್ರಮಾಣ 
ಅನಿಲಗಳು ಸಂಕೇತ (ಗಾತ್ರದಲ್ಲಿ) 
1. ಸಾರಜನಕ N 78.080 


2. ಆಮ್ಲಜನಕ 0 20.990. 


ಗಾಳಿಯಲ್ಲಿರುವ ಅನಿಲಗಳು ೫ 


ತ. ಇಂಗಾಲದ ಡಯಾಕ್ಸೈಡ್‌ 3 9.080 
4. ಆರ್ಗಾನ್‌ 0.932 
5. ನಿರ್ಯಾ 0.002 
6. ಹೀಲಿಯಂ He 0.0005 
7. ಕ್ರಿರ್ಪ್ಟಾ Kr 0.0001 
8. ಕರ್ನಾ Ne 0.000009 

ಒಟ್ಟು 99.984609 


ಈ ಪಟ್ಟಿಯಲ್ಲಿರುವ ಅನಿಲಗಳಲ್ಲಿ, ಸಾರಜನಕ, ಆಮ್ಲ 
ಜನಕ, ಇಂಗಾಲದ ಡಯಾಕ್ಸೈಡ್‌ ಇವುಗಳನ್ನು ಬಿಟ್ಟು 
ಉಳಿದವುಗಳನ್ನು " ಗಾಳಿಯ ವಿರಳ ಅನಿಲಗಳು? A 
gases of the atmosphere) ಬಂದು ಕರೆಯುತ್ತಾರೆ. ಈ 
ವಿರಳ ಅನಿಲಗಳು ಈಗ ನಮ್ಮ ಯೋಚನೆಯಲ್ಲಿರುವ ಸಾರ 
ಜನಕದ ನಿಷಯಕ್ಕೆ ಸಂಬಂಧಪಡದೆ ಹೋದರೂ, ಅವುಗಳ 
ವಿಷಯವಾಗಿ ಒಂದೆರಡು ಮುಖ್ಯ ಅಂಶಗಳನ್ನು ತಿಳಿಸಿದರೆ 
ಅದು ಅನುಚಿತವಾಗಿ ತೋರದೆ ಇರಬಹುದು. 


ಈ ವಿರಳ ಅನಿಲಗಳೆಲ್ಲವೂ ಮೂಲವಸ್ತುಗಳು (Elements) 
ಇವು ಇತರ ಯಾವ ವಸ್ತುವಿನೊಡನೆಯೂ ಸಂಯೋಗವಾಗು 
ವುದಿಲ್ಲ. ಲೋಕದಲ್ಲಿರುವ 92 ಮೂಲವಸ್ತುಗಳಲ್ಲಿ ಈ ವಿರಳ 
ಅನಿಲಗಳು ಮಾತ್ರವೇ ಸಂಯೋಗಶಕ್ತೆಯನ್ನು ಹೊಂದಿಲ್ಲ. 
ಈ ಕಾರಣದಿಂದ ಇವುಗಳನ್ನು ಕೆಲವರು ಕನ್ಯಾಮೂಲವಸ್ತು 
ಗಳು (Maiden elements) ಬಂದು ಕರೆಯುತ್ತಾರೆ. ಅತಿ 
ಸ್ವಲ್ಪ ಪ್ರಮಾಣದಲ್ಲಿರುವ ಈ ಅನಿಲಗಳನ್ನು ಗಾಳಿಯಿಂದ 


೬ ಸಾರಜನಕದ ಮಹತ್ವ 


ಪಡೆಯುವುದು ಕಷ್ಟ, ಪಡೆದರೂ ಅತಿ ಜಡಸ್ಪಭಾವವುಳ್ಳವು 
ವಾದುದರಿಂದ್ಕ ಇವುಗಳಿಂದ ಪ್ರಯೋಜನವನ್ನು ಹೊಂದುವ 
ಸಂಭವವೂ ಕಡಮೆ. ಆದಾಗ್ಲೂ ಇವುಗಳಲ್ಲಿ ಕೆಲವನ್ನು 
(ಆರ್ಗಾನ್‌ ಮತ್ತು ನಿರ್ಯಾ) ಗಾಳಿಯಿಂದ ಬೇರೆಮಾಡಿ ಅವು 
ಗಳಿಗೆ ಕೆಲಸವನ್ನು ಹೊಂದಿಸಿದ್ದಾರೆ. ಅನಿಲ ತುಂಬಿದ ವಿದ್ಯುತ್‌ 
ದೀಪದ ಬಲ್ಬುಗಳಲ್ಲಿ (6೩5 1160 bulbs) ಉತ್ತಮತರದವು 
ಗಳೊಳಗೆ ಆರ್ಗಾನ್‌ ಅನಿಲನನ್ನು ತುಂಬುತ್ತಾರೆ. ಈ ನಡುವೆ 
ಹೆಚ್ಚಿನ ಬಳಕೆಯಲ್ಲಿರುವುದು ಅನಿಲತುಂಬಿದ ಬಲ್ಬುಗಳೇ 
ಹೊರತು ಶೂನ್ಯದ (Vacuous) ಬಲ್ಬುಗಳಲ್ಲ. 

ನಿರ್ಯಾ ಅನಿಲವನ್ನು ಮತ್ತೊಂದುತರದ ವಿದ್ಯುತ್‌ದೀಪದ 
ಬಲ್ಬುಗಳಲ್ಲಿ ಉಪಯೋಗಿಸುತ್ತಾರೆ. ನಿರ್ಯಾ ಬಲ್ಬುಗಳಿಂದ 
ಹೊರಡುವ ಬೆಳಕು; ಕೆಂಪಗಿರುತ್ತದೆ. ಈ ಬೆಳಕಿನ ಕಿರಣಗಳು 
1500 ಅಡಿಯವರಗೆ ಮಂಜಿನಲ್ಲಿ ತೂರಿಕೊಂಡು ಹೋಗಬಲ್ಲವು. 
ಮತ್ತಾವ ಬೆಳಕಿನ ಕಿರಣಗಳೂ ಮಂಜನ್ನು ಇಷ್ಟರಮಟ್ಟಿಗೆ 
ತೂರಲಾರವು. ನೈಮಾನಿಕರು ವಿಮಾನ ನಿಲ್ಪಾಣಗಳನ್ನೂ 
ಹಾದಿಯಲ್ಲಿರುವ ಕೆಲವು ನಿರ್ದಿಷ್ಟಸ್ಸ ಳೆಗಳನ್ನೂ "ಗುರ್ತಿಸುವು 
ದಕ್ಕೆ ಈ ನಿರ್ಯಾ ದೀಪಗಳನ್ನು ಉಪಯೋಗಿಸುತ್ತಾರೆ. 
ಗ್ಗ ಕವಿದುಕೊಂಡಾಗ ನಿರ್ಯಾ ದೀಪದಹಾಗೆ RE 
ಬೆಳಕೂ ಗೋಚರವಾಗುವುದಿಲ್ಲ; ಆದುದರಿಂದ ವಿಮಾನಸಂ 
ರಕ್ಕೆ ಈ ನಿರ್ಯಾ ದೀಪಗಳು ಬಹಳ ಜ್‌ 
ಹ ದೀಪದಿಂದ ಮತ್ತೊಂದು ಪ್ರಯೋಜನವೂ ಉಂಟು. 
ನಿರ್ಯಾ ನಿದ್ಯುತ್‌ದೀಷದ. ಬಲ್ಬುಗಳಲ್ಲಿ ನಿರ್ಯಾಜೊತೆಗೆ 
ಇತರ ಅನಿಲಗಳನ್ನೂ ಕೆಲವು ಯಿಗಳನ್ನೂ ಬೆರಸಿದಾಗ, 
ಕೆಂಪುಬಣ್ಣವು ಮಾರ್ಪಟ್ಟು ಮನವನ್ನು ರಂಜಿಸುವ ವಿಧವಿಧ 


ಗಾಳಿಯಲ್ಲಿರುವ ಅನಿಲಗಳು ೭ 


ವಾದ ಬಣ್ಣಗಳ ಬೆಳಕು ಉತ್ಪತ್ತಿಯಾಗುತ್ತದೆ. ಈ ಬೆಳಕನ್ನೇ 
ನಿರ್ಯಾಸೈನ್ಸ್‌ (Neon Signs) ಬಂದು ಕರೆಯುತ್ತಾರೆ; 
ರಾತ್ರಿಯವೇಳೆ ಅಂಗಡಿಗಳ ಮತ್ತು ಮನೆಗಳ ಹೆಸರನ್ನು ತೋರಿ 
ಸುವುದಕ್ಕೂ, ಬಣ್ಣಬಣ್ಣದ ಚಿತ್ರಗಳಿಂದ ಜನರನ್ನು ಆಕರ್ಷಿ 
ಸುವುದಕ್ಕೂ ಉಪಯೋಗಿಸುತ್ತಾರೆ. ಸಿನಿಮಾಮಂದಿರಗಳ 
ಮುಂದೆಯೂ, ಅಂಗಡಿ, ಹೋಟೆಲುಗಳ ಮುಂದೆಯೂ, ಈ 
ನಿಯಾನ್‌ ಚಿಹ್ನೆಗಳ ವಿಧವಿಧವಾದ ಬಣ್ಣಗಳಲ್ಲಿ ಕಾಣಬರುವ 
ಹೆಸರುಗಳನ್ನೂ ಚಿತ್ರಗಳನ್ನೂ ಅನೇಕರು ನೋಡಿರಬೇಕು. 

ಅತಿ ಸ್ವಲ್ಪಪ್ರಮಾಣದಲ್ಲಿ ಗಾಳಿಯಲ್ಲಿರುವ ಹೀಲಿಯಮಿ 
ನಿಂದಲೂ ಕೆಲವು ಶ್ರೇಷ್ಠವಾದ ಉಪಯೋಗಗಳಿವೆ. ವಾಯು 
ಹಡಗುಗಳನ್ನು ಹಗುರವಾಗಿರುವಂತೆ ಮಾಡಲು ಹೀಲಿಯಂ 
ಅನಿಲವನ್ನು ತುಂಬುತ್ತಾರೆ. ಇದಕ್ಕೆ ಬೇಕಾದ ಹೀಲಿಯಮ್ಮನ್ನು 
ಗಾಳಿಯಿಂದ ಪಡೆಯಲಸಾಧ್ಯ. ಇನ್ನೊಂದು ರೀತಿಯಲ್ಲಿ 
ಹೀಲಿಯಂ ದೊರಕುತ್ತದೆ. ಅಮೆರಿಕಾದ ಸಂಯುಕ್ತ ಸಂಸ್ಥಾನ 
ಗಳ ಕೆಲವು ಪ್ರದೇಶಗಳಲ್ಲಿ ಭೂಮಿಯಿಂದ ಹೊರಗೆ ಬರುವ 
ಪ್ರಕೃತಿಸಿದ್ದವಾದ ಅನಿಲ (Natural gas) ದಲ್ಲಿ ಹೀಲಿಯಂ 
ತಕ್ಕಮಟ್ಟಿಗೆ ಇದೆ. ಭೂಮಿಯ ಮೇಲೆ ಉಪಯೋಗಿ 
ಸುವ ಹೀಲಿಯಂ ಎಲ್ಲಕ್ಟೂ, ಈ ಪ್ರಕೃತಿಸಿದ್ಧವಾದ 
ಅನಿಲವೇ ತವರುಮನೆ. ಗಾಳಿಯಲ್ಲಿ ಅತಿ ವಿರಳವಾಗಿರುವ ಈ 
ಜಡಸ್ವಭಾವದ ಅನಿಲಗಳೂ ಸಹ ತಶಕೃಮಟ್ಟಿಗೆ ಉಪಯೋ 
ಗಕ್ಕೆ ಬಂದು, ಲೋಕಸೇವೆಯನ್ನು ಮಾಡುತ್ತಾ ಇನೆ. 

ಇನ್ನು ಸಾರಜನಕದ ವಿಷಯಕ್ಲೆ ಹಿಂದಿರುಗೋಣ. 
ಸಾರಜನಕದೊಂದಿಗೆ ಗಾಳಿಯಲ್ಲಿ ಬೆಕೆತುಕೊಂಡಿರುವ ಅನಿಲ 
ಗಳಲ್ಲಿ ಆಮ್ಲಜನಕವೇ ಅತಿ ಮುಖ್ಯವಾದುದು. ಮನುಷ್ಯ 


ಲ ಸಾರಜನಕದ ಮಹತ್ವ 


ಮತ್ತು ಪ್ರಾಣಿವರ್ಗಕ್ಕೆ ಈ ಆಮ್ಲುಜನಕದ ಅವಶ್ಯಕತೆಯನ್ನು 
ಎಷ್ಟು ವರ್ಣಿಸಿದರೂ ಅತಿಶಯೋಕ್ತಿಯಾಗಲಾರದು. ನಾವು 
ಬದುಕಿರುವುದು ಆಮ್ಲ ಜನಕದಿಂದಲೇ, ಅಮ್ಲಜನಕವು ನಮಗೆ 
ಎರಡು ನಿಮಿಷಗಳ ಕಾಲ ದೊರಕದೆ ಹೋದರೆ ಪ್ರಾಣವು 
ಹಾರಿಹೋಗುತ್ತದೆ. ಆಮ್ಲಜನಕವು ಇಷ್ಟು ಅವಶ್ಯಕವಾದ 
ವಸ್ಲುವಾದರೂ, ಅಪ್ಪಟ ಆಮ್ಲಜನಕವೊಂದನ್ನೇ ನಾವು 
ಸೇವಿಸಿ ಬದುಕುವುದಕ್ಕಾಗುವುದಿಲ್ಲ. ಅಮ್ಲ ಜನಕವು ಅತಿ 
ತೀಕ್ಷೇ್ಯವಾದ ಅನಿಲ; ಶರೀರಕ್ಕೆ ಅಪ ೨ಯಕರವಲ್ಲದ "ತರ 
ಅನಿಲಿಕೊಡನೆ, ಆಮ್ಲ _ಜನಕವನ್ನು ಬೆರಸಿ ನಾವು ಸೇವಿಸ 
ಬೇಕು. ಬೆರಸದೆ ಆಮ್ಲಜನಕವೊಂದನ್ನೇ ನಾವು ಸೇವಿಸಿದರೆ, 
ಶರೀರದ ಉಷ್ಣವು ವಿಪರೀತವಾಗಿ ಏರಿ, ಜ್ವರಬಂದಂತೆ ತೋರಿ, 
ಕೆಲವು ಗಂಟಿಗಳಲ್ಲಿ ಪ್ರಾಣವು ಹೋಗುವುದೂ ಉಂಟು. ಗಾಳಿ 
ಯಲ್ಲಿ ಸಾರಜನಕವಿರದೆ ಅಪ್ಪಟ ಆಮ್ಲಜನಕವೊಂದೇ ಇದ್ದಿ 
ದ್ದರೆ, ಬದುಕುವುದೇ ಕಷ್ಟವಾಗುತ್ತಿತ್ತು. ದೇವರು ಕರುಣಾಳು. 
ಆಮ್ಲಜನಕದೊಂದಿಗೆ ಸಾರಜನಕವನ್ನು ಬೆರಸಿ, ಆಮ್ಲಜನಕದ 
ತೀಕ್ಷ್ಣತೆಯನ್ನು ಕಡಮೆಮಾಡಿ, ಸರಿಯಾದ ಹದಕ್ಕೆ ತಂದು 
ಪ್ರಾಣಿಗಳ ಜೀವನಕ್ಕೆ ಅನುಕೂಲವಂಗಿರುವಂತೆ ಮಾಡಿದ್ದಾನೆ. 
ಸಾರಜನಕವನ್ನು ಸೇವಿಸುವುದರಿಂದ ಯಾವ ಬಾಧಕವೂ ಇಲ್ಲ. 
ಇದು ಸಾರಜನಕದ ಮೊದಲನೆಯ ಮಹತ್ವ. 


4. ಸಾರಜನಕ ಸಂಯುಕ್ತ ವಸ್ತುಗಳು 


ಜಡಾನಿಲವಾದರೂ ಸಾರಜನಕವು ಇತರ ವಸ್ತುಗಳೊ 
ಡನೆ ಸಂಯೋಗ ಹೊಂದಿ ಬಹಳ ಪ್ರಯೋಜನಕಾರಿಯಾದ 
ಅನೇಕ ವಸ್ತುಗಳನ್ನು ಉತ್ಪತ್ತಿ ಮಾಡುತ್ತದೆ ಎಂಬ ವಿಷಯ 
ವನ್ನು ಹಿಂದೆಯೇ ತಿಳಿಸಿದೆ. ಈ ಸಂಯುಕ್ತ ವಸ್ತುಗಳಲ್ಲಿ ಕೆಲವು 
ಭೂಗರ್ಭದಲ್ಲಿ ದೊರಕುತ್ತವೆ. ಮತ್ತೆ ಕೆಲವು ಗಿಡಮರಗಳ 
ಲ್ಲಿಯೂ ಪ್ರಾಣಿಗಳಲ್ಲಿಯೂ ಉತ್ಪತ್ತಿಯಾಗುತ್ತವೆ; ಉಳಿದವು 
ಗಳನ್ನು ರಸಾಯನಿಕ ಮಾರ್ಗದಿಂದ ಕಾರ್ಪಾನೆಗಳಲ್ಲಿ ತಯಾರು 
ಮಾಡುತ್ತಾರೆ. ಈ ವಸ್ತುಗಳಲ್ಲಿ ಮುಖ್ಯವಾದುವುಗಳನ್ನು ಈ 
ಕೆಳಗೆ ಕೊಟ್ಟಿರುವ ಪಂಗಡಗಳಾಗಿ ವಿಂಗಡಿಸಿ ಪಟ್ಟಿ ಯಲ್ಲಿ 
ವಿಶದಪಡಿಸಿದೆ. 


ಸಾರಜನಕ 


1. ಸಸ್ಯ ಮತ್ತು ಪ್ರಾಣಿವರ್ಗಗಳಲ್ಲಿ ಉತ್ಪತ್ತಿಯಾ 
ಗುವ ಸಾರಜನಕೆದ್ರವ್ಯಗಳು:-(/) ಪ್ರೋಟೀನ್ಸ್‌ 
{ Proteins), (1) ಕ್ಲಾರ ಮತ್ತು ಕ್ಲಾರಕಗಳು (Bases and 
alkaloids), ನೀನು, ಅಫೀಮು ನಿಕೊಟೀನ್‌ ಇತ್ಯಾದಿ, 
(111) ಪ್ಯೂರೀನ್‌ಗಳು (80/1೧65), ಕ್ಯಾರ್ಫೀ, ಯೂರಿಕಾಮ್ಗ 
ಇತ್ಯಾದಿ. 

Il. ಗೊಬ್ಬರಗಳು:-(1) ಸಾನಯವಗೊಬ್ಬರಗಳು 
{organic manures) ಸಸ್ಯ ಮತ್ತು ಪ್ರಾಣಿವರ್ಗದ ನಿಷ್ಟ 
ಯೋಜಕವಸ್ತುಗಳು: ಮಲ, ಮೂತ್ರ, ಎಲೆ, ಕಸ ಮುಂತಾ 

ದವುಗಳು; (11) ಚಿಲಿ ಪೆಟ್ಲುಪ್ಪು; (1) ಕೃತಕಗೊಬ್ಬರ: 
ಅಮೋನಿಯಾ ಸಲ್ಫೇಟು. 

II. ಸಿಡಿಮದ್ದುಗಳು (Explosives) :---ತುಪಾಕಿ 
ಮದ್ದು, ಗನ್‌ ಕಾಟನ್‌, ನೈಟ್ರೊ ಗ್ಲಿಸರೀನ್‌, ಡೈನಮೈಟ್‌ 
ಬ್ಲಾಸ್ಟಿಂಗ್‌ ಜಿಲಟನ್‌, ಕಾಡೆ್ಳಟ್‌, ಟ.ಬನ್‌.ಓ(T.N.T,) 
ಅಮೋನಿಯಾ ನೈಟ್ರೀಟ್‌, ಪಿಕ್‌ರಿಕ್‌ ಆಮ್ಲ, ಸೀಸದ 
ಅಸ್ಸ ಡ್‌ ಇತ್ಯಾದಿ. 


IV. ವಿವಿಧವಸ್ತುಗಳು:--(1. ಸೆಲ್ಕುಲಾಯಡ್‌ 
ಫೋಟೋಗ್ರಾಫಿಕ್‌ ಥಿಲ್ಮುಗಳು, (1) ಬಣ್ಣಗಳು :--ನೀಲಿ, 
ಮೆಜೆಂಟ ಕೆಂಪು, ಅಸೊಬಣ್ಣಗಳು ಇತ್ಯಾದಿ. (11) ಔಷಧ 
ಗಳು :---ಅಟಿಬ್ರಿನ್‌, ಪ್ಲಾ ಸ್ಮೊಕ್ಕಿನ್‌, ನೊಪೊಕ್ಕೆ ನ್‌, ಸ್ಯಾಕ 
ರೀನ್‌ ಇತ್ಯಾದಿ. 

ಈ ಪಟ್ಟಿಯಿಂದ ಸಾರಜನಕವು ಬಗೆಬಗೆಯ ರೂಪದಲ್ಲಿ 
ಮನುಷ್ಯವರ್ಗಕ್ಕೆ ಅತ್ಯವಶ್ಯಕವಾದ ಪದಾರ್ಥಗಳನ್ನು ಹೇಗೆ 
ಒದಗಿಸುತ್ತದೆ. ಎಂಬುದು ವಿಶದವಾಗುತ್ತದೆ. ಸಸ್ಯಗಳು 
ಬೆಳೆಯಲು ಅತ್ಯವಶ್ಯಕವಾಗಿ ಬೇಕಾಗುವ ಗೊಬ್ಬರಗಳೂ 
ಯುದ್ಧಕಾಲದಲ್ಲಿ ಅತಿಶಯವಾಗಿ ಬೇಕಾಗುವ ಸಿಡಿಮದ್ದು 
ಗಳೂ” ಶಾಂತಿಕಾಲದಲ್ಲಿ ಉಸ ಯೋಗಿಸುವ ಸೆಲ್ಯುಲಾಯಡ್‌, 
ಬಣ್ಣ ಮುಂತಾದವು ನ್ರಗಳೂ ಸದಾಕಾಲದಲ್ಲಿ ಅವಶ್ಯಕವಾಗಿ 
ಬೇಕಾಗುವ ಸಾರಜನಕ ಆಹಾರಪದಾರ್ಥಗಳೂ, ಔಷಧಗಳೂ, 
ಇವೆಲ್ಲವೂ ಸಾರಜನಕಸಂಯುಕ್ತವಸ್ತುಗಳು. ಇಂತಹ ಪ್ರಮುಖ: 
ವಸ್ತುಗಳನ್ನು ಉತ್ಸ ತ್ತಿಮಾಡುವುದರಿಂದ ಸಾರಜನಕದ ಮಹತ್ವ 
ಎಷ್ಟರಮಟ್ಟಿಗೆ ಫಟಿಷುದು ಎಂಬುದನ್ನು ತಾವೇ ಊಹಿಸ 

ಬಹುದು. ಈ ಪಟ್ಟಿಯಲ್ಲಿರುವ ಪ್ರತಿಯೊಂದು ಪದಾರ್ಥವನ್ನೂ 
ಅವುಗಳನ್ನು ಪಡೆಯುವ ವಿಧಾನ, ಅವುಗಳ ಗುಣ ಮತ್ತು 
ಉಪಯೋಗ ಇವೆಲ್ಲವನ್ನೂ ವರ್ಣಿಸುತ್ತಾ ಹೋದರೆ ಸಾರ 
ಜನಕದ ಮಹತ್ವ ಚೆನ್ನಾಗಿ ಮನಸ್ಸಿಗೆ ಹಿಡಿಯುತ್ತದೆ. ಆದರೆ 
ದೀರ್ಥವರ್ಣನೆಗೆ ಈ ಲೇಖನದಲ್ಲಿ ಅವಕಾಶನಿಲ್ಲ; ಆದುದ 
ರಿಂದ ಕೆಲವು ಸ್ವಾರಸ್ಯವಾದ ಪದಾರ್ಥಗಳನ್ನು ಆರಿಸಿ ಅವುಗಳ 
ವಿಷಯವನ್ನು ಸಂಕ್ಷೇಪವಾಗಿ ನಮೂದಿಸುತ್ತೇನೆ. 


ಸಸ್ಯ ಮತ್ತು ಪ್ರಾಚಿವರ್ಗಗಳಲ್ಲಿ ಉತ್ಪತ್ತಿಯಾಗುವ 
ಸಾರಜನಕ ಪದಾರ್ಥಗಳು 


ಪ್ರೋಟೀನುಗಳು 


ಸಾರಜನಕವನ್ನೊಳಕೊಂಡ ಪದಾರ್ಥಗಳ ಒಂದು ಗುಂಪಿಗೆ 
ಪ್ರೋಟೀನ್ಸ್‌ ಎಂಬ ಹೆಸರುಕೊಟ್ಟಿದ್ದಾರೆ. ಸಸ್ಯಗಳಲ್ಲಿ ಇವು 
ಉತ್ಪತ್ತಿಯಾಗುತ್ತವೆ. ಸಸ್ಕಾಹಾರದಿಂದ ಬಂದ ಪ್ರೋಟೀನು 
ಗಳು ಪ್ರಾಣಿಗಳಲ್ಲಿ ಮಾರ್ಪಟ್ಟು ಬೇರೆ ಪ್ರೋಟೀನುಗಳಾ 
ಗುತ್ತವೆ. ಸಸ್ಯಗಳು ಬೆಳೆಯುವಾಗ ಪ್ರೋಟೀನುಗಳ ಉತ್ಪತ್ತಿಗೆ 
ಬೇಕಾದ ಸಾರಜನಕವನ್ನು ಗೊಬ್ಬರದಿಂದ ಪಡೆಯುತ್ತವೆ; 
ಕೆಲವುಸಲ ಗಾಳಿಯಿಂದ ನೇರವಾಗಿ ಸಾರಜನಕವನ್ನು ಸಸ್ಯಗಳು 
ಪಡೆಯುವುದೂ ಉಂಟು. ಹುರುಳಿಕಾಯಿಗಿಡವು ಸಾರಜನಕ 
ವನ್ನು ಗಾಳಿಯಿಂದ ಪಡೆದು ಒಂದು ತಿಂಗಳಲ್ಲೇ ಫಲವನ್ನು 
ಕೊಡುತ್ತದೆ. ಗೊಬ್ಬರದಿಂದ ಮಾತ್ರ ಸಾರಜನಕವನ್ನು 
ಪಡೆಯುವ ಗಿಡಗಳು (ಕಡಲೆ, ಉದ್ದು, ಹೆಸರು, ತೊಗರಿ, 
ಹುರುಳಿ ಇತ್ಯಾದಿ) ನಿದಾನವಾಗಿ ಫಲವನ್ನು ಕೊಡುತ್ತವೆ. 

ಒಂದೆರಡು ಜಾತಿಯ ಗಿಡಗಳು ಮಾತ್ರ ಗಾಳಿಯಿಂದ ನೇರವಾಗಿ 
ಸಾರಜನಕವನ್ನು ತೆಗೆದುಕೊಳ್ಳ ಬಲ್ಲವು. 

ಸಸ್ಯಗಳಿಗೂ ಪ್ರಾಣಿಗಳಿಗೂ ಪ್ರೋಟೀನ್ಸ್‌ ಅತ್ಯವಶ್ಯಕ 
ವಾಗಿ ಬೇಕು. ಜೀವಸಂಬಂಧವಿದ್ದ ಕಡೆಯೆಲ್ಲಾ ಪ್ರೋಟೀನ್ಸ್‌ 
ಇದ್ದೇ ಇರುತ್ತವೆ. ಪ್ರಾಣಿಯ ಶರೀರವನ್ನು ಜೀವಕೋಶಗಳು 
ಒಟ್ಟುಗೂಡಿದ ಒಂದು ಸಂಸ್ಥೆಯೆಂದು ಹೇಳಬಹುದು. ಬದುಕಿ 
ರುವ ಪ್ರತಿಯೊಂದು ಜೀವಕೋಶದಲ್ಲೂ ಇರಲೇಜೇಕಾದ 
ಜೀವಧಾತು(Protoplasm) ವಿನಲ್ಲಿ ಪ್ರೋಟೀನ್ಸ್‌ ಇದ್ದೇ ಇರು 
ತ್ತವೆ ಎಂದಾಗ ಶರೀರದ ಬೆಳವಣಿಗೆಗೂ ಶರೀರಪೋಷಣೆಗೂ 
ಪ್ರೋಟೀನ್ಸ್‌ ಎಷ್ಟು ಅವಶ್ಯಕವೆಂಬುದನ್ನು ತಾವೇ ತಿಳಿಯ 
ಬಹುದು. ಪ್ರೋಟೀನ್ಸ್‌ಗಳಿಲ್ಲದೆ ಜೀವಕೋಶಗಳು ಇರುವ 
ಹಾಗಿಲ್ಲ; ಜೀವಕೋಶಗಳಿಲ್ಲದೆ ಶರೀರ ಉತ್ಪತ್ತಿಯಾಗುವ 
ಹಾಗಿಲ್ಲ. ಆದುದರಿಂದ ಜೀವೋತ್ಸತ್ತಿಗೂ ಶರೀರದ ಬೆಳವ 
ಣಿಗೆಗೂ ಶರೀರಪೋಷಣೆಗೂ ಪ್ರೋಟೀನ್ಸ್‌ ಬೇಕೇಬೇಕು. 
ಪ್ರೋಟೀನ್‌ ಆಹಾರವನ್ನು ಮಾತ್ರಕೊಟ್ಟು ಬಹುಕಾಲದವರೆಗೆ 
ಪ್ರಾಣವನ್ನು ಉಳಿಸಬಹುದು. ಪ್ರೋಟೀನ್‌ರಹಿತವಾದ ಆಹಾರ 
ವನ್ನು ಕೊಟ್ಟು ಬಹುಕಾಲದವರೆಗೆ ಪ್ರಾಣವನ್ನು ಉಳಿಸಲು 
ಸಾಧ್ಯವಾಗಿಲ್ಲ. 

ಪ್ರೋಟೀನ್‌ ವಿಷಯದಲ್ಲಿ ಇನ್ನೊಂದು ಸ್ವಾರಸ್ಯವಾದ ಅಂಶ 
ವನ್ನು ತಿಳಿಸಬೇಕಾಗಿದೆ. ಇವುಗಳು ಶರೀರಪೋಷಣೆಗೆ ಅ 
ವಶ್ಯಕವಾದುವುಗಳಾದರೂ, ನೇರವಾಗಿ ಇವು ರಕ್ತವನ್ನು ಸೇರು 
ವಂತೆ ಮಾಡಿದರೆ ವಿಷವಾಗಿ ಪರಿಣಮಿಸಿ, ಶರೀರಕ್ಕೆ ಬಹು 
ವಿಧದಲ್ಲಿ ಬಾಧೆಯನ್ನುಂಟುಮಾಡುತ್ತವೆ; ಕೆಲವು ಸಲ ಪ್ರಾಣ 
ಹೋಗುವುದೂ ಉಂಟು. ಎಲ್ಲಾ ಪ್ರೋಟೀನುಗಳು ಒಂದೇ 

ರೀತಿಯಲ್ಲಿ ಅಥವಾ ಒಂದೇ ಪ್ರಮಾಣದಲ್ಲಿ ಹಾನಿಯನ್ನುಂಟು. 
ಮಾಡುವುದಿಲ್ಲ. ಕೆಲವು ಕೆಡುಕನ್ನು ಹೆಚ್ಚಾಗಿ ಮಾಡುತ್ತವೆ. 
ಮತ್ತೆ ಕೆಲವು ಕೊಂಚಮಟ್ಟಿಗೆ ಮಾಡುತ್ತವೆ. ಕೆಲವು ವಿಷ 
ಪದಾರ್ಥಗಳು ಸ್ವಲ್ಪಪ್ರಮಾಣದಲ್ಲಿ ಔಷಧವಾಗಿ ಪರಿಣಮಿಸು. 
ವಂತೆ, ಈ ಪ್ರೋಟೀನುಗಳಲ್ಲಿ ಕೆಲವು ಸಣ್ಣ ಪ್ರಮಾಣದಲ್ಲಿ 
ನೇರವಾಗಿ ರಕ್ತವನ್ನು ಸೇರಿದರೆ ಔಷಧವಾಗಿ ಪರಿಣಮಿಸುತ್ತವೆ. 
ಈ ಗುಟ್ಟನ್ನು ವೈದ್ಯರು ತಿಳಿದುಕೊಂಡು ಕೆಲವು ಪ್ರೋಟೀನು 
ಗಳನ್ನು ಇಂಜೆಕ್‌ಷನ್‌ ಮೂಲಕ ರಕ್ತಕ್ಕೆ ನೇರವಾಗಿ ಸೇರು 
ವಂತೆ ಮಾಡಿ ಕಾಯಿಲೆಗಳನ್ನು ಗುಣಮಾಡುತ್ತಾರೆ. ಹಾಲಿನ 
ಲ್ಲಿರುವ ಕೇಸೀನ್‌ ಎಂಬ ಪ್ರೋಟೀನನ್ನು ರಕ್ತಕ್ಕೆ ಸೇರುವಂತೆ 
ಮಾಡಿ ಚರ್ಮರೋಗಗಳನ್ನು ಗುಣಪಡಿಸುವುದು ಸಾಧಾ 
ರಣವಾಗಿ ರೂಢಿಯಲ್ಲಿದೆ; ಅನೇಕರಿಗೆ ಇದು ಗೊತ್ತಿರಬೇಕು. 
ಹೀಗೆಯೇ ಇನ್ನೂ ಕೆಲವು ಪ್ರೋಟೀನುಗಳನ್ನು ಅತಿ ಸ್ವಲ್ಪ 
ಪ್ರಮಾಣದಲ್ಲಿ ಇಂಜೆಕ್‌ಷನ್‌ ಮೂಲಕ ರಕ್ತವನ್ನು ಸೇರುವಂತೆ 
ಮಾಡಿ ಕಾಯಿಲೆಗಳನ್ನು ಗುಣಪಡಿಸುತ್ತಾರೆ. ಸರ್ಪದ ವಿಷವನ್ನು 
ಹೊಟ್ಟಿಗೆ ತೆಗೆದುಕೊಂಡು ಜೀರ್ಣಿಸಿ, ಯಾವ ತೊಂದರೆಯನ್ನೂ 
ಅನುಭವಿಸದೇ ಇರಬಹುದು ಎಂಬ ವಿಷಯವು ಅನೇಕರಿಗೆ 
ಗೊತ್ತಿದೆ; ಅದೇ ವಿಷವು ರಕ್ತವನ್ನು ನೇರವಾಗಿ ಸೇರಿದರೆ ತಕ್ಷ 
ಣವೇ ಪ್ರಾಣಹೋಗುತ್ತದೆ. ಹೀಗಾಗುವುದಕ್ಕೆ ಕಾರಣ ಸರ್ಪದ 
ವಿಷವು ಪ್ರೋಟೀನ್‌ ಆಗಿರುವುದರಿಂದ ಎಂದು ಹೇಳುತ್ತಾರೆ. 


ಕ್ಸ್ಪಾರ ಮತ್ತು ಕ್ಸಾರಕಗಳು 


ಸಾರಜನಕವನ್ನೊಳಕೊಂಡ ಅನೇಕ ಕ್ಲಾರಗಳು ಸಸ್ಯಗಳಲ್ಲಿ 
ಉತ್ಪತ್ತಿಯಾಗುತ್ತವೆ. ಇವೆಲ್ಲವೂ ಒಂದೇ ತರದ ರಸಾಯನಿಕ 


೧೪ ಸಾರಜನಕದ ಮಹತ್ವ 


ರಚನೆಯನ್ನು ಹೊಂದಿಲ್ಲದಿದ್ದರೂ ಆಮ್ಲ ಗಳೊಂದಿಗೆ ವರ್ತಿಸಿ 
ಲವಣಗಳನ್ನು ಉತ್ಸತ್ತಿಮಾಡುವ ಕ್ಲಾರಗುಣವನ್ನು ಮಾತ್ರ 
ಎಲ್ಲವೂ ಹೊಂದಿರುತ್ತವೆ. ಸಸ್ಯಗಳಲ್ಲಿ ಉತ್ಪತ್ತಿಯಾಗುವ 
ಸಾರಜನಕ ಕ್ಲಾರಗಳನ್ನು ಅವುಗಳ ಗುಣಲಕ್ಷಣಗಳ ಆಧಾರದ 
ಮೇಲೂ ರಚನೆಯ ಆಧಾರದ ಮೇಲೂ ಮೂರು ನಾಲ್ಕು 
ಪಂಗಡಗಳಾಗಿ ವಿಂಗಡಿಸಿದ್ದಾರೆ. 


ಅಮೀನ್‌ 
1. ಸಾಮಾನ್ಯ ಕಾಂಗ ಣಿ 


ಬೀಟೀನ್ಸ್‌ 
2. ಕ್ಸಾರಕಗಳು (alkaloids) 
3. ಪ್ಯೂರೀನ್ಸ್‌ (purines) 


ಕ್ಷಾರಕಗಳು ಮತ್ತು ಪ್ಯೂರೀನ್ಸ್‌ ಇವುಗಳ ವಿಷಯವಾಗಿ 
ಕೆಲವು ಮುಖ್ಯ ಅಂಶಗಳನ್ನು ಸಂಕ್ಷೇಪವಾಗಿ ತಿಳಿಸುತ್ತೇನೆ. 
ಕ್ಲಾರಕಗಳು ಕೆಲವು ಜಾತಿಯ ಸಸ್ಯಗಳಲ್ಲಿ ಮಾತ್ರ ಉತ್ಸ 
ತ್ರಿಯಾಗುತ್ತವೆ ; ಅದೂ ಅಲ್ಲದೆ ಒಂದೊಂದು ಪಂಗಡನ 
ಶ್ಸಾರಕಗಳು ಒಂದೊಂದು ಜಾತಿಯ ಗಿಡಗಳಲ್ಲಿ ಮಾತ್ರ 
ಸಿಕ್ಕುತ್ತವೆ. ಕ್ವಿನೀನ್‌ ಪಂಗಡದ ಕ್ಸಾರಕಗಳು ಸಿಂಕೋನ 
ಜಾತಿಯ ಗಿಡಗಳಲ್ಲಿ ಉತ್ಸತ್ತಿಯಾಗುತ್ತವೆಯೇ ಹೊರತು 
ಮತ್ತಾವ ಜಾತಿಯ ಗಿಡಗಳಲ್ಲೂ ಉತ್ಪತ್ತಿಯಾಗುವುದಿಲ್ಲ. 
ನಿಕೊಟೀನ್‌ ಪಂಗಡದ ಕ್ಸಾರಕಗಳು ಹೊಗೆಸೊಪ್ಪಿನ ಜಾತಿಯ 
ಗಿಡಗಳಲ್ಲಿ ಮಾತ್ರ, ಅಫೀಮಿನಲ್ಲಿರುವ ಕ್ಲಾರಕಗಳು ಕಸಕಸೆ 
ಜಾತಿಯ ಗಿಡಗಳಲ್ಲಿ ಮಾತ್ರ ಉತ್ಪತ್ತಿಯಾಗುತ್ತವೆ. 
ಕ್ಷಾರಕಗಳನ್ನು ಸೇವಿಸಿದರೆ, ಶರೀರದಮೇಲೆ ಅವು ವಿಸೇಷ 


ಸಾರಜನಕ ಸಂಯುಕ್ತ ನಸ್ತುಗಳು ೧೫ 


ಪರಿಣಾಮವನ್ನುಂಟುಮಾಡುತ್ತವೆ; ಅಲ್ಪಪ್ರಮಾಣದಲ್ಲಿ ಔಷಧ 
ವಾಗಿ ಪರಿಣಮಿಸಿ ಕಾಯಿಲೆಯನ್ನು ನಿವಾರಿಸುತ್ತವೆ ; ಹೆಚ್ಚಿನ 
ಪ್ರಮಾಣದಲ್ಲಿ ಹಾನಿಯನ್ನುಂಟುಮಾಡುತ್ತವೆ ; ಕೆಲವುಸಲ 
ಪ್ರಾಣಹಾನಿಯಾಗುವುದೂ ಉಂಟು. ಈ ಕಾರಣದಿಂದ ಕ್ಸಾರಕ 
ಗಳನ್ನೊಳಕೊಂಡಿರುವ ಸಸ್ಯಪದಾರ್ಥಗಳನ್ನು ಪುರಾತನಕಾಲ 
ದಿಂದಲೂ ಔಷಧವಾಗಿಯೂ ಸಾವನ್ಮುಂಟುಮಾಡುವುದಕ್ಕೆ 
ವಿಷವಾಗಿಯೂ ಉಪಖೋಗಿಸುತ್ತಿದ್ದಾರೆ. ಈ ವಿಷಯವನ್ನು 
ಉದಾಹೆರಣೆಗಳಿಂದ ವಿಶದಪಡಿಸುತ್ತೇನೆ. ಮೆಣಸು, ಅಫೀಮು, 
ಸಿಂಕೋನ ತೊಗಟಿ ಮುಂತಾದುವುಗಳನ್ನು ಔಷಧದಲ್ಲಿ ಉಪ 
'ಯೋಗಿಸುವುದು ಎಲ್ಲರಿಗೂ ಗೊತ್ತಿರುವ ವಿಷಯ. ಸಿಂಕೋನ 
ತೊಗಟಿಯ ಕ್ಸಾರಕಗಳಲ್ಲಿ ಅತಿಮುಖ್ಯವಾದುದು ಕ್ವಿನೀನ್‌; 
ಮಲೇರಿಯಾಜ್ವರವನ್ನು ಥಿವಾರಿಸುವುದರಲ್ಲಿ ಅದ್ವಿತೀಯ 
ವಾಗಿದೆ. ಈ ಒಳ್ಳೆ ಗುಣವಿದ್ದರೂ ಕ್ವಿನೀನನ್ನು ಬಹುಕಾಲ 
ತೆಗೆದುಕೊಂಡರೆ ಶರೀರಕ್ಕೆ ಬಾಧಕವಾಗುತ್ತದೆ. ಪಿತ್ತವು 
ಹೆಚ್ಚಾಗಿ, ಹಸಿವು ನಿದ್ರೆಗಳು ಕಡಮೆಯಾಗಿ ಹಿಂಸೆಪಡಬೇಕಾ 
ಗುತ್ತದೆ; ಕೆನಿ ಮಂದವಾಗುವುದೂ ಉಂಟು. ಅಫೀಮಿನಿಂದಲೂ 
ಸಾಧಕ ಬಾಧಕಗಳೆರಡೂ ಉಂಟು. ಅಥೀಮಿನಲ್ಲಿ ಸುಮಾರು 
25 ಬೇರೆಬೇರೆ ಕ್ಸಾರಕಗಳಿವೆ. ಇವುಗಳಲ್ಲಿ ಮಾರ್ಥಿನ್‌ 
ಎಂಬುದೇ ಮುಖ್ಯವಾದುದು. ನಿದ್ರೆ ಬರಿಸುವುದಕ್ಟೂ ಶರೀರದ 
ನೋವನ್ನು ಹೋಗಲಾಡಿಸುವುದಕ್ಕೂ ಅಫೀಮನ್ನು ಔಷಧ 
ರೂಪವಾಗಿ ಉಪಯೋಗಿಸುತ್ತಾರೆ. ಅಫೀಮಿನಿಂದ ಶರೀರಕ್ಕೆ 
ಹಾನಿಯೂ ಉಂಟು. ನಿತ್ಯಸೇವನೆಯಿಂದ ನರಗಳ ಶಕ್ತಿಯು 
ಕಾಲಕ್ರಮೇಣ ಕಡಮೆಯಾಗುತ್ತದೆ. ಹೆಚ್ಚಾಗಿ ಸೇವಿಸಿದರೆ 
' ಉಸಿರಾಡುವುದು ನಿಧಾನವಾಗಿ ಪ್ರಾಣಹೋಗುವುದೂ ಉಂಟು. 


೧೬ ಸಾರಜನಕದ ಮಹತ್ವ 


ಒಂದು ತೊಲದಲ್ಲಿ ಐವತ್ತನೆಯ ಒಂದುಭಾಗದಷ್ಟು ಮಾರ್ಥಿನು: 
ಕೆಲವು ಗಂಟೆಗಳಲ್ಲಿ ಸಾವನ್ನುಂಟುಮಾಡುತ್ತದೆ. 
ಹೆಮ್ಲಾಕ್‌ ಎಂಬ ಒಂದು ಸಣ್ಣ ಗಿಡವು ಯೂರೋಪಿನಲ್ಲಿ 
ಯೂ ಸಮಶೀತೋಷ್ಣವಲಯದ ಕೆಲವು ಭಾಗಗಳಲ್ಲಿಯೂ 
ಬೆಳೆಯುತ್ತದೆ. ಈ ಗಿಡದಲ್ಲಿ ನಾಲ್ಕೈದು ಕ್ಲಾರಕಗಳಿನೆ. ಇವು 
ಗಳ ಪೈಕಿ 'ಕೊನೈನ್‌ ಎಂಬುದೇ ಮುಖ್ಯವಾದುದು. ಔಷಧ 
ದಲ್ಲಿ ಕೊಂಚಮಟ್ಟಿಗೆ ಇದನ್ನು ಉಪಯೋಗಿಸುತ್ತಾರೆ. ಪುರಾ 
ತಸಕಾಲದ ಗಿ ಗ್ರೀಕಪು, ಮರಣದಂಡನೆಗೆ ಗುರಿಯಾದವರನ್ನು 
ಕೊಲ್ಲಲು ಹೆಚ್ಚಾ ಬಕ್‌ ಗಿಡದ ರಸವನ್ನು ಉಪಯೋಗಿಸುತ್ತಿ 
ದ್ದರು. ಸಾಕ್ರ ಟೀಸ್‌ ಎಂಬ ಪ್ರಸಿದ್ಧ ತತ್ವ ಜ್ಞಾನಿಯನ್ನು 
ಕ್ರಿಸ್ತಪೂರ್ವ ೫9 ರಲ್ಲಿ ಗ್ರೀಕರ ಹೆಮ್ಲಾಕ್‌ ಕಸನನ್ನು ಕೊಟ್ಟು 
ಕೊಂದ ಕಥೆಯನ್ನು ಅನೇಕರು ಓದಿರಬಹುದು. 
ನಂಜಿನ ಬೀಜ (Nux Vomica seeds) ಖಂಬುದು ಮಲೆ. 
ನಾಡಿನಲ್ಲಿ ಬೆಳೆಯುವ ಒಂದು ಮರದ ಬೀಜ. ಇದಕ್ಕೆ ಕಾಸ 
ರ್ಕನ ಕಾಯಿಯೆಂತಲೂ, ವಿಷಮುಷ್ಟಿ ಬೀಜವೆಂತಲೂ ಹೇಳು. 
ತ್ತಾರೆ. ಈ ಬೀಜದಲ್ಲಿ ಕೆಲವು ಕ್ಸಾರಕಗಳಿವೆ. ಅವುಗಳಲ್ಲಿ 
ಸ್ಟ್ರಿಕ್‌ ನೀನ್‌ (5079008176) ಎಂಬುದು ಮುಖ್ಯವಾದುದು. 
ಇದನ್ನು ಸೂಕ್ಷ್ಮಸ್ರಮಾಣದಲ್ಲಿ ಔಷಧದಲ್ಲಿ ಉಪಯೋಗಿಸು. 
ತ್ತಾರೆ. ಕೆಲವ್ರ ಭಾನಿಕ್‌ಗಳಲ್ಲಿಯೂ ಇದು ಇರುತ್ತದೆ. ಹೃದ 
ಯಕ್ಕೆ ಉತ್ತೆ ವನ್ನು ನ್ನು ಕೊಡುತ್ತದೆ. ಹಸಿ ಹಸಿವನ್ನೂ ಉಂಟು 
ಮಾಡಬಲ್ಲುದು. ಸ್ವಲ್ಪ ಹೆಚ್ಚಾಗಿ ಇದನ್ನು ಸೇವನೆಮಾಡಿದರೆ, 
ಬಹಳ ಕೆಟ್ಟ ಸ ಪರಿಣಮಿಸುತ್ತ ಡೆ. ನರಗಳನ್ನು ಸೆಳೆದು. 
ಮೂರ್ಛೆಯನ್ನು ಬರಿಸಿ ಜಾಗ್ರತೆ ಸಾನನ್ನುಂಟುಮಾಡುತ್ತದೆ. 
ಅರ್ಧ ಗ್ಯೈನು ತೂಕ ಸ್ಟಿಕ್‌ನೀನ್‌ ಇಪ್ಪತ್ತು ನಿಮಿಷಗಳೊಳಗೆ. 


ಸಾರಜನಕ ಸಂಯುಕ್ತ ನಸ್ತುಗಳು ೧೭ 


ಮನುಷ್ಯ ನಿಗೆ ಸಾವನ್ನುಂಟುಮಾಡಬಲ್ಲುದು. ಇದನ್ನು ಸೇವನೆ 
ಮಾಡಿ ವರು ಆತ್ಮಹತ್ಯಮಾಡಿಕೊಂಡಿರುವ ಸುದ್ದಿಗಳನ್ನು 
ಜೌ ಆಗಿಂದಾಗ್ಗೆ ಓದಿರಬಹುದು. ನಾಯಿ 
ಗಳನ್ನು ಕೊಲ್ಲಲು ಸಿ ಸ್ಟ್ರಿಕ್‌ನೀನನ್ನು ಉಪಯೋಗಿಸುತ್ತಾರೆ. 

ಈ ನವೀನ ಹ ಹೊಗೆಸೊಪ್ಪನ್ನು ಉಪಯೋಗಿಸ 
ದಿರುವವರೇ ವಿರಳ. ಇದನ್ನು ಯಾವ ರೂಪದಲ್ಲಿ ಸೇವಿಸಿದರೂ 
ಲವಲವಿಕೆಯನ್ನುಂಟುಮಾಡುತ್ತದೆ. ಹೀಗಾಗುವುದಕ್ಕೆ ಹೊಗೆ 
ಸೊಪ್ಪಿನಲ್ಲಿರುವ ನಿಕೊಟೀನ್‌ ಎಂಬ ಕ್ಲಾರಕವೇ 
ಕಾರಣ. ಹೊಗೆಸೊಫ್ಬಿನಲ್ಲಿರುವ ನಾಲ್ಕೈದು ಕ್ಸಾರಕಗಳಲ್ಲಿ 
ನಿಕೊಟೀಕೆ ಮುಖ್ಯವಾದುದು. ಇದು ಒಂದು ದ ವ. ಸೂಕ್ಷ್ಮ, 
ಪ್ರಮಾಣದಲ್ಲಿ ಥೈವಲವಿಕೆಯನ್ನುಂಟುಮಾಡಿದರೂ ಹೆಚ್ಚಿನ 
ಪ್ರಮಾಣದ, ಹಾನಿಕರವಾಗಿ ಪರಿಣಮಿಸುತ್ತದೆ. ಪಿತ್ತರಸ 

ನ್ನು ಹೆಚ್ಚಿಸಿ, ಉಸಿರಾಡುವುದನ್ನು ಮೊದಲು ಹೆಚ್ಚಿ ಸಿದರೂ 
ಭ್ಯ ಕಡಮೆಮಾಡಿ ಪ್ರುಣವನ್ನೇ ಹೋಗಲಾಡಿಸುತ್ತದೆ. 
ಎರಡು ಅಥವಾ ಮೂರು ತೊಟ್ಟು ನಿಕೊಟೀನು ಹೊಟ್ಟಿಗೆ 
ಸೇರಿದರೆ ಕೆಲವು ನಿಮಿಷಗಳಲ್ಲಿಯೇ ಪ್ರಾಣವು ಹೋಗುತ್ತ 1 
ಈ ಕಾರಣದಿಂದ ನಿಕೊಟೀನನ್ನು ವ್ಯವಸಾಯದಲ್ಲಿ, ಹುಳ 
ಹುಪ್ಪಟಿ ಕ್ರಿಮಿಗಳ ಕಾಟದಿಂದ ಫಸಲು ನಾಶವಾಗುವುದನ್ನು 
ತಪ್ಪಿಸಲು ಉಪಯೋಗಿಸುತ್ತಾರೆ. ಇನ್ನೂ ಅನೇಕ ಕ್ಸಾರಕ 
ಗಳಿವೆ. ಕ್ಲಾರಕಗುಣಗಳೆಲ್ಲಾ ಅವುಗಳಲ್ಲಿರುವ ಸಾರಜನಕದ 
ಫಲ. ಈ ಕ್ಲಾರಕಗಳಿಂದ ಸಾರಜನಕದ ಮಹತ್ವವನ್ನು ನಾವು 
ಊಹಿಸಬಹುದು. 


೧೮ ಸಾರಜನಕದ ಮಹತ್ವ 


ಪ್ಯೂರೀನುಗಳು 


ಕೆಲವು ಪ್ಯೂರೀನುಗಳು ಸಸ್ಯವರ್ಗದಲ್ಲಿಯೂ ಕೆಲವು 
ಪ್ರಾಣಿವರ್ಗದಲ್ಲಿಯೂ ಮತ್ತೆ ಕೆಲವು ಸಸ್ಯಪ್ರಾಣಿವರ್ಗಗಳೆರಡ 
ರಲ್ಲಿಯೂ ಉತ್ಪತ್ತಿಯಾಗುತ್ತವೆ. ಯೂರಿಕಾಮ್ಲ (uric acid), 
ಕ್ಯಾಫೀನ್‌ (೦೩೫೮೫), ಥಿಯೊಫಿಲೀನ್‌, ಥಿಯೊಬ್ರೋಮೀನ್‌, 
ಇವು ಪ್ಯೂರೀನ್‌ ಗುಂಪಿನಲ್ಲಿ ಮುಖ್ಯವಾದವುಗಳು. ಯೂರಿ 
ಕಾಮ್ಲವು ಹರಳು ಪದಾರ್ಥ. ನೀರಿನಲ್ಲಿ ಸುಲಭವಾಗಿ ಕರಗು 
ವುದಿಲ್ಲ. ಪ್ರಾಣಿಗಳ ಮೂತ್ರದಲ್ಲಿ ಕೊಂಚಮಟ್ಟಿಗೆ ಇರುತ್ತದೆ. 
ಹಾವುಗಳ ಮತ್ತು ಕೆಲವು ಪಕ್ತಿಗಳ ಮಲದಲ್ಲಿಯೂ ಇರು 
ತ್ತದೆ. ಮನುಷ್ಯನ ಶರೀರದಲ್ಲಿ ಕೆಲವು ಸಲ ಇದು ಹೆಚ್ಚಾಗಿ 
ಉತ್ಪತ್ತಿಯಾಗಿ ಮೊಣಕಾಲು, ಮೊಣಕ್ಸೆ ಮುಂತಾದ ಕೀಲು 
ಗಳಲ್ಲಿ ಶೇಖರಿಸಿ ರುಮ್ಯಾಟಿಸಂ ಎಂಬ ಕಾಯಿಲೆಯನ್ನು 
ಉತ್ಸತ್ತಿಮಾಡುತ್ತದೆ. ಮೂತ್ರಕೋಶದಲ್ಲಿಯೂ ಮೂತ್ರ 
ನಾಳದಲ್ಲಿಯೂ ಕೆಲವು ಸಲ ನೆಲಸಿ ವಿಧವಿಧವಾದ ಕಾಯಿಲೆ 
ಗಳನ್ನುಂಟುಮಾಡುತ್ತದೆ. ಕ್ಯಾಫೀನ್‌ ಮತ್ತು ಯೂರಿಕಾಮ್ಜ 
ಇವೆರಡು ಪ್ಯೂರೀನ್‌ ಪಂಗಡಕ್ಕೆ ಸೇರಿದವುಗಳಾದರೂ ಅವು 
ಗಳ ಗುಣಲಕ್ಷಣಗಳಲ್ಲಿ ವ್ಯತ್ಯಾಸವುಂಟು. ಕ್ಯಾಭೀನು ಕ್ಷಾರದ 
ಗುಂಪಿಗೆ ಸೇರಿದೆ; ಯೂರಿಕಾಮ್ಸ ಅದರ ಹೆಸರು ಸೂಚಿಸು 
ವಂತೆ ಆಮ್ಲದ ಗುಂಪಿಗೆ ಸೇರಿದೆ; ರಚನೆಯಲ್ಲಿ ಮಾತ್ರ ಇವೆ 
ರಡೂ ಒಂದೇ ವರ್ಗಕ್ಕೆ (ಪ್ಯೂರೀನ್‌) ಸೇರಿವೆ. ಕ್ಯಾಫೀನ್‌ 
ದೊರಕುವುದು ಮುಖ್ಯವಾಗಿ ಸಸ್ಯಗಳಲ್ಲಿ. ಕಾಥಿಬೀಜದಿಂದ 
ಮೊದಲು ಇದನ್ನು ಪಡೆದಿದ್ದರಿಂದ ಇದಕ್ಕೆ ಕ್ಯಾಫೀನ್‌ ಎಂಬ 
ಹೆಸರು ಬಂದಿತು. ಕಾಫಿ, ಟೀ, ಕೊಕೊ ಇವುಗಳನ್ನು ಸೇವಿ 


ಸಾರಜನಕ ಸಂಯುಕ್ತ ವಸ್ತುಗಳು ೧೯ 


ಸಿದಾಗ  ಲವಲವಿಕೆಯನ್ನುಂಟುಮಾಡಬಲ್ಲ ಅಂಶಗಳೇ 
ಸ್ಯಾಫೀನ್‌, ಥಿಯೊಫಿಲೀನ್‌, ಮತ್ತು ಥಿಯೊಜ್ರೋಮಿಾನ್‌. 
ಈ ಸಸ್ಯಪದಾರ್ಥಗಳಲ್ಲಿ ಇವುಗಳ ಸೇಕಡ ಪ್ರಮಾಣವನ್ನು 
ಪಟ್ಟಿಯಲ್ಲಿ ತಿಳಿಸಿದೆ : | 

ಕ್ಯಾಫೀನ್‌ ಥಿಯೊಬ್ರೋಮೀನ್‌ ಥಿಯೋಫಿಲೀನ್‌ 


ಕಾಫಿಬೀಜ 1.8 ರಿಂದ ೩.೦. ಕೊಂಚ ಕೊಂಚ 
ಬೀ ಎಲೆ 2ರಿಂದಠಿ ತ 3 
ಕೊಕೊ ಬೀಜ 83 1.8 ಟಾ 
ಕೊಲಕಾಯಿ 3 ಕೊಂಚ 


೨೨ 

ಹೃದಯಕ್ಕೆ ಉತ್ತೇಜನಕೊಟ್ಟು ಲವಲನಿಕೆಯನ್ನುಂಟು 
ಮಾಡುವ ಗುಣವು ಕ್ಯಾಫೀನಿನಲ್ಲಿ ಹೆಚ್ಚಾಗಿದೆ. ಈ ಕಾರಣ 
ದಿಂದಲೇ ತೂಕಡಿಸುತ್ತ ಕೂತಿದ್ದಾಗ ಒಂದುಲೋಟ ಚಹ 
ತೆಗೆದುಕೊಂಡರೆ ಲವಲವಿಕೆಯುಂಟಾಗಿ ಕೆಲಸದ ಕಡೆ ಮನಸ್ಸು 
ತಿರುಗುತ್ತದೆ. ತಲೆನೋವು ಹೆಚ್ಚಾದಾಗ ಕ್ಯಾಫಿಆಸ್ಪರಿನ್‌ ಎಂಬ 
ಬಿಲ್ಲೆಯನ್ನು ತೆಗೆದುಕೊಳ್ಳುವುದು ಸಾಮಾನ್ಯವಾಗಿ ವಾಡಿಕೆ 
ಯಲ್ಲಿದೆ. ಈ ಬಿಲ್ಲೆಯಲ್ಲಿರುವುವು ಕ್ಯಾಥಿನ್‌ ಮತ್ತು ಆಸ್ಪರಿನ್‌. 
ಕ್ಯಾಫೀನ್‌, ಥಿಯೊಫಿಲೀನ್‌, ಥಿಯೊಬ್ರೋಮಿಾನ್‌ ಇವು 
ಗಳಿಗೆ ಇನ್ನೊಂದು ಮುಖ್ಯಗುಣವಿದೆ. ಮೂತ್ರವಿಸರ್ಜನೆ 
ಯನ್ನು ಹೆಚ್ಚಿಸುತ್ತವೆ. ಈ ಗುಣ ಇವುಗಳಿಗೆ ಇದೆ ಎಂಬು 
ದನ್ನು ಹೇಳಬೇಕಾಗಿಲ್ಲ. ಕಾಥಿ ಟೀಗಳ ಸೇವನೆಯಿಂದ ಅನು 
ಭವಕ್ಕೆ ಬಂದೇ ಇರುತ್ತದೆ. ಈ ಗುಣವಿರುವುದರಿಂದ, ಇವು 
ಗಳನ್ನು ಅದರಲ್ಲೂ ಥಿಯೊಬ್ರೊಮಾನನ್ನು ಮಹೋದರ ಕಾಯಿ 
ಲೆಯಿದ್ದಾಗ, ಮೂತ್ರವಿಸರ್ಜನೆಯನ್ನು ಹೆಚ್ಚಿಸಲು ಔಷಧದಲ್ಲಿ 
ಉಸಯೋಗಿಸುತ್ತಾರೆ. 


೨೦ ಸಾರಜನಕದ ಮಹತ್ವ 


ಕ್ಯಾಫೀನನ್ನು ಪಾನೀಯಕ್ಕೆ ಯೋಗ್ಯವಲ್ಲದ ಟೀ ಎಲೆಗಳಿಂದ 
ತಯಾರಿಸುತ್ತಾರೆ. ಕೊಂಚಮಟ್ಟಿಗೆ ಕಾಫಿ ಬೀಜದಿಂದ ಪಡೆಯು. 
ವುದೂ ಉಂಟು. ಕಾಫಿಯನ್ನು ಕುಡಿದರೆ, ಅದರಲ್ಲಿರುವ 
ಕ್ಯಾಫೀನಿನಿಂದ ಯೂರಿಕಾಮ್ಲವು ಉತ್ಪತ್ತಿಯಾಗಬಹುದು. 
ಯೂರಿಕಾಮ್ಲವು ಶರೀರದಲ್ಲಿ ಹೆಚ್ಚಾಗಿ ಉತ್ಸತ್ತಿಯಾದರೆ. 
ರುಮ್ಯಾಟಸಂ ಕಾಯಿಲೆ ಬರುತ್ತದೆ ಎಂಬ ಅಂಶವನ್ನು ಹಿಂದೆಯೇ 
ತಿಳಿಸಿದ್ದೇನೆ; ಆದುದರಿಂದ ರುಮ್ಯಾಟಸಮ್ಮಿನಿಂದ ನರಳುವವರು 
ಕಾಫಿಯನ್ನು ಸೇವಿಸದೆ ಇರುವುದು ಒಳ್ಳೆಯದು. ಕಾಥಿಯು 
ರುಚಿಯಾದ ಪಾನೀಯ, ಸುವಾಸನೆಯುಳ್ಳ ಕಾಫಿಯನ್ನು 
ಕುಡಿಯದೆ ಹೋದರೆ ಕೆಲವರ ಮನಸ್ಸಿಗೆ ಸಮಾಧಾನವೇ 
ಇರುವುದಿಲ್ಲ. ಅಂಥವರಿಗೆ ಯೋಗ್ಯವಾದ, ಕ್ಯಾಫೀನ್‌ರಹಿತ 
ವಾದ ಕಾಥಿಬೀಜವನ್ನು ಸಿದ್ಧಗೊಳಿಸುತ್ತಾರೆ. ಹೀಗೆ ಮಾಡು 
ವಾಗ ದೊರಕುವ ಕ್ಯಾಫೀನನ್ನು ಔಷಧಿಯಲ್ಲಿ ಉಪಯೋಗಿಸು 
ತ್ತಾರೆ. ಮತ್ತೊಂದು ರೀತಿಯಲ್ಲಿಯೂ ಕ್ಯಾಫೀನನ್ನು ತಯಾರಿ 
ಸುವುದು ಉಂಟು. ಹಾಲಿ ಉಪಯೋಗದಲ್ಲಿರುವ ಕ್ಯಾಫೀನಿನ 
ಬಹುಭಾಗವು ಈ ಮೂರನೆಯ ಮಾರ್ಗದಿಂದ ತಯಾರಾದದ್ದು. 
ಇದು ರಸಾಯನಿಕಮಾರ್ಗ; ಕಾರ್ಪಾನೆಗಳಲ್ಲಿ ನಡೆಯು 
ತ್ತದೆ. ಈ ತಯಾರಿಕೆಗೆ ಸೌತ್‌ಸೀ ದ್ವೀಪಗಳ ಸಮುದ್ರತೀರ 
ದಲ್ಲಿ ಗ್ವಾನೊ ಎಂಬ ಹೆಸರಿನಿಂದ ದೊರಕುವ, ಸಮುದ್ರ 
ಕೋಳಿಗಳ ಮಲದ ಶೇಖರಣೆಯೇ ಮೂಲಾಧಾರ. ಈ ಮಲ 
ದಲ್ಲಿ ಸೇಕಡ 25 ರಷ್ಟು ಯೂರಿಕಾಮ್ಲ ವಿದೆ. ಈ ಯೂರಿ 
ಕಾಮ್ಲವನ್ನು ಉಪಯೋಗಿಸಿ ಕ್ಯಾಫೀನ್‌, ಧಿಯೋಫಿಲೀನ್‌, 
ಥಿಯೊಬ್ರೋಮಿಾನ್‌- ಈ ಮೂರನ್ನೂ ತಯಾರುಮಾಡುತ್ತಾರೆ. 
ತಲೆನೋವಿನ ನಿವಾರಣೆಗೆ ಸಾಮಾನ್ಯವಾಗಿ ಉಪಯೋಗಿಸುವ: 


ಸಾರಜನಕ ಸಂಯುಕ್ತ ವಸ್ತುಗಳು ೨೧ 


ಔಷಧದ ಬಿಲ್ಲೆಗಳಲ್ಲಿರುವ ಕ್ಯಾಫೀನು, ಸಮುದ್ರಕೋಳಿಗಳ 
ಮಲದಿಂದ ತಯಾರಾದುದು ಎಂಬ ಸಂಗತಿಯು ಅನೇಕರಿಗೆ 
ಆಶ್ಚರ್ಯವನ್ನುಂಟುಮಾಡದೆ ಇರಲಾರದು. 


ಗೊಬ್ಬರಗಳು 


ಲೋಕದಲ್ಲಿರುವ ಸಮಸ್ತ ಜನರಿಗೆ ನಿತ್ಯವೂ ಆಹಾರವನ್ನು 
ಒದಗಿಸಲೇಬೇಕು. ಆಹಾರಪದಾರ್ಥಗಳನ್ನು ವ್ಯವಸಾಯದಿಂದ 
ಪಡೆಯಬೇಕಾಗಿದೆಯೇ ಹೊರತು ಮತ್ತಾವ ಮಾರ್ಗವೂ ಕಂಡು 
ಬಂದಿಲ್ಲ. ಹುಟ್ಟಿಸಿದ ದೇವರು ಹುಲ್ಲು ಮೇಯಿಸುತ್ತಾನೆಯೇ 
ಎಂಬ ಹೇಳಿಕೆಯು ಕೆಲವರಿಗೆ ಮಾತ್ರ ಅನ್ವಯಿಸಬಹುದು. 
ಜನರೆಲ್ಲಾ ಈ ಹೇಳಿಕೆಯನ್ನು ನಂಬಿ ಕೂತರೆ ಆಹಾರವು 
ಖಂಡಿತವಾಗಿಯೂ ದೊರಕುವುದಿಲ್ಲ. ಆಹಾರ ದೊರಕಬೇಕಾ 
ದರೆ ವ್ಯವಸಾಯವು ನಡೆಯಲೇಬೇಕು. ವ್ಯವಸಾಯಕ್ಕೆ ಬೇಕಾ 
ದುದು ಜಮಾನು, ನೀರು, ಗೊಬ್ಬರ, ಆರಂಬದ ಸಾಮಾನು 
ಗಳು ಮತ್ತು ಆರಂಬಕ್ಕೆ ಬೇಕಾದ ದನಗಳು ಅಥವಾ ಮೋಟಾ 
ರುಗಳು. ನೀರಿನ ಸರಬರಾಯಿಯನ್ನು ತಕ್ಕ ಮಟ್ಟಿಗಾದರೂ 
ಅನುಕೂಲವಾಗಿ ಹೊಂದಿರುವ ಮತ್ತು ವ್ಯವಸಾಯಕ್ಕೆ ಯೋಗ್ಯ 
ವಾದ ಜಮಾನು ಈಗ ಯಥೇಚ್ಛವಾಗಿದೆ. ಆರಂಬದ ಸಾಮಾ 
ನುಗಳನ್ನಾಗಲಿ ಆರಂಬಕ್ಕೆ ಬೇಕಾದ ದನಗಳನ್ನಾಗಲಿ 
ಮೋಟಾರುಗಳನ್ನಾಗಲಿ ಒದಗಿಸುವುದು ಕಷ್ಟವಲ್ಲ. ಉತ್ತಮ 
ವಾದ ಗೊಬ್ಬರವನ್ನು ಸಾಕಾದಷ್ಟು ಉಪಯೋಗಿಸಿ ರೈತನು 
ಆಹಾರ ಪದಾರ್ಥಗಳನ್ನು ಬೆಳೆಯಬೇಕು. ಉತ್ತಮ ತರದ 
ಗೊಬ್ಬರ ಹೇಗಿರಬೇಕು. ಅದರಲ್ಲಿರಬೇಕಾದ ಮೂಲವಸ್ತು 
ಗಳಾವುವು, ಇದನ್ನು ಗಿಡಮರ ಪ್ರಾಣಿವರ್ಗಗಳಿಂದ ಸಾಕಾ 


೨೨ ಸಾರಜನಕದ ಮಹತ್ವ 


ದಷ್ಟು ಪಡೆಯಲಿಕ್ಕಾಗದೆ ಹೋದರೆ ಕಾರ್ಯಾನೆಗಳಲ್ಲಿ ತಯಾ 
ರಾದ ಕೃತಕ ಗೊಬ್ಬರವನ್ನಾದರೂ ಒದಗಿಸಲು ಸಾಧ್ಯವೇ 
ಎಂಬ ಅಂಶಗಳಲ್ಲಿ ನೈಜ್ಞಾನಿಕರು ಪರಿಶೋಧನೆಗಳನ್ನು ನಡೆಸಿ 
ಬಗೆಹರಿಸಿದ್ದಾರೆ. 

ಗೊಬ್ಬರದಲ್ಲಿ ಮುಖ್ಯವಾಗಿ ಸಾರಜನಕ, ರಂಜಕ 
ಮತ್ತು ಪೊಟಾಸಿಯಂ ಈ ಮೂರು ಮೂಲವಸ್ತುಗಳನ್ನೊಳ 
ಕೊಂಡ ಪದಾರ್ಥಗಳಿರಬೇಕು. ಆದರೆ ಈ ಮೂಲವಸ್ತುಗಳ 
ನ್ನೊಳಕೊಂಡ ಸಂಯುಕ್ತ ವಸ್ತುಗಳನ್ನೆಲ್ಲಾ ಗೊಬ್ಬರವಾಗಿ. 
ಉಪಯೋಗಿಸುವುದಕ್ಕಾಗುವುದಿಲ್ಲ. ಅವುಗಳಿಗೆ ಅವಶ್ಯಕವಾದ 
ಕೆಲವು ಗುಣಗಳಿರಬೇಕು. ಅವುಗಳಾಗಲಿ ಭೂಮಿಯಲ್ಲಿ 
ಅವುಗಳ ಮಾರ್ಪಾಟನಿಂದ ಉತ್ಪತ್ತಿಯಾಗುವ ಪದಾರ್ಥ 
ಗಳಾಗಲಿ ನೀರಿನಲ್ಲಿ ಕರಗಿ, ಗಿಡಗಳನ್ನು ಸೇರಿ, ಅಲ್ಲಿ ಜೀರ್ಣ 
ವಾಗಿ, ಗಿಡಗಳ ಬೆಳವಣಿಗೆಗೆ ಸಹಕಾರಿಯಾಗುವ ರೂಪದಲ್ಲಿರ 
ಬೇಕು. 

ಗೊಬ್ಬರದಲ್ಲಿ ಅವಶ್ಯಕವಾಗಿರಬೇಕಾದ ಮೂರು ಮೂಲ 
ವಸ್ತುಗಳಲ್ಲಿ ಅತಿ ಮುಖ್ಯವಾದುದು ಮತ್ತು ಹೆಚ್ಚಿನ ಪ್ರಮಾ 
ಣದಲ್ಲಿ ಬೇಕಾದುದು ಸಾರಜನಕ. ಹಿಂದೆಯೇ ತಿಳಿಸಿರುವಂತೆ 
ಈ ಸಾರಜನಕವು ಗಾಳಿಯಲ್ಲಿ ಯಥೇಚ್ಛವಾಗಿದ್ದರೂ, 
ಗಿಡಗಳು ಸಾಧಾರಣವಾಗಿ ಇದನ್ನು ಉಪಯೋಗಿಸಿಕೊಂಡು 
ಬೆಳೆಯಲಾರವು. ಬಹಳ ಬಾಯಾರಿಕೆಯಾದಾಗ ಸಮುದ್ರ 
ವೆಲ್ಲಾ ಸಿಕ್ಕಿದರೂ ನಮ್ಮ ದಾಹವನ್ನು ಹೇಗೆ ನಿವಾರ 
ಣೆಮಾಡಿಕೊಳ್ಳಲಾಗುವುದಿಲ್ಲವೋ ಹಾಗೆಯೇ, ಗಿಡಗಳು ಗಾಳಿ 
ಯಲ್ಲಿರುವ ಸಾರಜನಕವನ್ನು ಜೀರ್ಣಿಸಿಕೊಂಡು ಬೆಳೆಯುವ 
ಶಕ್ತಿಯನ್ನು ಪಡೆದಿಲ್ಲ. ಕೆಲವು ಗಿಡಗಳು ಮಾತ್ರ ಇಂತಹ 


ಸಾರಜನಕ ಸಂಯುಕ್ತ ವಸ್ತುಗಳು ಫಿ 


ಶಕ್ತಿಯನ್ನು ಪಡೆದಿವೆ. ಆದರೆ ಅವುಗಳ ಸಂಖ್ಯೆ ಕಡಮೆ. ಅದೇ 
ಸಾರಜನಕವನ್ನು ನೈಟ್ರೀಟ್‌ ಅಥವಾ ಅಮೋನಿಯಾ ಲವಣ 
ಗಳ ರೂಪದಲ್ಲಿ ಗಿಡಗಳಿಗೆ ಒದಗಿಸಿದಾಗ, ಗಿಡಗಳು ಅವುಗ 
ಳನ್ನು ಜೀರ್ಣಿಸಿಕೊಂಡು, ಸೊಂಪಾಗಿ ಬೆಳೆದು ಹೆಚ್ಚಿನ ಫಲ 
ವನ್ನು ಕೊಡುತ್ತವೆ. ಗಿಡ್ಕ ಮರ ಮತ್ತು ಪ್ರಾಣಿವರ್ಗಗಳಿಂದ 
ಪಡೆದ ಸಾವಯವಗೊಬ್ಬರವನ್ನು ಉಪಯೋಗಿಸಿದಾಗ, ಭೂಮಿ 
ಯೊಳಗೆ ಇರುವ ಬ್ಯಾಕ್ಟೀರಿಯಾಗಳಿಂದ ಗೊಬ್ಬರದಲ್ಲಿರುವ 
ಸಾರಜನಕವಸ್ತುವು ನೈಟ್ರೀಟ್‌ ಲವಣವಾಗಿ ಮಾರ್ಪಟ್ಟು 
ಗಿಡಗಳ ಬೆಳವಣಿಗೆಗೆ ಸಹಾಯಮಾಡುತ್ತದೆ. ನಮ್ಮ ರೈತರು 
ಈರೀತಿಯಲ್ಲಿ ಗೊಬ್ಬರವನ್ನು ಯುಗಾಂತರಗಳಿಂದಲೂ ಉಪ 
ಯೋಗಿಸುತ್ತಿರುವುದು ಎಲ್ಲರಿಗೂ ತಿಳಿದ ವಿಷಯ. ಸರಿಯಾದ 
ರೀತಿಯಲ್ಲಿ ಶೇಖರವಾದ ಸಾವಯನ ಗೊಬ್ಬರವು ಉತ್ಕೃಷ್ಟ 

ವಾದುದು. ಆದರೆ ಸಾವಯವ ಗೊಬ್ಬ ರವನ್ನು ಬಲ್ಲ 
ಸ್ಥಳಗಳಲ್ಲಿಯೂ ಬಲ್ಲ ಕಾಲಗಳಲ್ಲಿಯೂ ಲ್ವ ನವನಾಗರಿಕ 
ಯುಗದಲ್ಲಿ ಶೇಖರಿಸುವುದು ಅಸಾಧ್ಯ. ದೊಡ್ಡ ಪಟ್ಟಣ 
ಗಳ ಹತ್ತಿರ ಕೂಡಿಟ್ಟರೆ ಸಾಂಕ್ರಾಮಿಕ ರೋಗಗಳು ಹರಡಲು 
ಅನುಕೂಲ ಮಾಡಿಕೊಟ್ಟಹಾಗಾಗುತ್ತದೆ. ಪಟ್ಟ ಣಗಳು 
ಬೆಳೆಯುತ್ತಿರುವುದರಿಂದ ಪ್ರಾಣಿವರ್ಗದಿಂದಲೂ ಸಸ್ಯ 
ವರ್ಗದಿಂದಲೂ ಸಿಕ್ಕುವ ಗೊಬ್ಬ ಸರವು ದಿನದಿನಕ್ಕೂ ಕಡಮೆಯಾ 
ಗುತ್ತಿದೆ. ಬೇರೆ ತರದ ಗೊಬ್ಬ 'ರವನ್ನು ಒದಗಿಸಬೇಕು. ಇದು. 
ಭೂಮಿಯಲ್ಲಿ ದೊರಕಬೇಕು ಅಥವಾ ಕಾರ್ಪಾನೆಗಳಲ್ಲಿ ತಯಾ 
ರಾಗಬೇಕು. ಇಂತಹ ಪದಾರ್ಥವೊಂದು ಭೂಮಿಯಲ್ಲಿ ಹೇರ 
ಳವಾಗಿ ಸಿಕ್ಕುವುದನ್ನು 1860 ರಲ್ಲಿ ಕಂಡುಹಿಡಿದರು. ರಸಾಯನ 
ವೈಜ್ಞಾನಿಕರು ಈ ಪದಾರ್ಥವನ್ನು ಸೋಡಿಯಂ ನೈಟ್ರೀಟ್‌ 


೨೪ ಸಾರಜನಕದ್ಮಮಹತ್ವ 


ಎಂದು ಕರೆಯುತ್ತಾರೆ. ಈ ಪದಾರ್ಥವೇನೊ ಬಹಳ ಹಿಂದಿ 
ನಿಂದಲೂ ಗೊತ್ತಿತ್ತು. ಅದನ್ನು ಗೊಬ್ಬರವನ್ನಾಗಿ ಉಸಯೋ 
ಗಿಸಬಹುದಾದ ಅಂಶವೂ ತಿಳಿದಿತ್ತು. ಆದರೆ ಹೇರಳವಾಗಿ 
ಸಿಕ್ಕದೆ ಇದ್ದುದರಿಂದ ಗೊಬ್ಬರವಾಗಿ ಉಪಯೋಗಿಸಲ್ಪಡುತ್ತಿರ 
ಲಿಲ್ಲ. ಈ ವಸ್ತುವು ದಕ್ಷಿಣ ಅಮೇರಿಕಾಖಂಡದ ಚಿಲಿ ಮತ್ತು 
ಪೆರುದೇಶಗಳ ಮಳೆಬಾರದ ಕೆಲವು ಬೆಂಗಾಡು ಜಿಲ್ಲೆಗಳಲ್ಲಿ 
ಭೂಮಿಯೊಳಗೆ ಸಿಕ್ಕುವುದನ್ನು ಕಂಡುಹಿಡಿದು, ಅಂದಿನಿಂದ 
ಅದನ್ನು ಅಗೆದು ತೆಗೆದು ಶುದ್ದಿಮಾಡಿ, ಯೂರೋಪ್‌ 
ಮತ್ತು ಅಮೆರಿಕಾ ಖಂಡಗಳಿಗೆ ಸಾಗಿಸುತ್ತಿದ್ದರು. ಈ ಪದಾ 
ರ್ಥಕ್ಕೆ ಚಿಲಿ ಪೆಟ್ಲುಪ್ಪು ಎಂಬ ಹೆಸರು ಬಂದಿತು. ಇದನ್ನು 
ಗೊಬ್ಬರಕ್ಕೆ ಮಾತ್ರವಲ್ಲದೆ ನೈಟ್ರಿಕ್‌ಆಮ್ಲುವನ್ನು ತಯಾರು 
ಮಾಡುವುದಕ್ಕೂ ಉಪಯೋಗಿಸುತ್ತಿದ್ದರು. ಸಿಡಿಮದ್ದುಗ 
ಳನ್ನೂ ಬಣ್ಣಗಳನ್ನೂ ಇನ್ನೂ ಅನೇಕ ಉಪಯುಕ್ತವಾದ 
ಸಾಮಾನುಗಳನ್ನೂ ತಯಾರಿಸುವುದಕ್ಕೆ ನೈಟ್ರಿಕ್‌ ಆಮ್ಲವು 
ಅವಶ್ಯಕವಾಗಿ ಬೇಕಾದ ವಸ್ತು. ಕಾರಣದಿಂದ ವರ್ಷ 
ವರ್ಷಕ್ಕೂ ಚಿಲಿದೇಶದಿಂದ ರಫ್ತಾಗುವ ಸೋಡಿಯಂನೈಟ್ರೀಟ್‌ 
ಹೆಚ್ಚಾಗುತ್ತಾ ಬಂದಿತು. ಈ ಅಂಶವು ಇಲ್ಲಿ ಕೊಟ್ಟಿರುವ ಪಟ್ಟಿ 
ಯಿಂದ ವಿಶದವಾಗುತ್ತದೆ. 


ಚಿಲಿದೇಶದಿಂದ ರಫ್ತಾಗಿರುವ ಸೋಡಿಯಂ ನೈಟ್ರೇಟ್‌ 


ಸಂವತ್ಸರ ಟನ್ನುಗಳು 
1870 150,000 
1890 1,000,000 


1900 1,400,000 


ಸಾರಜನಕ ಸಂಯುಕ್ತ ನಸ್ತುಗಳು ೨೫ 


1913 2,817,282 
1919 1,007,750 
1930 2,407,000 
1931 1,107,960 
19392 682.700 


ವರ್ಷವರ್ಷಕ್ಕೂ ಇದರ ರಫ್ತು ಹೆಚ್ಚಾಗುತ್ತಿದ್ದು ದರಿಂದ 
ಈ ಗಣಿಗಳು ಎಷ್ಟು ವರ್ಷಗಳ ಕಾಲ ಈ ಪದಾರ್ಥವನ್ನು 
ಒದಗಿಸಬಲ್ಲುವು ಎಂಬ ಯೋಚನೆ ಅನೇಕರಲ್ಲಿ ಉದ್ಭವಿಸಿತು, 
ಕೆಲವರಲ್ಲಿ ಕಳವಳವನ್ನೂ ಉಂಟುಮಾಡಿತು. ಹೀಗೆ ಕಳವಳ 
ಗೊಂಡವರ ಪೈಕಿ ಸರ್‌ ವಿಲಿಯಂ ಕ್ರುಕ್ಸ್‌ ಎಂಬ ಘನ 
ವೈಜ್ಞಾನಿಕನು ಒಬ್ಬನು. ಈತನು 1898 ರಲ್ಲಿ " ಬ್ರಿಟಷ್‌ 
ಅಸೋಸಿಯೇರ್ಹ ಫಾರ್‌ ದಿ ಅಡ್ವಾನ್ಸ್‌ ಮೆಂಟ್‌ ಆಫ್‌ ಸೈನ್ಸ್‌' 
ಎಂಬ ಸಂಘದ ಅಧ ಕತೆಯನ್ನು. ವಹಿಸಿದ್ದಾಗ ಒಂದು ಭಾರಿ 
ಸಭೆಯಲ್ಲಿ " ಸಲ ಸಮಸ್ಯೆ? ಎಂಬ ವಿಷಯದ ಮೇಲೆ 
ಭಾಷಣಮಾಡಿದನು. ಆ ಭಾಷಣದ ಸಾರಾಂಶವು ಹೀಗಿದೆ; 
'ಲೋಕದಲ್ಲಿ ಜನಸಂಖ್ಯೆಯು ದಿನದಿನಕ್ಕೂ ಹೆಚ್ಚಾಗುತ್ತಾ 
ಇದೆ, ಬೇಸಾಯಗಾರರು ಕಡಮೆಯಾಗುತ್ತಿದ್ದಾರೆ, ಗೋಧಿ 
ಬೆಳೆಯೂ ಕಡನಮೆಯಾಗುತ್ತಿದೆ. ಗೋಧಿಯನ್ನು ಹೆಚ್ಚಾಗಿ 
ಬೆಳೆಯಬೇಕಾದರೆ ಗೊಬ್ಬ ನರವನ್ನು ಹಾಕಬೇಕು. ಈಗ ದೊರ 
ಕುವ ಗೊಬ ನಿರವೆಲ್ಲಾ ಚಿಲಿದೇಶದಿಂದ ಬರುತ್ತಾ ಇಡೆ. 
'ಚೆಲಿದೇಶವು ಇನ್ನು 50 ವರ್ಷಗಳ ವರೆಗೆ' ಗೊಬ ರವನ್ನು ಸರ 
ಬರಾಯಿ ಮಾಡಬಹುದು. ಆ ಅವಧಿಯೊಳಗೆ ಗಾಳಿಯಲ್ಲಿರುವ 
ಸಾರಜನಕದಿಂದ ಗೊಬ್ಬರವನ್ನು ತಯಾರುಮಾಡದೆ ಹೋದರೆ 
ಗೋಧಿ ಬೆಳೆಯು ಕಡಮೆಯಾಗಿ, ಕ್ಸಾಮ ಬಂದು, ಜನ 


೨೬ ಸಾರಜನಕದ ಮಹತ್ವ 


ಸಂಖ್ಯೆಯು ಕ್ಷೀಣವಾಗುತ್ತದೆ. ಆದುದರಿಂದ ರಸಾಯನ 
ವೈಜ್ಞಾನಿಕರು ಕೂಡಲೇ ಎಚ್ಚತ್ತು ಗಾಳಿಯಲ್ಲಿರುವ ಸಾರ 
ಜನಕನನ್ನು ಅಗ್ಗವಾದ ರೀತಿಯಲ್ಲಿ ಗೊಬ್ಬರವನ್ನಾಗಿ. 
ಮಾಡುವ ವಿಧಾನವನ್ನು ಕಂಡುಹಿಡಿಯಬೇಕು. ಬೇರೆ 
ಮಾರ್ಗವೇ ಇಲ್ಲ ಎಂಬ ಅಂಶವನ್ನು ಒತ್ತಿಹೇಳಿದನು. 

ಈ ವೈಜ್ಞಾನಿಕನು ಹೇಳಿದ ಮಾತು ಎಲ್ಲರಿಗೂ ಮನಸ್ಸಿ 
ನಲ್ಲಿ ನಾಟಿತು. ಅನೇಕ ರಸಾಯನ ವೈಜ್ಞಾನಿಕರು ಕೆಲವು 
ವರ್ಷಗಳಲ್ಲಿಯೇ, ಅನೇಕ ವಿಧಾನಗಳನ್ನು ಕಂಡುಹಿಡಿದು 
ಸಾವಿರಾರು ಪೇಟಿಂಟುಗಳನ್ನು ತೆಗೆದುಕೊಂಡರು; ಆದರೆ ಅವೆ 
ಲ್ಲವೂ ರೂಢಿಗೆ ಮಾತ್ರ ಬರಲಿಲ್ಲ. ಮೂರು ವಿಧಾನಗಳು. 
ಮಾತ್ರ ರೂಢಿಗೆ ಬಂದು ದೊಡ್ಡ ಪ್ರಮಾಣದಲ್ಲಿ ಗೊಬ್ಬರವನ್ನು 
ತಯಾರುಮಾಡುತ್ತಿವೆ. ಈ ಮೂರು ವಿಧಾನಗಳಲ್ಲೂ ಒಂದು. 
ಮಾತ್ರ ಬಹಳ ಅಭಿವೃದ್ಧಿಗೆ ಬಂದಿದೆ; ಗಿರಾಕಿ ಇರುವುದ 
ಕ್ಕಿಂತಲೂ ಹೆಚ್ಚಾಗಿ ಗೊಬ್ಬರವನ್ನು ತಯಾರುಮಾಡುತ್ತಿದೆ. 
ಈ ಒಂದು ವಿಧಾನವನ್ನು ಸಂಕ್ಸ್ಟೇಪವಾಗಿ ತಿಳಿಸುತ್ತೇನೆ. 

ಸಾರಜನಕವು ಜಲಜನಕದೊಂದಿಗೆ ಕೆಲವು ಸಂದರ್ಭಗಳಲ್ಲಿ 
ಸಂಯೋಗವಾಗಿ ಅಮೋನಿಯಾ ಅನಿಲವನ್ನು ಉತ್ಪತ್ತಿ ಮಾಡು. 
ತ್ತದೆ ಎಂಬ ವಿಷಯವು ಕ್ರಿ.ಶ. 1840 ರಲ್ಲೇ ಗೊತ್ತಿತ್ತು. 


N,+83H, = 2NH, 
ಸಾರಜನಕ-- ಜಲಜನಕ ಅನೋನಿಯ 
ಇವೆರಡೂ ಸುಲಭವೂಗಿ ಸಂಯೋಗವಾಗುವುದಿಲ್ಲ. ವಿದ್ಯುತ್‌ 
ಕಿಡಿಗಳ ವ್ಯಾಪ್ತಿಯಲ್ಲಿ ತಕ್ಕಮಟ್ಟಿಗೆ (ಸುಮಾರು ಸೇಕಡ 2 
ರಷ್ಟು) ಸಂಯೋಗವಾಗುತ್ತವೆ. ಹೆಚ್ಚಿನ ಪ್ರಮಾಣದಲ್ಲಿ ಇನೆ 


ಸಾರಜನಕ ಸಂಯುಕ್ತ ವಸ್ತುಗಳು ೨೭ 


ರಡರ ಸಂಯೋಜನವಾಗುವಂತೆ ಮಾಡಿದ ಸ್ರಯತ್ನಗಳು 
1905ರ ವರೆಗೂ ಫಲಕಾರಿಯಾಗಲಿಲ್ಲ. 

ಹಾಬರ್‌ ಎಂಬ ಪ್ರಸಿದ್ಧ ರಸಾಯನ ವೈಜ್ಞಾ ನಿಕನು 1905 
ರಲ್ಲಿ ಪ್ರಾರಂಭಮಾಡಿದ ಪರಿಶೋಧನೆಗಳಿಂದ ಸಾರಜನಕವು 
ಜಲಜನಕದೊಂದಿಗೆ ಸುಲಭವಾಗಿ ಸಂಯೋಗವಾಗುವಂತೆ 
ಮಾಡಬಹುದು ಎಂಬ ಅಂಶವು ರಿರ್ಧರವಾಯಿತು. ಸಾರಜನಕ 
ಮತ್ತು ಜಲಜನಕಗಳ ಮಿಶ್ರಣವನ್ನು ಸುಮಾರು 100 ರಿಂದ 
200 ರ ವರೆಗಿನ ವಾಯವ್ರೊತ್ತಡದಲ್ಲಿ, ಕಬ್ಬಿಣ ಮತ್ತು ಮಾಲಿ 
ಬ್ದಿನಂ ವೇಗವರ್ಧಕ (Catalysts) ಗಳಮೇಲೆ, ಸುಮಾರು 
500 ಡಿಗ್ರಿ ಸೆಂಟಿಗ್ರೇಡ್‌ ಉಷ್ಣತೆಯಲ್ಲಿ, ಹಾದುಹೋಗುವ 
ಹಾಗೆ ಮಾಡಿದರೆ, ಸೇಕಡ 10ರಷ್ಟು ಸಂಯೋಜನವುಂಟಾಗು 
ತ್ತದೆ ಎಂಬುದಾಗಿ ತಿಳಿದುಬಂದಿತು. ಕಾಲಕ್ರಮೇಣ ವಿಧಾನ 
ವನ್ನು ಉತ್ತಮಗೊಳಿಸಿ, ಫಲ ಇನ್ನೂ ಹೆಚ್ಚಾಗುವಂತೆ ಮಾಡಿ 
ದರು. ಹಾಬರನು ಪ್ರಯೋಗಶಾಲೆಯಲ್ಲಿ ಕಂಡುಹಿಡಿದ 
ಮೇಲಿನ ವಿಷಯಗಳನ್ನು ರೂಢಿಗೆ ತರಲು ಜರ್ಮನಿಯ ದೊಡ್ಡ 
ಕೈಗಾರಿಕೆ ಸಂಘದವರು 1910 ರಲ್ಲಿ ಕೈಗೊಂಡು ಜಯಶೀಲ 
ರಾಗಿ, 1913 ರಲ್ಲಿ ಅಮೋನಿಯ ಅನಿಲವನ್ನು ಹೆಚ್ಚಿನ ಪ್ರಮಾ 
ಣದಲ್ಲಿ ತಯಾರಿಸಲು ಒಂದು ದೊಡ್ಡ ಕಾರ್ಲಾನೆಯನ್ನು ಸ್ಥಾಸಿ 
ಸಿದರು. ಹಾಬರಿನ ವಿಧಾನವು ಬಹು ಶ್ರೇಷ್ಠವಾದುದು. 
ವಿದ್ಯುತ್‌ಶಕ್ತಿ ಹೆಚ್ಚಿನ ಪ್ರಮಾಣದಲ್ಲಿ ಬೇಕಾಗುವುದಿಲ್ಲ. ಯಾವ 
ದೇಶದಲ್ಲಿಯಾದರೂ ಇದನ್ನು ರೂಢಿಗೆ ತರಲು ಸಾಧ್ಯ. ಇತ್ತೀ 
ಜಿಗೆ ಹಾಬರಿನ ವಿಧಾನದಲ್ಲಿ ಕೆಲವು ಅಂಶಗಳನ್ನು ಉತ್ತಮ 
ಪಡಿಸಿ ಇನ್ನೂ ಅಗ್ಗವಾಗಿಯೂ ಸುಲಭವಾಗಿಯೂ ಅಮೋರಿ 
ಯವನ್ನು ಪಡೆಯುತ್ತಿದ್ದಾರೆ. ಸಾರಜನಕವನ್ನೂ ಜಲಜನಕ 


೨೮ ಸಾರಜನಕದ ಮಹತ್ವ 


ವನ್ನೂ ಪಡೆಯುವ ವಿಧಾನಗಳಲ್ಲಿ ಕೆಲವು ಸುಲಭಮಾರ್ಗಗಳನ್ನು 
ಕಂಡುಹಿಡಿದಿದ್ದಾರೆ ; ಒತ್ತಡವನ್ನು ಹೆಚ್ಚಿಸಿ ಅಮೋನಿಯವನ್ನು 
ಹೆಚ್ಚಿನ ಪ್ರಮಾಣದಲ್ಲಿ ಪಡೆಯುತ್ತಿದ್ದಾರೆ. 

ಅನೋನಿಯಾದಿಂದ ಕೈಟ್ರಕಾಮ್ಲವನ್ನು ತಯಾರುಮಾಡ 
ಬಹುದಾದುದರಿಂದ, ಈ ವಿಧಾನದಲ್ಲಿ ಗೊಬ್ಬರವನ್ನು ತಯಾರು 
ಮಾಡುವುದೂ ಅಲ್ಲದೆ, ನೈಟ್ರಿಕಾಮ್ಲದ ಮೂಲಕ ಸಿಡಿಮದ್ದು 
ಗಳನ್ನೂ ತಯಾರಿಸಬಹುದು. ಈ ನಡುವೆ ತಯಾರಾಗುತ್ತಿರುವ 
ನೈಟ್ರಕಾಮ್ಲದ ಹೆಚ್ಚಿನ ಭಾಗವು ಅಮೋನಿಯೂದಿಂದ ಉತ್ಪತ್ತಿ 
ಯಾದುದು. ಈ ಕಾರಣಗಳಿಂದ ಅಮೋನಿಯ ತಯಾರಿಕೆಯು 
ವರ್ಷವರ್ಷಕ್ಕೂ ಹೆಚ್ಚುತ್ತಾ ಬಂದಿತು. 1918 ರಶ್ಶಿಂತ ಹಿಂದೆ 
ತಯಾರಾಗುತ್ತಿದ್ದ ಅಮೋನಿಯ ಎಲ್ಲವೂ ಇತರ ಕೈಗಾರಿಕೆ 
ಗಳಲ್ಲಿ ಉಪವಸ್ತುವಾಗಿತ್ತು.  ಸಂಯೋಜನದಿಂದ ತಯಾ 
ರಾಗುವ ಅನೋನಿಯಾವು ವರ್ಷನರ್ಷಕ್ಕೂ ಹೆಚ್ಚಾಗಿ, ಈಗ 
ಅದೇ ಮುಖ್ಯಮಾರ್ಗವಾಗಿದೆ. ಈ ಅಂಶವನ್ನು ಇಲ್ಲಿ ಕೊಟ್ಟಿ 
ರುವ ಪಟ್ಟಿಯಿಂದ ತಿಳಿಯಬಹುದು. 

ಅನೋನಿಯ ಉತ್ಪತ್ತಿ 


ಉಪವಸ್ತುವಾಗಿ ದೊರಕಿದ ಸಂಯೋಜನದಿಂದ ತಯಾ 
ಅನೋನಯದಲ್ಲಿರುವ ಸಾರ ರಾದ ಅನೋನಿಯದಲ್ಲಿರುವ 


ಸಂವತ್ಸರ ಜನಕದ ತೂಕ ಸಾರಜನಕದ ತೂಕ 
(ಟನ್ನುಗಳಲ್ಲಿ (ಟಿನ್ನುಗಳಲ್ಲಿ 
1913 384,000 95.200 
1928 407,500 763,800 
1980 475,800 1,268,700 
1983 297,800 1,808,800 


1934 351,000 1,350,500 


ಸಾರಜನಕ ಸಂಯುಕ್ತ ವಸ್ತುಗಳು ೨೯ 


ಹಿಂದಿನ ಘೋರಯುದ್ಧ ಕ್ಕ ಮುಂಚೆ, ಜರ್ಮನಿದೇಶವು 
ಹಾಬರಿನ ವಿಧಾನವು ರೂಢಿಗೆ ಸ ಎರುವುದನ್ನೇ ನಿರೀಕ್ಷಿಸಿಕೊಂ 
ಡಿತ್ತು.. ಈ ವಿಷಯದಲ್ಲಿ ಒಂದು ಕಥೆಯೂ ಇದೆ. 1914 ನೆಯ. 
ಆಗಸ್ಟ್‌ ತಿಂಗಳಲ್ಲಿ ಜರ್ಮನಿಯು ಹಿಂದಿನ ಘೋರಯುದ್ದ 
ವನ್ನು ಆರಂಭಿಸಿದುದು ಅನೇಕರಿಗೆ ನೆನಪಿರಬೇಕು. ಈ ಯುದ್ಧ 
ಕ್ಸ ಹಿಂದೆ ಅನೇಕ ವರ್ಷಗಳಿಂದಲೂ ಜರ್ಮನಿಯು ಸಿದ್ಧ ಮ 
ಗ್ರ ತ್ತು. ಯುದ್ಧ ಕ್ಯ ಬೇಕಾದ ಮದು ಗುಂಡುಗಳನ್ನು 
ತಯಾರುಮಾಡಲು" ಶಿವ್ಯಾಕವಾಗಿ ಬೇಕಾಗಿದ್ದ ಸೈ್ರಿಕ್‌ 
ಆಮ್ಲವನ್ನು ಚಿಲಿ ದೇಶದಿಂದ ಫೆಟ್ಟುಪ್ಪನ್ನು ತರಿಸಿ ಉತ್ಪತ್ತಿ 
ಮಾಡುತ್ತಿತ್ತು. ಯುದ್ಧ ಪ್ರಾರಂಭವಾದ ಮೇಲೆ ಚಿಲಿಡೇಶ 
ದಿಂದ ಸರಬರಾಯಿ ನಿಂತುಹೋಗುತ್ತದೆ ಎಂಬುದೂ ಗೊತ್ತಿತ್ತು. 
ಆದುದರಿಂದ ಯುದ್ಧ ವನ್ನು ಸಾಗಿಸಬೇಕಾದರೆ, ನೈಟ್ರಿಕಾಮ್ಲ 
ವನ್ನೂ ಗೊಬ್ಬ ರಕ್ಕೆ” ಬೇಕಾದ ಅಮೋನಿಯಾ ಸಲ್ಫೆ ೀಟ್‌ ಲವ 
ಣವನ್ನೂ, ಬೇಡಿ ರೀತಿಯಲ್ಲಿ ಜರ್ಮನಿಯಲ್ಲಿ ತಯಾರು 
ಮಾಡಬೇಕು ಎಂಬುದನ್ನು. ಜರ್ಮನಿಯು ಸ್ಪಷ್ಟವಾಗಿ ತಿಳಿದು 
ಕೊಂಡಿತ್ತು. ಇದಕ್ಟೋಸ್ಪರವೇ ಹಾಬರನಿಗೂ. ಕಾರ್ಹಾನೆಗ 
ಳೆಗೂ ಉತ್ತೇಜನಕೊಟ್ಟು ಈ ವಿಧಾನವು ರೂಢಿಗೆ ಬರುವು 
ದನ್ನೇ ನಿರೀಕ್ಷಿಸಿಕೊಂಡಿತ್ತು. ಹಾಬರಿನ ವಿಧಾನವು 1918 ರ 
ವರೆಗೂ ರೂಢಿಗೆ ಬಂದಿರಲಿಲ್ಲ. ಆಗಿನ ಜರ್ಮನಿಯ ದೊರೆ 
ಕೈಸರನು 1913 ರಲ್ಲಿಯೇ ಯುದ್ಧವನ್ನು ಪ್ರಾರಂಭಿಸುವುದಕ್ಕೆ 
ಆತುರನಾಗಿದ್ದರೂ, ಹಾಬರಿನ ವಿಧಾನವು ಚೆನ್ನಾಗಿ ರೂಢಿಗೆ 
ಬರುವ ತನಕ ತಡೆಯಬೇಕಾಗಿ ಬಂದಿತಂತೆ. 1914 ಕೃಕ್ಕಿಂತ 
ಮುಂಚೆ ಯುದ್ಧವು ಪ್ರಾರಂಭವಾಗದಿದ್ದು ದಕ್ಕೆ ಇದೊಂದು 
ಕಾರಣನೆಂಬ ಕಥೆಯನ್ನು ಹೇಳುತ್ತಾರೆ. 


ಎ೦ ಸಾರಜನಕದ ಮಹತ್ವ 


ನಮ್ಮ ಭರತಖಂಡದಲ್ಲಿ ವ್ಯವಸಾಯವು ಮುಖ್ಯ ಕಸುಬು. 
ಗೊಬ್ಬರವನ್ನು ಹೆಚ್ಚಾಗಿ ಉಪಯೋಗಿಸಿ ಹೆಚ್ಚಿನ ಫಸಲನ್ನು 
ಪಡೆಯಬಹುದು. ಪ್ರಾಣಿ ಮತ್ತು ಸಸ್ಯವರ್ಗದ ಗೊಬ್ಬರ 
ವನ್ನು ಹೆಚ್ಚಾಗಿ ಶೇಖರಿಸಿಡುವುದರಲ್ಲಿ ಅನೇಕ ತೊಂದರೆಗಳಿವೆ. 
ಗೊಬ್ಬರವು ಸಾಲದೆ ಅನೇಕ ರೈತರು ಕಷ್ಟಪಡುತ್ತಿದ್ದಾರೆ. ಪರ 
ದೇಶಗಳಿಂದ ತರಿಸಿದ ಕೃತಕ ಗೊಬ್ಬರವನ್ನು ಕೆಲವರು ಮಾತ್ರ 
ಉಪಯೋಗಿಸುತ್ತಾರೆ. ಬಡರೈತರು ಇದನ್ನು ಕೊಂಡುಕೊಳ್ಳ 
ಲಾರರು. ಈ ಕೃತಕ ಗೊಬ್ಬರಕ್ಕೆ ಬೇಕಾದ ಕಚ್ಚಾಮಾಲು 
ಗಳು, ಅಂದರೆ ಸಾರಜನಕ ಮತ್ತು ಜಲಜನಕ, ಇತರ ದೇಶಗ 
ಳಲ್ಲಿ ಸಿಕ್ಕುವಂತೆ ನಮ್ಮ ದೇಶದಲ್ಲಿಯೂ ಯಥೇಚ್ಛವಾಗಿ 
ದೊರಕುತ್ತವೆ. ಗಂಧಕವನ್ನು ಮಾತ್ರ ತರಿಸಿಕೊಳ್ಳಬೇಕು. 
ನಮ್ಮ ದೇಶದಲ್ಲಿಯೇ ಕೃತಕಗೊಬ್ಬರವನ್ನು ತಯಾರುಮಾಡಿ, 
ಸುಂಕ, ಸಾಗಿಸುವ ಖರ್ಚು ಮುಂತಾದವುಗಳನ್ನು ಉಳಿಸಿ, 
ಹೆಚ್ಚಿನ ಲಾಭವನ್ನು ಹಾಕದೆ ರೈತರಿಗೆ ಅಗ್ಗವಾಗಿ ಸರಬರಾಯಿ 
ಮಾಡಿ, ಅವರಿಗೆ ಅನುಕೂಲವನ್ನೇಶಕ್ಕೆ ಉಂಟುಮಾಡ 
ಬಾರದು ಎಂಬ ಪ್ರಶ್ನೆಯನ್ನು ಸಕಾರಣವಾಗಿ ತಾವು ಕೇಳ 
ಬಹುದು. 

ಮುಂದುವರಿದಿರುವ ನಮ್ಮ ಮೈಸೂರು ಈ ಪ್ರಶ್ನೆಯನ್ನು 
ಅನೇಕ ವರ್ಷಗಳಿಂದ ಯೋಚನೆಮಾಡಿ ಬಗೆಹರಿಸಿದೆ. ಒಂದು 
ಕಂಪೆನಿಯನ್ನು ಸ್ಥಾಪಿಸಿ (ಮೈಸೂರ್‌ ಕೆಮಿಕಲ್ಸ್‌ ಅಂಡ್‌ 
ಫರ್ಜಿಲೈಸರ್ಸ್‌ ಲಿಮಿಟೆಡ್‌) ಭರತಖಂಡದಲ್ಲಿ ಅಮೋನಿಯ 
ಅನಿಲವನ್ನು ಸಂಯೋಜನದಿಂದ ಮೊಟ್ಟಮೊದಲು ತಯಾರು 
ಮಾಡುವಂತೆ ಮಾಡಿದ್ದಾರೆ. ಇದರ ಕಾರ್ಲಾನೆಯು ಮೈಸೂ 
ನಿಗೆ 9 ಮೈಲಿ ದೂರದಲ್ಲಿರುವ ಬೆಳಗೊಳದಲ್ಲಿದೆ. ಅಲ್ಲಿ ಅಮೋ 


ಸಾರಜನಕ ಸಂಯುಕ್ತ ವಸ್ತುಗಳು ೩೧ 


ಸಿಯ ಅನಿಲವನ್ನೂ ಗಂಧಕಾಮ್ಲವನ್ನೂ ತಯಾರಿಸಿ, ಇವೆರ 
ಡರ ಸಂಯೋಗದಿಂದ ಅಮೋನಿಯ ಸಲ್ಫೇಟನ್ನು ತಯಾರು 
ಮಾಡುತ್ತಾರೆ. ಈ ಕಾರ್ಪಾನೆಯನ್ನು ಬೆಳಗೊಳದಲ್ಲಿ ಸ್ಥಾಪಿಸಿ 
ಸುವುದು ಬಹಳ ಅನುಕೂಲವಾಗಿ ಕಂಡುಬಂದಿದೆ. ಕೃಷ್ಣರಾಜ 
ಸಾಗರದಿಂದ ಹೊರಡುವ ಕಾಲುವೆಯು ನೀರನ್ನು ಒದಗಿಸು 
ತ್ತದೆ. ಮಂಡ್ಯಜಿಲ್ಲೆಯಲ್ಲಿ ಕಬ್ಬಿನ ಬೆಳೆ ಹೆಚ್ಚಾಗಿರುವುದರಿಂದ 
ಈ ಕೃತಕ ಗೊಬ್ಬರಕ್ಕೆ ಅಲ್ಲಿ ಗಿರಾಕಿ ಹೆಚ್ಚಾಗಿದೆ. 
ಬೆಳಗೊಳದಿಂದ ಈ ಗೊಬ್ಬರವನ್ನು ರೈತರಿಗೆ ಜಮೀನುಗಳ 
ಹತ್ತಿರವೇ ಒದಗಿಸಬಹುದು. ಈ ಕಾರ್ಯನೆಯು ಪ್ರಾರಂಭ 
ವಾಗಿ ಸುಮಾರು ಒಂದು ವರ್ಷವಾಗಿರುವುದರಿಂದ ಇದರ 
ಪ್ರಯೋಜನವು ಜನರಿಗೆ ಆಗಲೇ ಗೊತ್ತಾಗಿರಬೇಕು. ಇದು 
ಅಭಿವೃದ್ಧಿಗೆ ಬಂದು ನಮ್ಮ ದೇಶಕ್ಕೂ ಸುತ್ತಮುತ್ತಲಿನ ಪ್ರಾಂತ್ಯ 
ಗಳಿಗೂ ಅನುಕೂಲವಾಗುವುದೆಂಬುದರಲ್ಲಿ ಸ್ವಲ್ಪವೂ ಅನುಮಾ 
ನವಿಲ್ಲ. ಇಂತಹ ಕಾರ್ಪಾನೆಯು ಭರತಖಂಡದಲ್ಲಿ ಮೊಟ್ಟ 
ಮೊದಲು ನಮ್ಮ ದೇಶದಲ್ಲಿ ಸ್ಥಾನಿತವಾಗಿರುವುದು ನಮಗೆ 
ಒಂದು ಹೆಮ್ಮೆಯೇ. 


ಸಿಡಿಮದ್ದು ಗಳು 


ಸಿಡಿಮದ್ದುಗಳು ಪ್ರಕೃತಕಾಲದಲ್ಲಿ ಹೆಚ್ಚಿನ ಮಹತ್ವವನ್ನು 
ಹೊಂದಿವೆ. ಇವುಗಳ ತಯಾರಿಕೆಯು ಅತಿ ರಭಸದಿಂದ ನಡೆಯು 
ತ್ತಿದೆ. ಇದರ ದೆಶೆಯಿಂದ ಕೆಲವು ದೇಶಗಳಲ್ಲಿ ನಿರುದ್ಯೋಗವೇ 
ಇಲ್ಲದ ಹಾಗಾಗಿದೆ. ಇಂಗ್ಲೆಂಡಿನಲ್ಲಂತೂ ಹಗಲೂ ಇರುಳೂ 
ಸಿಡಿಮದ್ದುಗಳನ್ನು ತಯಾರಿಸುತ್ತಿದ್ದಾರೆ. ನಮ್ಮ ಭರತ 
ಖಂಡ ಶಾಂತಿದೇಶವಾದರೂ ಸಹ, ಸಿಡಿಮದ್ದುಗಳನ್ನು ಇಲ್ಲಿ 


೩೨ ಸಾರಜನಕದ ಮಹತ 3 


ತಯಾರಿಸಲು ಸರ್ಕಾರದವರು ಈಗ ಹೆಚ್ಚಿನ ಆಸಕ್ತಿ ವಹಿಸುತ್ತಿ 
ದ್ದಾರೆ. ಈ ಸ್ಥಿತಿಗೆ ಈಗ ಯೂರೋಪ್‌ ಮತ್ತು ಆಫ್ರಿಕಾ 
ಖಂಡಗಳಲ್ಲಿ ನಡೆಯುತ್ತಿ ರುವ ಘೋರ ಯುದ್ಧವೇ ಕಾರಣ. 

ಸಿಡಿಮದ್ದು ಗಳಿಂದ ಉಂಟಾಗುವ ಅಪಾಯವು ಯಾವ. 
ಕಾರಣದಿಂದ ಸಂಭವಿಸುತ್ತದೆ ಎಂಬುದನ್ನು ಮೊಟ್ಟಿ ಮೊದಲು 
ತಿಳಿಯಬೇಕು. ಗಾತ್ರದಲ್ಲಿ ಸಣ್ಣಗಿರುವ ಒಂದು ಘನ ಅಥವಾ 
ದ್ರವವಸ್ತುವು (ಅನಿಲಮಿಶ್ರಣವಾದರೂ ಆಗಬಹುದು) ಅತಿ 
ವೇಗವಾಗಿ ಬದಲಾವಣೆಯನ್ನು ಹೊಂದುವಂತೆ ಮಾಡಿದರೆ, 
ಕೆಲವು ವೇಳೆ ಹೆಚ್ಚಿನ ಗಾತ್ರದ ಅನಿಲಮಿಶ್ರಣವನ್ನು ತಟ್ಟನೆ 
ಉತ್ಪತ್ತಿಮಾಡುತ್ತದೆ. ತಟ್ಟನೆ ಉತ್ಪತ್ತಿಯಾದ ಅನಿಲವು ರಭ 
ಸದಿಂದ ಜಚೆದರಿ, ಸುತ್ತಮುತ್ತಲಿರುವ ಸಾಮಾನುಗಳನ್ನು 
ಅಲ್ಲೋಲಕಲ್ಲೋಲ ಮಾಡಿ ಹಾನಿಯನ್ನುಂಟುಮಾಡುತ್ತದೆ. 
ದೊಡ್ಡ ಶಬ್ದವೂ ಹುಟ್ಟುತ್ತದೆ. ಈ ತರದ ಘಟನೆಗೆ ಸಿಡಿತ 
(Explosion) ಬಂದು ಹೇಳುತ್ತಾರೆ. ಸಿಡಿಯುವ ವಸ್ತುವಿನ 
ಜೊತೆಗೆ ಗಾಜು, ಮೊಳೆ ಮುಂತಾದುವುಗಳನ್ನು ಜೆರಸಿದ್ದರೆ, 
ಅನಿಲದ ಜೊತೆಗೆ ಇವೂ ಚಿದರಿ ಅನಾಹುತಗಳನ್ನು ಹೆಚ್ಚಿ 
ಸುತ್ತವೆ. ದೀಪಾವಳಿ ಕಾಲದಲ್ಲಿ ವಿನೋದಕ್ಕಾಗಿ ಹೊಡೆ 
ಯುವ ಬೆಳ ಳ್ಳುಳ್ಳಿಯಿಂದ ಉಂಟಾಗುವ ಶಬ್ದವೂ, ಕೆಲವು ಸಲ 
ಉಂಟಾಗುವ ಅನಾಹುತವೂ ಮೇಲೆ ತಿಳಿಸಿರುವ ಕಾರಣ 
ಗಳಿಂದ. ಬೆಳ್ಳುಳ್ಳಿಯನ್ನು ನೆಲಕ್ಕೆ ಹೊಡೆದಾಗ, ಹೆಚ್ಚಿನಗಾತ್ರದ 
ಅನಿಲಗಳು ಕ್ಷಣಮಾತ್ರದಲ್ಲಿ ಉತ್ಪತ್ತಿಯಾಗಿ, ಶಬ್ದದೊಡನೆ 
ರಭಸದಿಂದ ಚೆದರುತ್ತವೆ. ಆ ಬೆಳ್ಳುಳ್ಳಿಯಲ್ಲಿರುವ ಸಣ್ಣ ಕಲ್ಲು 
ಹೆರಳುಗಳೂ ಜೆದರಿ, ಕೆಲವುಸಲ ಅಪಸುಯವನ್ನುಂಟುಮಾ 
ಡುತ್ತವೆ. 

ಸಿಡಿಯುವ ವಸ್ತುಗಳು ಅನೇಕನಿದ್ದರೂ ಅವುಗಳೆಲ್ಲವನ್ನೂ 
ಕಾರ್ಯತಃ ನಮ್ಮ ಉಪಯೋಗಕ್ಕೆ ರೂಢಿಸಿಕೊಳ್ಳಲಾಗು 
ವುದಿಲ್ಲ. ಕೆಲವು ನಮ್ಮ ಕೆಲಸಕ್ಕೆ ಅನುಕೂಲವಾಗುವಷ್ಟು 
ಬೇಗನೆ ಮತ್ತು ರಭಸದಿಂದ ಸಿಡಿಯದೆ ಇರಬಹುದು ; ಮಕ್ತೆ 
ಕೆಲವು ಬಹಳ ಅಸ್ಥಿರವಾಗಿರುವುದರಿಂದಲೂ, ಅತಿವೇಗವಾಗಿ 
ಸಿಡಿಯುವುದರಿಂದಲೂ, ನಮ್ಮ ಹತೋಟಿಗೆ ಬರದೆ ಕೆಲಸಕ್ಕೆ 
ಅನುಕೂಲವಾಗಪಿ ಇರಬಹುದು. ಈಗ ಬಳಕೆಯಲ್ಲಿರುವ 
ಮತ್ತು ಹಿಂದೆ ಇದ್ದ ಸಿಡಿಮದ್ದು ಗಳಲ್ಲಿ ಮುಖ್ಯವಾದುವುಗಳು;- 
ತುಪಂಕೆಮದ್ದು (Gun Powder); ನೈಟ್ರೊಣ್ಣ ಸರೀನ್‌ (Nitro- 
glycerine); ಗನ್‌ಕಾಟಿನ್‌ (Gun cotton) ; ಟ್ರೈನೈೈಟ್ರೊ 
ಟಾಲೀನ್‌ ಅಥವಾ ಟ.ಎನ್‌.ಓಟ. (1.N.7.) ; ಪಿಕ್‌ರಿಕಾಮ್ಲ 
(Picric acid) ; ಅಮೋನಿಯಾ ನೈಟ್ರೇಟ್‌; ಸೀಸದ ಆಸ್ಫೈೆಡ್‌. 
ಇವುಗಳ ವಿಷಯದಲ್ಲಿ ಮುಖ್ಯಾಂಶಗಳನ್ನು ಮಾತ್ರ ತಿಳಿಸುತ್ತೇನೆ. 
ಮೇಲೆ ತಿಳಿಸಿರುವ ಸಿಡಿಮದ್ದು ಗಳೆಲ್ಲವುಗಳಲ್ಲಿಯೂ ಸಾರ 
ಜನಕನಿದ್ದೇ ಇದೆ. ಇವುಗಳ ಸಿಡಿಯುವ ಗುಣಕ್ಕೆ ಸಾರ 
ಜನಕವೇ ಮೂಲಾಧಾರವೆಂಬುದಾಗಿ ತಿಳಿದುಬಂದಿದೆ. ಸಾರ 
ಜನಕವು ಜಡವಸ್ತುವೆಂಬ ಅಂಶವನ್ನು ಹಿಂದೆಯೇ ತಿಳಿಸಿದ್ದೇನೆ. 
ಇತರ ವಸ್ತುಗಳೊಡನೆ ಇದು ಸುಲಭವಾಗಿ ಸಂಯೋಗವಾಗು 
ವುದಿಲ್ಲ. ಬಲಾತ್ಕಾರದಿಂದ ಇತರ ವಸ್ತುಗಳೊಡನೆ ಸಂಯೋಗ 
ವಾಗುವ ಹಾಗೆ ಸಾರಜನಕವನ್ನು ಪ್ರೇರೇಪಿಸಿದರೆ, ಪರಸ್ಪರ 
ಪ್ರೀತಿಯಿಲ್ಲದಿರುವ ಗಂಡು ಹೆಣ್ಣುಗಳನ್ನು ಗಂಟುಹಾಕಿ ಮದುವೆ 
ಮಾಡಿ, ಒಂದು ಒತ್ತಾಯದ ಸಂಸಾರವನ್ನು ಹೂಡಿದಹಾಗೆ 
ಆಗುತ್ತದೆ. ತನಗೆ ಬೇಡವಾದ ಸಂಯುಕ್ತ ಸ್ಥಿತಿಯಿಂದ ಸಾರಜ 
ನಕವು ತಪ್ಪಿಸಿಕೊಳ್ಳಲು ಯತ್ನಿಸಿ, ನೆಪ ಸಿಕ್ಕಾಗ ರಭಸದಿಂದ 

ಚೆದರಿ, ಸಿಡಿತವನ್ನುಂಟುಮಾಡುತ್ತದೆ. ಸಾರಜನಕಕ್ಕೆ ಈ ಗುಣವು 
ಅತಿಶಯವಾಗಿರುವುದರಿಂದಲೇ ಸಿಡಿಮದ್ದುಗಳಲ್ಲಿ ಬ ವಾದ 
ವುಗಳೆಲ್ಲವೂ ಸಾರಜನಕವನ್ನೊಳಕೊಂಡಪ್ರಗಳಾಗಿವೆ. 


ತುಪಾಕಿ ಮದ್ದು 


ಲೋಕದಲ್ಲಿ ಉಪಯೋಗಕ್ಕೆ ಬಂದ ಮೊಟ್ಟಮೊದಲನೆಯ 
ಸಿಡಿಮದ್ದು ತುಪಾಕಿ ಮದ್ದು. ಇದನ್ನು ಕಂಡು ಹಿಡಿದ 
ಮಹಾಪುರುಷನಾರು ಎಂಬುದು ಇಲ್ಲಿಯವರೆಗೂ ನಿಖರವಾಗಿ 
ಗೊತ್ತಾಗಿಲ್ಲ. ಕ್ರಿ.ಶ. 1325ರಲ್ಲಿ ಬರೆದಿಟ್ಟಿರುವ ಒಂದು 
ಕೈಬರೆಹದ ಲೇಖನದಲ್ಲಿ ಫಿರಂಗಿಯ ಚಿತ್ರ ಒಂದಿರುವುದರಿಂದ 
ಇದಕ್ಕೆ ಹಿಂದೆಯೇ ತುಪಾಕೆಮದ್ದನ್ನು ಕಂಡುಹಿಡಿದಿರಬೇ 
ಕೆಂಬುದು ವ್ಯಕ್ತವಾಗುತ್ತದೆ. ಚೀನಾದೇಶದಲ್ಲಿ ಈ ತುಪಾಕಿ 
ಮದ್ದನ್ನು ಮೊಟ್ಟಿ ಮೊದಲು ಕಂಡುಹಿಡಿದರು ಎಂದು ಕೆಲವರು 
ಹೇಳುತ್ತಾರೆ; ಮತ್ತೆ ಕೆಲವರು ಆಂಗ್ಲೇಯನಾದ ರೋಜರ್‌ 
ಬೇಕನ್‌ ಎಂಬಾತನು, ಸುಮಾರು 1948 ನೆಯ ಇಸವಿಯಲ್ಲ 
ಇದನ್ನು ಕಂಡು ಹಿಡಿದನು ಎಂಬುದಾಗಿ ವಾದಿಸುತ್ತಾರೆ. 
ಭೂ ಬೂ ಶತಮಾನದ ಆದಿಭಾಗದಲ್ಲಿ ಕ್ರೆ ಕ್ರೈಸ್ತ ಸಂನ್ಯಾಸಿ 
ಯೊಬ್ಬನು ಈ ತುಪಾಕಿಮದ್ದನ್ನು ಕಂಡುಹಿಡಿದಿರಬೇಕೆಂದು 
ಕೆಲವರು ಅಭಿಪ್ರಾಯಪ ಪಡುತ್ತಾರೆ. ಕಂಡು ಹಿಡಿದವರು ಯಾರೇ 
ಆಗಲಿ ಹದಿನಾಲ್ಕನೆಯ ಶತಮಾನದಿಂದ ಹತ್ತೊಂಬತ್ತನೆಯ ಶತ 
ಮಾನದ ಅಂತ್ಯಭಾಗದವರೆಗೆ, ಸುಮಾರು 600 ವರ್ಷಗಳ ಕಾಲ 
ಇದು ಬಹಳ ಪ್ರಶಸ್ತಿಯನ್ನು ಹೊಂದಿತ್ತು. ಈ ಶತಮಾನದ 
ಆದಿಭಾಗದಲ್ಲಿ ನಡೆದ ಘೋರಯುದ್ಧ ಕಿಂತ ಹಿಂದಿನ ಯುದ್ಧ 
ಗಳಲ್ಲೆಲ್ಲಾ, ತುಪಾಕಿಮದ್ದೇ ಮುಖ್ಯಪಾತ್ರವನ್ನು ವಹಿಸಿತ್ತು. 

ನೆಪೋಲಿಯನ್ನಿನ ಘೋರಯುದ್ಧ ಗಳೆಲ್ಲಾ ತುಪಾಕಿಮುದ್ದಿನಿಂ 
ದಲೇ ನಡೆದವು. ತುಪಾಕಿಮದ್ದು ಮೂರುವಸ್ತುಗಳ ಮಿಶ್ರಣ ; 
ನೈಟರ್‌ (ಪೆಟ್ಲು ಪ್ಪು ; Saltpetre or Potassium nitrate) 
75 ಭಾಗ, ಇದ್ದಲು ಪುಡಿ 15 ಭಾಗ, ಗಂಧಕ 10 ಭಾಗ, 
ಇವುಗಳನ್ನು ನುಣ್ಣಗೆ ಅರೆದು, ಬೆರಸಿದರೆ ತುಪಾಕಿಮದ್ದು 
ಉತ್ಪತ್ತಿಯಾಗುತ್ತದೆ. ಮೇಲೆ ಹೇಳಿರುವ ಪ್ರಮಾಣಗಳಲ್ಲಿ, 
ದೇಶ ಕಾಲ ಉದ್ದೇಶಗಳಿಗನುಗುಣವಾಗಿ ಸ್ವಲ್ಪಮಟ್ಟಿಗೆ 
ಪ್ರಮಾಣವ್ಯ ಸ್ಯಾಸವಾಗುವುದೂ ಉಂಟು. ತುಪಾಕೆಮದ್ದನ್ನು 
ಈ ನವೀನಕಾಲದ ಯುದ್ದಗಳಲ್ಲಿ ಉಪಯೋಗಿಸುವುದೇ ಇಲ್ಲ. 
ಬೇಟಿಗೂ, ದಂಗೆಕೋರರನ್ನು ಬೆದರಿಸುವುದಕ್ಕೂ, ಗಣಿಗಳನ್ನು 
ಅಗೆಯುವುದಕ್ಕೂ ಕೊಂಚಮಟ್ಟಿಗೆ ಉಪಯೋಗಿಸುತ್ತಾರೆ. 
ತುಪಾಕಿಮದ್ದಿ ನಲ್ಲಿ ಎರಡು ನ್ಯೂನತೆಗಳಿರುವುದರಿಂದ ಅದಕ್ಕೆ 
ಈ ಹೀನಸ್ಲಿತಿಯುಂಟಾಯಿತು. ಅದು ಸಿಡಿಯುವ ಮುಂಜಿ 
ಉರಿಯುತ್ತದೆ. ಉರಿಯುವುದು ಎಷ್ಟೇ ಜಾಗ್ರತೆಯೆಂ 
ದರೂ ಸ್ವಲ್ಪಕಾಲವನ್ನು ತೆಗೆದುಕೊಂಡೇ ತೆಗೆದುಕೊಳ್ಳು 
ತ್ತಣೆ. ಅತ್ಯುತ್ತಮ ಸಿಡಿಮದ್ದುಗಳಲ್ಲಿರುವ ಮುಖ್ಯಗುಣವೇ 
ನೆಂದರೆ, ಕ್ಷಣಮಾತ್ರದಲ್ಲಿ ಹೆಚ್ಚಿನ ಗಾತ್ರದ ಅನಿಲಗಳನ್ನು 
ಉತ್ಪತ್ತಿ ಮಾಡುವುದು. ಹೀಗಾಗಬೇಕಾದರಿ ಉರಿಯುವುದರ 
ಬದಲು, ಸಿಡಿಮದ್ದು ತಟ್ಟನೆ ನಿಭಜನೆಹೊಂದಿ, ಒಂದು ಕ್ಷಣ 
ದಲ್ಲಿ ಹೆಚ್ಚಿನಗಾತ್ರದ ಅನಿಲಗಳನ್ನು ಉತ್ಪತ್ತಿಮಾಡಬೇಕು. 
ನನೀನಕಾಲದ ಸಿಡಿಮದ್ದುಗಳೆಲ್ಲವೂ ಈ ಗುಣವನ್ನು ಹೊಂದಿ 
ಶುತ್ತವೆ. ಇವನ್ನು ಪ್ರಚಂಡ ಸಿಡಿಮದ್ದುಗಳು (ಗಃ 
explosives) ಎಂದು ಕರೆಯುತ್ತಾರೆ. ತುಪಾಕಿಮದ್ದಿನ ಗುಂಪಿಗೆ 
ಸೇರಿದವುಗಳನ್ನು ಸೌಮ್ಯಸಿಡಿಮದ್ದುಗಳು (Low explosives) 


೩೬ ಸಾರಜನಕದ ಮಹತ್ವ 


ಎಂದು ಕರೆಯುತ್ತಾರೆ. ತುಪಾಕಿ ಮದ್ದಿನ ಎರಡನೆಯ ನ್ಯೂನತೆ 
ಏನೆಂದರೆ, ಇದು ಸಿಡಿದಾಗ ಹೊಗೆಯನ್ನು ಹೆಚ್ಚಾಗಿ ಉತ್ಪತ್ತಿ 
ಮಾಡಿ, ಶತ್ರುಗಳನ್ನು ಕಾಣದಂತೆ ಮಾಡುತ್ತದೆ. ನವೀನ ಸಿಡಿ 
ಮದ್ದುಗಳಲ್ಲಿ ಹೊಗೆ ಉತ್ಪತ್ತಿಯಾಗುವುದಿಲ್ಲ. ಇವುಗಳನ್ನು 
ಧೂಮರಹಿತ (Smokeless) ವಾದ ಮದ್ದುಗಳು ಎಂದು ಕರೆ 
ಯುತ್ತಾರೆ. ಸಿಡಿಮದ್ದುಗಳು ಉರಿದಾಗ ಅಥವಾ ವಿಭಜನೆ 
ಹೊಂದಿದಾಗ ಘನಸದಾರ್ಥಗಳು ಉತ್ಪತ್ತಿಯಾದರೆ, ಹೊಗೆ. 
ಯೂ ಉತ್ಪತ್ತಿಯಾಗುತ್ತದೆ. ಬರೀ ಅನಿಲಗಳೇ ಉತ್ಪತ್ತಿ 
ಯಾದಕೆ ಹೊಗೆಯುಂಟಾಗಲು ಆಸ್ಪದವೇ ಇರುವುದಿಲ್ಲ. 
ತುಪಾಕಿಮದ್ದು ಉರಿದಾಗ ಪೊಟಾಸಿಯಂಕಾರ್ಬೋನೇಟ್‌, 
ಪೊಟಾಸಿಯಂ ಸಲ್ಫೇಟ್‌ ಮತ್ತು ಪೊಟಾಸಿಯಂಸಲ್ಫೈಡ್‌ 
ಎಂಬ ಘನವಸ್ತುಗಳು ಉತ್ಪತ್ತಿಯಾಗುವುದರಿಂದ ಹೊಗೆಯು. 
ಉಂಟಾಗುತ್ತದೆ. 


ಗನ್‌ಕಾಟಿನ್‌ 


ಇದನ್ನು ಹತ್ತಿಯಿಂದ ತಯಾರುಮಾಡುತ್ತಾರೆ. ಇಂಗ್ಲಿಷ್‌ 
ಭಾಷೆಯಲ್ಲಿ ಗನ್‌ ಎಂದರೆ ಫಿರಂಗಿ ಅಥವಾ ಬಂದೂಕ; 
ಕಾಟನ್‌ ಎಂದರೆ ಹತ್ತಿ. ಹತ್ತಿಯನ್ನು ಪರಿವರ್ತನಗೊಳಿಸಿ 
ಭರಂಗಿಮದ್ದನ್ನಾಗಿ ಮಾಡುವುದರಿಂದ, ಇದಕ್ಕೆ ಗನ್‌ಕಾಟನ್‌ 
ಎಂಬ ಹೆಸರುಬಂದಿತು. ಇದು ಹಗುರವಾದ, ನಾರಿನಂತಿರುವ 
ಬಿಳಿಯ ಪದಾರ್ಥ. ನೋಡುವುದಕ್ಕೆ ಹತ್ತಿಯಂತೆ ಕಾಣುತ್ತದೆ. 
ಹತ್ತಿಗಿಂತಲೂ ಜಾಗ್ರತೆಯಾಗಿ ಉರಿದುಹೋಗುತ್ತದೆ. ಉರಿ 
ತಗುಲಿದ ತಕ್ಷಣವೇ ಮಿಂಚಿನಂತೆ ಪ್ರಕಾಶಿಸಿ, ಕ್ಷಣಮಾತ್ರದಲ್ಲಿ 
ಸಂಪೂರ್ಣವಾಗಿ ಅದೃಶ್ಯವಾಗುತ್ತದೆ. ಶಬ್ದ ಮಾಡದೆ ಉರಿಯುವ 


ಸಾರಜನಕ ಸಂಯುಕ್ತ ವಸ್ತುಗಳು ೩೭ 


ವಸ್ತುವಾದರೂ, ತಿಕ್ಕಾಟಕ್ಕೆ ಅಥವಾ ಅದುರಾಟಿಕ್ಕೆ ಸಿಕ್ಕಿದರೆ, 
ತಕ್ಷಣವೇ ಬಹಳ ಜೋರಾಗಿ ಸಿಡಿಯುತ್ತದೆ. ಒದ್ದೆ ಯಾಗಿದ್ದಾಗ 
ಸಿಡಿಯುವುದಿಲ್ಲ. ಚೆನ್ನಾಗಿ ಒಣಗಿರಬೇಕು. ಸಿಡಿಯುವ ಗುಣ 
ಅತಿಶಯವಾಗಿರುವುದರಿಂದ ಇದನ್ನು ನವೀನ ಯುದ್ಧಗಳಲ್ಲಿ 
ಹೆಚ್ಚಾಗಿ ಉಸಯೋಗಿಸುತ್ತಾರೆ. ಸ್ವಿಟ್ಟಿರ್‌ಲೆಂಡಿನ ರಸಾಯನ 
ವೈಜ್ಞಾನಿಕನಾದ ಷ್ಸ್ಯೋನ್‌'ಬೈ ನ್‌ (5೧೦0061) ಎಂಬಾತನು 
ಇದನ್ನು 1845 ರಲ್ಲಿ ಕಂಡುಹಿಡಿದು, ತುಪಾಕಿಮದ್ದಿನ ಬದಲಾಗಿ 
ಇದನ್ನು ಉಪಯೋಗಿಸಬಹುದು ಎಂಬ ಅಂಶವನ್ನೂ ಸೂಚಿಸಿ 
ದನು. ಇದನ್ನು ತಯಾರುಮಾಡುವುದರಲ್ಲಿ ಬಹಳ ಅಪಾಯ 
ವಿದ್ದುದರಿಂದ ಇದರ ಉಪಯೋಗವು ಸಾವಕಾಶವಾಗಿ ರೂಢಿಗೆ 
ಬಂದಿತು. ಈಗ ಇದನ್ನು ಹೆಚ್ಚಾಗಿ ತಯಾರುಮಾಡಿ ಯುದ್ಧ 
ದಲ್ಲಿ ಉಪಯೋಗಿಸುತ್ತಿದ್ದಾರೆ. ಇಂತಹೆ ಅಪಾಯಕರವಾದ 
ಸಿಡಿಮದ್ದುಗಳನ್ನು ಮಾಡುವುದರಲ್ಲಿ ಬಹಳ ಹುಷಾರಾಗಿರುತ್ತಾರೆ. 
ಸರ್ಕಾರದವರೂ ಸಹ ಕೆಲವು ನಿರ್ಬಂಧಗಳನ್ನು ವಿಧಿಸಿ 
ಆಕಸ್ಮಿಕ ಘಟನೆಗಳೂ, ಹಾನಿಯೂ ಕಡಮೆಯಾಗುವಂತೆ 
ನೋಡಿಕೊಳ್ಳುತ್ತಾರೆ. ಕಾರ್ಪಾನೆಗಳಲ್ಲಿ ಅಪಾಯವಿರುವ ಸ್ಥಳ್ಕ 
ಅಪಾಯವಿಲ್ಲದ ಸ್ಥಳವೆಂದು ವಿಂಗಡಿಸಿ, ಅಪಾಯವಿರುವ ಸ್ಥಳ 
ದಲ್ಲಿ ಜನರ ತಿರುಗಾಟ ಕಡಮೆ ಇರುವಂತೆಯೂ, ಸುಲಭವಾಗಿ 
ಉರಿದುಹೋಗುವ ವಸ್ತುಗಳು ಅನಾವಶ್ಯಕವಾಗಿ ಇರದಂತೆಯೂ 
ಕಟ್ಟಡಗಳು ಹತ್ತಿರ ಹತ್ತಿರ ಇರದಂತೆಯೂ ನೋಡಿಕೊಳ್ಳು 
ತ್ತಾರೆ. ಕೆಲವು ಸಲ ಅಪಾಯ ಹೆಚ್ಚಾಗಿ ತೋರಿಬಂದರೆ, ಆ 
ಜಾಗದ ಸುತ್ತಲೂ ಮಣ್ಣುಗುಡ್ಡೆ ಗಳನ್ನು ಏರ್ಪಡಿಸುತ್ತಾರೆ. 
ಹೀಗೆ ಮಾಡುವುದರಿಂದ ಸಿಡಿತಗಳು ಸಂಭವಿಸಿದರೂ, 
ಹಾನಿಯು ಅಷ್ಟು ಹೆಚ್ಚಾಗಿರುವುದಿಲ್ಲ. 


ಷಿಲ ಸಾರಜನಕದ ಮಹತ್ವ 


ತಯಾರುಮಾಡುವ ವಿಧಾನ;--ಹತ್ತಿಯಲ್ಲಿರುವ ರಸಾ 
ಯನಿಕ ವಸ್ತುವನ್ನು ಸೆಲ್ಯುಲೋಸ್‌ (0611080) ಎಂದು: 
ಕರೆಯುತ್ತಾರೆ. ಈ ಸಂಯುಕ್ತ ವಸ್ತುವಿನಲ್ಲಿ ಇಂಗಾಲ, ಜಲ 
ಜನಕ, ಆಮ್ಲಜನಕ. ಈ ಮೂರು ಮೂಲವಸ್ತುಗಳಿವೆ. 
ಈ ಸಂಯುಕ್ತ ವಸ್ತುವಿನ ಸೂತ್ರ (ಛೈ, H,, 0, 
ಎಂಬುದಾಗಿ ರಸಾಯನ ವೈಜ್ಞಾ ನಕ ನಿರ್ಧರಿಸಿದ್ದಾರೆ. ಈ 
ಸೂತ್ರದಲ್ಲಿನ 32 ಸಂಖ್ಯೆಯು ಸ್ಥಿ ಸ್ಮಿರವಾದುದಲ್ಲ; ಸುಮಾರು 
ನೂರರಿಂದ ಇನ್ನೂರರವರೆಗೂ ಇರುತ್ತ ದೆ. ಸೆಲ್ಯುಲೋಸನ್ನು 
ನೈಟ್ರಕಾಮ್ಲದ ಜೊತೆಗೆ ವರ್ತಿಸುವಂತೆ ಮಾಡಿದರೆ ಗನ್‌ 
ಕಾಟನ್‌ ಉತ್ಪತ್ತಿಯಾಗುತ್ತದೆ. ಈ ಪರಿವರ್ತನೆಯನ್ನು ರಸಾ 
ಯನ ವೈಜ್ಞಾನಿಕರು ಇಲ್ಲಿ ಬರೆದಿರುವ ಸಮಾಕರಣದಿಂದ ವಿಶ 
ದಪಡಿಸುತ್ತಾರೆ: 

(ರ್ಯ ಗ 9, ಅಥವಾ [5% ತ ತ ಓಟ 

ಸೆಲ್ಯುಲೋಸ್‌ 
[ಕ್ಯ ಸ್ರ ಲ್ಕ (OH), ]--3nHNO, [ಲೈ ಟ್‌ ಲ್ಲ (sn 
ಸಾ 

ಟ್ರೈನೈಟ್ರೊಸೆಲ್ಕುಲೋಸ್‌ ಅಥವಾ ಗನ್‌ಕಾಟನ್‌--ನೀರು 
ಈ ರಸಾಯನ ಕ್ರಿಯೆಯಲ್ಲಿ ಉತ್ಪತ್ತಿಯಾಗುವ ನೀರನ್ನು 
ಹೀರಿದರೆ ಪರಿವರ್ತನೆಯು ಜಾಗ್ರತೆಯಾಗಿಯೂ, ಪೂರ್ಣ 
ವಾಗಿಯೂ ಸಾಗುತ್ತದೆ. ಈ ಹಳ ನೈ ಟ್ರಿಕಾನ್ನು ದ 
ಜೊತೆಗೆ, ನೀರನ್ನು ಹೀರುವುದರಲ್ಲಿ[ಶ್ರೇಷ್ಠ ತೆಯನು. ಪಡೆದಿರುವ 
ಸಲ್‌ಫ್ಯೂರಿಕಾಮ್ಲ (ಗಂಧಕಾಮ್ಲ) ವನ್ನೂ ಬೆರಸುತ್ತಾರೆ. 
ಇದು ನೀರನ್ನು ಹೀರಿ ಪರಿವರ್ತನೆಯು ಸೂರ್ತಿಯಾಗಲು 


ಸಾರಜನಕ ಸಂಯುಕ್ತ ವಸ್ತುಗಳು ರ್ಷೀ 


ಸಹಾಯಮಾಡುತ್ತದೆಯೇ ಹೊರತು, ಮತ್ತಾವ ರೀತಿಯಲ್ಲೂ 
ತೊಂದರೆ ಕೊಡುವುದಿಲ್ಲ. ಸೆಲ್ಯುಲೋಸ್‌ ಮತ್ತು ಆಮ್ಲಗಳ 
ಮಿಶ್ರಣದ ಪ್ರಮಾಣವನ್ನು ಬದಲಾಯಿಸುವುದರಿಂದಲೂ, ಇವು 
ಗಳು ವರ್ತಿಸುವಾಗ ಇರಬೇಕಾದ ಉಷ್ಣತೆಯನ್ನು ಬದಲಾಯಿ 
ಸುವುದರಿಂದಲೂ, ಮತ್ತು ಇತರ ಕೆಲವು ಪರಿಸ್ಥಿತಿಗಳನ್ನು 
ಹೆಚ್ಚುಕಡಮೆ ಮಾಡುವುದರಿಂದಲೂ ಈ ರಸಾಯನ ಕ್ರಿಯೆಯ 
ಫಲಿತಾಂಶವನ್ನೂ ಬದಲಾಯಿಸಬಹುದು. ಸೈಟ್ರಿಕಾಮ್ನವು 
ಅಧಿಕಾಂಶದಲ್ಲಿ ವರ್ತಿಸಿದರೆ. ಟ್ರೈನೈಟ್ರೊಸೆಲ್ಯುಲೋಸ್‌ 
ಅಥವಾ ಗನ್‌ಕಾಟನ್‌ ಉತ್ಪತ್ತಿಯಾಗುತ್ತದೆ. ಅಧಿಕಾಂಶದಲ್ಲಿ 
ತು ಹೋದರೆ, ಡೈನೈಟ್ರೊ ಅಥವಾ ಮಾನೊನೈಟ್ರೊ. 

ಸೆಲ್ಯುಲೋಸ್‌ ಉತ್ಸತ್ತಿಯಾಗಬಹುದು. 
(C,H, ©, (OH, ]:2nHNo, [© H, ©, (OHINQ) 1], 
20H 0 

ಡೈ ನೈಟ್ರೊ ಸೆಲ್ಕುಲೋಸ್‌ ನೀರು 
(C,H, 0,00), ],-nHNO, =[C,H, ©, (0H),NO,] 
+n, ೦ 
ಮಾನೊ ನೈಟ್ರೊ ಸೆಲ್ಯುಲೋಸ್‌ * ನೀರು 


ಟ್ರೈ ನೈಟ್ರೊ ಸೆಲ್ಯುಲೋಸನ್ನು ಮಾತ್ರ ಸಿಡಿಮದ್ದಾಗಿ ಉಪ 
ಯೋಗಿಸುತ್ತಾರೆ. ಮಾನೊ ಮತ್ತು ಡೈ ನೈಟ್ರೊ ಸೆಲ್ಯುಲೋಸು 
ಗಳಿಗೆ ಸಿಡಿಯುವ ಶಕ್ತಿ ಕಡಮೆ; ಆದುದರಿಂದ ಇವುಗಳನ್ನು 
ಸಿಡಿಮದ್ದುಗಳಾಗಿ ಉಪಯೋಗಿಸುವುದಿಲ್ಲ; ಸೆಲ್ಯುಲಾಯಿಡ್‌, 
ಕಲೋಡಿಯನ್‌, ಕೃತಕ ರೇಷ್ಮೆ ಮುಂತಾದುವುಗಳನ್ನು ಮಾಡು 
ವುದರಲ್ಲಿ ಉಪಯೋಗಿಸುತ್ತಾರೆ. ಸೆಲ್ಯುಲಾಯಿಡಿನಿಂದ ಮಾಡಿ 


೪೦ ಸಾರಜನಕದ, ಮಹತ್ವ 


ರುವ ಗೊಂಬೆ, ಹೆಣಿಗೆ, ಸಾಬೂನುಸೆಟ್ಟಗೆ ಮತ್ತು ಇತರ 
ವಿಚಿತ್ರಸಾಮಾನುಗಳನ್ನು ನೋಡಿದ್ದೀರಿ, ಉಪಯೋಗಿಸಿಯೂ 
ಇದ್ದೀರಿ. ಮಾನೊ ಮತ್ತು ಡೈನೈಟ್ರೊಸೆಲ್ಯುಲೋಸಿಗೆ ಕರ್ಪೂರ 
ವನ್ನು ಬೆರಸಿ, ಸೆಲ್ಯುಲಾಯಿಡನ್ನು ತಯಾರುಮಾಡುತ್ತಾರೆ. 

ರ್ಗಕಾಟನ್ನಿನ ತಯಾರಿಕೆಗೆ ಬೇಕಾದ ಕಚ್ಚಾ ಮಾಲುಗಳು 
ಮೂರು ಸೆಲ್ಯುಲೋಸ್‌ ಸ ನೈಟ್ರಕಾಮ್ಲ ಮತ್ತು ಸಲ್‌ 
ಫೂರಿಕಾಮ್ಲ. ಗಾಳಿಯಲ್ಲಿರುವ ಸಾರಜನಕದಿಂದ, ಅಮೋನಿಯ 
ಮೂಲಕ ನೈಟ್ರಕಾಮ್ಲವನ್ನು ತಯಾರುಮಾಡುತ್ತಾರೆ ಎಂಬ 
ಅಂಶವನ್ನು ಹಿಂದೆಯೇ ತಿಳಿಸಿದ್ದೇನೆ. ಭೂಮಿಯೊಳಗೆ ದೊರ 
ಕುವ ಗಂಧಕದಿಂದ ಕಾರ್ಪಾನೆಗಳಲ್ಲಿ ಸಲ್ಫ್ಯೂರಿಕಾಮ್ಲವನ್ನು 
ತಯಾರುಮಾಡುತ್ತಾರೆ. ಸೆಲ್ಯುಲೋಸನ್ನು ಸಾಧಾರಣವಾಗಿ 
ನೂಲು ತೆಗೆಯುವ ಗಿರಣಿಗಳಲ್ಲಿ ದೊರಕುವ ಹತ್ತಿಯ ಜುಂಗಿ 
ನಿಂದ (೦೦೦೫ ೪೩5೬6) ಪಡೆಯುತ್ತಾರೆ. ಕೆಲವು ಸಲ ಅರಳೆ 
ಯನ್ನು ಉಪಯೋಗಿಸುವುದೂ ಉಂಟು. ಹತ್ತಿ ಅಥವಾ ಹತ್ತಿ 
'ಜುಂಗು ದೊರಕುವುದು ಅಭಾವವಾದಶ್ಕೆ ಕಾಗದಮಾಡಲು 
ತಯಾರಿಸುವ ಮರದೆ ತಿರುಳನ್ನು (07060 pulp) ಉಪಯೋ 
ಸುತ್ತಾರೆ. 

ಸೆಲ್ಯುಲೋಸನ್ನು ನೈಟ್ರಕಾಮ್ಲದ ಜೊತೆಗೆ ವರ್ತಿಸುವಂತೆ 
ಮಾಡಲು, ಮೂರು ನಾಲ್ಕುತರದ ಸಲಕರಣಗಳಿನೆ. ಇವುಗ 
ಳಲ್ಲಿ ಹೊಸದಾಗಿಯೂ ಉತ್ತಮವಾಗಿಯೂ ಇರುವುದೊಂ 
ದನ್ನು ಮಾತ್ರ ತಿಳಿಸುತ್ತೇನೆ. ಹುಸಿತಳದ (alse bottom) 
ಮಣ್ಣಿನ ಪಾತ್ರೆಯಲ್ಲಿ ಸೆಲ್ಯುಲೋಸನ್ನು ಇಟ್ಟು ತಳದಿಂದ ಆಮ್ಲ 
ಗಳ ಮಿಶ್ರಣವು ಹೆರಿದುಬರುವಂತೆ ಮಾಡುತ್ತಾರೆ. ಎಂಡು 
ಮೂರು ಗಂಟೆಗಳ ಕಾಲ ಆನ್ಲುಮಿಶ್ರಣವು "ಸೆಲ್ಯುಲೋಸ್‌ 

ಜೊತೆಗೆ ಇರಲು ಬಿಡುತ್ತಾರೆ. ಈ ಹೊತ್ತಿನಲ್ಲಿ ರಸಾಯನ 
ಕ್ರಿಯೆಯು ಪೂರ್ತಿಯಾಗಿ, ಟ್ರೈನೈಟ್ರೂ ಸೆಲ್ಯುಲೋಸ್‌ ಉತ್ಸ 
ತ್ರಿಯಾಗುತ್ತದೆ. ಅನಂತರ ಆಮ್ಲಮಿಶ್ರಣವನ್ನು ವಾಪಸು 
ಹರಿಸಿ, ಹಿಂದುಳಿದ ಗನ್‌ ಶಾಟನ್ನನ್ನು. ನೀರಿನಿಂದ ಚೆನ್ನಾಗಿ 
ತೊಳೆಯುತ್ತಾರೆ. ಒದೆ ದ್ಲೆಯಾದ ರ್ಗಕಾಟಿನ್ನನ್ನು ಯಂತ್ರಗಳಲ್ಲಿ 
ಒತ್ತಿ ನೀರನ್ನು ತೆಗೆಯುತ್ತಾರೆ. ಈ ಸ್ಥಿತಿಯಲ್ಲಿಯೂ ಸ್ವಲ್ಪ 
ನೀರು ಉಳಿಯುವುದರಿಂದ . ಇದು ಸಿಡಿಯುವುದಿಲ್ಲ. ಅನಂತರ 
ಬೆಚ್ಚಗಿರುವ ಕೋಣೆಗಳಲ್ಲಿ ಹರವಿ ಒಣಗಿಸುತ್ತಾರೆ. 
ಇಲ್ಲಿಂದಾಜೆ ಅದನ್ನು ಬಹಳ ಜಾಗರೂಕತೆಯಿಂದ ಸಾಗಿಸ 
ಬೇಕು. ರ್ಗಕಾಟಿನ್ಸಿಕೊಂದಿಗೆ ಇತರ ಸದಾರ್ಥಗಳನ್ನು ಬೆರಸಿ 
ಬಗೆಬಗೆಯ ಸಿಡಿಮದ್ದುಗಳನ್ನು ತಯಾರಿಸುತ್ತಾರೆ. 
ಕೈಟ್ರೊ ಗ್ಲಿಸರೀನ' 

ಇದು ಒಂದು ದ್ರವ, ಇದಕ್ಕೆ ಬಣ್ಣವೇನೂ ಇಲ್ಲ; 
ನೀರಿಗಿಂತ ಒಂದೂವರೆಯಷ್ಟು ಭಾರ, ನೀರಿನಲ್ಲಿ ಕರಗುವು 
ದಿಲ್ಲ. ವಿಷಪದಾರ್ಥವಾದರೂ ಸಣ್ಣ ಪ್ರಮಾಣದಲ್ಲಿ ಔಷಧ 
ವಾಗಿ ಉಪಯೋಗಿಸುತ್ತಾರೆ. ಉರಿಯುತ್ತಿರುವ ಬೆಂಕಿಕಡ್ಡಿ 
ಯನ್ನು ಇದರ ಹತ್ತಿರ ಹಿಡಿದರೆ, ಇದೂ ಉರಿಯುವುದಕ್ಕೆ 
ಆರಂಭಿಸುತ್ತದೆ; ಸಿಡಿತವೇನೂ ಉಂಟಾಗುವುದಿಲ್ಲ. ಇದನ್ನು 
ಅಡಿಗಲ್ಲಿನ ಮೇಲಿಟ್ಟು ಸುತ್ತಿಗೆಯಿಂದ ಹೊಡೆದರೆ, ತಕ್ಷಣ 
ರಭಸದಿಂದ ಸಿಡಿಯುತ್ತದೆ. ಈ ದ್ರವವನ್ನು ಜಾಡಿಯಲ್ಲಿ ತುಂಬಿ 
ಗಾಡಿಯಲ್ಲಾಗಲಿ ರೈಲಿನಲ್ಲಾಗಲಿ ಸಾಗಿಸುವಾಗ, 
ಅದುರಾಡಿ ತಕ್ಷಣವೇ ಸಿಡಿಯುವುದೂ ಉಂಟು. ಈ ತೊಂದರೆ 
ಗಳಿದ್ದುದರಿಂದ, ಕ್ರಿ. ಶ. 1847 ರಲ್ಲಿ ಇದನ್ನು ಕಂಡುಹಿಡಿ 


೪೨ ಸಾರಜನಕದ ಮಹತ್ವ 


ದಿದ್ದರೂ 1867 ರ ವರೆಗೆ ಹೆಚ್ಚಿನ ಉಪಯೋಗಕ್ಕೆ ಬರಲಿಲ್ಲ. 
ಇದನ್ನು ಶೇಖರಿಸಿಡುವುದರಲ್ಲಿಯೂ ಒಂದು ಕಡೆಯಿಂದ 
ಇನ್ನೊಂದು ಕಡೆಗೆ ಸಾಗಿಸುವುದರಲ್ಲಿಯೂ ಹೆಚ್ಚಾದ ಅಪಾಯ 
ವಿದ್ದೇ ಇತ್ತು. ರೈಲ್ವೆ ಕಂಪನಿಯವರು ಇದನ್ನು ಸಾಗಿಸುವ 
ಭಾರವನ್ನು ವಹಿಸುತ್ತಿರಲಿಲ್ಲ. 

ತಯಾರುಮಾಡುವ ನಿಧಾನ:- ಗ್ಲಿಸರೀನ್‌ (0,೫0) 


೧೧ 


ಎಂಬ ದ್ರವಪದಾರ್ಥವು ನೈಟ್ರಿಕಾಮ್ಲದ ಜೊತೆಗೆ ವರ್ತಿಸಿದಾಗ 


ನೈಟ್ರೊಗ್ಗಿಸರೀನು ಉತ್ಪತ್ತಿಯಾಗುತ್ತದೆ; ಇದರ ಜೊತೆಗೆ. 
ನೀರೂ ಉತ್ಪತ್ತಿಯಾಗುತ್ತದೆ. 
0, H (೦೫), + 3H NO —CsH, (ಜಂ) +3 HO 
ಗ್ಲಿಸರೀನ್‌ -- ನೈಟ್ರಿಕಾಮ್ಲ ಎನೈಟ್ರೊಗ್ಗಿಸರೀನ್‌ -- ನೀರು. 
ಈ ಪರಿವರ್ತನೆಯಲ್ಲಿ ಉತ್ಪತ್ತಿಯಾಗುವ ನೀರನ್ನು ಹೀರು 
ವುದಕ್ಕೆ, ಗನ್‌ಕಾಟಿನ್‌ ತಯಾರಿಕೆಯಲ್ಲಿ ತಿಳಿಸಿರುವಂತೆ, 
ಸಲ್‌ಫ್ಯೂರಿಕಾಮ್ಲವನ್ನು ಬೆರಸುತ್ತಾರೆ. ನೈಟ್ರೊಗ್ಲಿಸರೀನ್‌ 
ತಯಾರಿಕೆಗೆ ಬೇಕಾದ ಕಚ್ಚಾ ಮಾಲುಗಳು ಮೂರು:-ಇಗ್ಲಿಸ 
ರೀನ್‌, ನೈಟ್ರಿಕಾಮ್ಲ ಮತ್ತು ಸಲ್‌ಫ್ಯೂರಿಕಾಮ್ಲ. ಗ್ಲಿಸರೀ 
ನನ್ನು ಹೆಚ್ಚಿನ ಪ್ರಮಾಣದಲ್ಲಿ ಅಗ್ಗವಾಗಿ ಪಡೆಯುವ ಮಾರ್ಗ 
ವೊಂದನ್ನು ಮಾತ್ರ ಈಗ ತಿಳಿಸಬೇಕಾಗಿದೆ. ಗ್ಲಿಸರೀನು ಹರ 
ಳೆಣ್ಣೆಯಂತೆ ದಪ್ಪಗಿರುವ ಅಂಟು ದ್ರವ. ಇದಕ್ಕೆ ಬಣ್ಣವೂ 
ಇಲ್ಲ, ವಾಸನೆಯೂ ಇಲ್ಲ. ನೀರಿನಲ್ಲಿ ಕರಗುತ್ತದೆ ಮತ್ತು 
ಸಿಹಿಯಾಗಿರುತ್ತದೆ. ವಿಷಪದಾರ್ಥವಲ್ಲ, ನಾವು ತಿನ್ನುವ 
ಎಣ್ಣೆ, ಬೆಣ್ಣೆ, ಮತ್ತು ಕೊಬ್ಬು ಗಳಲ್ಲಿ ಸೇಕಡ ಸುಮಾರು 
4 ರಷ್ಟು ಇದೆ. ಎಣ್ಣೆ ಮತ್ತು ಕೊಬ್ಬುಗಳನ್ನುಪಯೋಗಿಸಿ, 

ಸಾಬೂನನ್ನು ತಯಾರುಮಾಡಿದಾಗ ಗ್ಲಿಸರೀನು ಸಾಬೂನಿ 
ನಿಂದ ಬೇರೆಯಾಗುತ್ತದೆ. ನೀರಿನಲ್ಲಿ ಕರಗಿರುವ ಗ್ಲಿಸರೀನನ್ನು 
ಯಂತ್ರಗಳ ಮೂಲಕ ಬೇರ್ಪಡಿಸಿ ಶುದ್ಧಿ ಮಾಡಿ, ಅಪ್ಪಟ 
ಸ್ಥಿತಿಯಲ್ಲಿ ಪಡೆಯುತ್ತಾರೆ. ಸಾಬೂನು ಕಾರ್ಪಾನೆಗಳು 
ಅನೇಕವಿದ್ದರೂ ಗ್ಲಿಸರೀನನ್ನು ಎಲ್ಲಾ ಕಾರ್ಪಾನೆಗಳಲ್ಲಿಯೂ 
ತಯಾರುಮಾಡುವುದಿಲ್ಲ. ನಮ್ಮ ಇಂಡಿಯಾದೇಶದಲ್ಲಿ ಈಗ 
ಎರಡು ಕಾರ್ಹಾನೆಗಳಲ್ಲಿ ಮಾತ್ರ ಗ್ಲಿಸರೀನು ತಯಾರಾಗು 
ತ್ತಿರುವಂತೆ ಕಾಣಬರುತ್ತದೆ. ಬೊಂಬಾಯಿನಲ್ಲಿರುವ ಕಾರ್ಪಾನೆ 
ಯೊಂದರಲ್ಲಿಯೂ ಕೊರ್ಚಿನಲ್ಲಿರುವ ಮತ್ತೊಂದು ಕಾರ್ಪಾನೆ 
ಯಲ್ಲಿಯೂ ತಯಾರಾಗುತ್ತಿರಬಹುದು. ಬೆಂಗಳೂರಿನಲ್ಲಿ 
ಸಾಬೂನು ಕಾರ್ಪಾನೆಗಳು ಅನೇಕವಿದ್ದರೂ ಗ್ಲಿಸರೀನನ್ನು 
ಏತಕ್ಕೆ ತಯಾರುಮಾಡುವುದಿಲ್ಲ ಎಂಬ ಪ್ರಶ್ನೆಯನ್ನು ತಾವು 
ಕೇಳಬಹುದು. ಇದರ ತಯಾರಿಕೆಗೆ ಬೇಕಾದ ಯಂತ್ರಸಲಕರಣೆ 
ಗಳು ದೊಡ್ಡ ಗಾತ್ರದವು ಮತ್ತು ಪ್ರತ್ಯೇಕತರದವುಗಳು ; 
ಇಂತಹ ಯಂತ್ರಗಳು ತಯಾರುಮಾಡುವಷ್ಟು ಗ್ಲಿಸರೀನನ್ನು 
ಒದಗಿಸುವುದಕ್ಕೆ ಭಾರೀ ಸಾಬೂನುಕಾರ್ಸಾನೆಗಳು ಇರಬೇಕು. 
ಆದುದರಿಂದ ಎಲ್ಲಾ ಕಾರ್ಪಾನೆಗಳಲ್ಲಿಯೂ ಈ ಯಂತ್ರ 
ಗಳನ್ನು ಸ್ಥಾಪಿಸಲು ಅನುಕೂಲವಿರುವುದಿಲ್ಲ. 

ಟ್ರಕಾಮ್ಲ ಮತ್ತು ಹೊಗೆಯಾಡುವ ಸಲ್‌ಫ್ಯಾರಿಕಾಮ್ಲ 
ಗಳ ಮಿಶ್ರಣವನ್ನು (2:3) ಒಂದು ದೊಡ್ಡ ಸೀಸದ ಪೀಪಾಯಿ 
ಯಲ್ಲಿಟ್ಟು, ಗ್ಲೀಸರೀನನ್ನು ಸಣ್ಣ ತುಂತುರುಗಳಾಗಿ, ಆಮ್ಲ 
ಮಿಶ್ರಣದೊಳಕ್ಕೆ ಬೀಳುವಂತೆ ಏರ್ಪಡಿಸಿರುತ್ತಾರೆ. ಈ ಪರಿವರ್ತ 
ನೆಯಲ್ಲಿ ಶಾಖೋತ್ಸತ್ತಿಯಾಗುತ್ತದೆ. ಶಾಖವನ್ನು ಹೀರಿ ತಣ್ಣ 
ಗಿರುವಂತೆ ಮಾಡುವುದಕ್ಕೆ ತಣ್ಣೀರುಹರಿಯುವ ಕೊಳವೆಗಳು, 

ಪೀಪಾಯಿಯಲ್ಲಿ ಹಾದುಹೋಗಿರುತ್ತವೆ. ಈ ಪರಿವರ್ತನೆಯಲ್ಲಿ 
ಯಾವಸಂದರ್ಭದಲ್ಲಿಯೂ 22” 0 ಗಿಂತ ಉಷ್ಣತೆಯು ಮಾರಿ 
ಏರದಹಾಗೆ ನೋಡಿಕೊಳ್ಳುತ್ತಾ ರೆ. ಉಷ್ಣ ತೆಯು ಏರಿದರೆ 
ಅಪಾಯಸಂಭವಿಸಬಹುದು. ಉಷ್ಣ ತೆಯ ಯಾನಭಾಗದ 
ಲ್ಲಿಯೂ ಮಿತಿಮಾರದುಂತೆ ಮಾಡುವುದಕ್ಕೂ ಸರಿವರ್ತನೆಯು 
ಸುಸೂತ್ರವಾಗಿ ಮುಂದುವರಿಯುವುದಕ್ಕೂ ತುಂತುರಾಗಿ 
ಬೀಳುವ ಗ್ಲಿಸರೀನು, ಆಮ್ಲ ಮಿಶ್ರಣದೊಡನೆ ಜಾಗ್ರತೆ ಬೆರೆತು 
ಕೊಳ್ಳಬೇಕು. ಇದಕ್ಕೋಸ್ಟರ ಒತ್ತಡದಲ್ಲಿರುವ ಗಾಳಿಯನ್ನು 
ಸಣ್ಣಗುಳ್ಳೆ ಗಳಾಗಿ ಮಿಶ್ರಣದೊಳಗೆ ಬಿಟ್ಟು ದ್ರವವನ್ನು ಕುಲುಕಿ 
ಸುತ್ತಾರೆ. ಉಷ್ಣತೆಯು ಏರುವ ಸೆಂಭವನೇನಾದರೂ ತೋರಿ 
ಬಂದರೆ ಗ್ಲಿಸರೀನು ಹರಿಯುವುದನ್ನು ಕಡಮೆಮಾಡಿ, ತಣ್ಣೀ 
ರಿನ ಪ್ರವಾಹವನ್ನೂ ಕುಲುಕುವುದನ್ನೂ ಹೆಚ್ಚುಮಾಡುತ್ತಾರೆ. 
ಈ ರೀತಿಯಲ್ಲಿ ಸುಮಾರು 1400 ಪೌಂಡು ತೂಕದ ಗ್ಲಿಸರೀ 
ನನ್ನು ಒಂದು ಗಂಟಿಕಾಲದಲ್ಲಿ ನೈಟ್ರೊಗ್ಗಿಸರೀನನ್ನಾಗಿ ಮಾಡ 
ಬಹುದು. ಒಂದು ಟನ್‌ ನೈಟ್ರೊ ಗ್ಲಿಸರೀನನ್ನು ಒಂದೇ ಬೆರಕೆ 
ಯಲ್ಲಿ ತಯಾರುಮಾಡುವುದಕ್ಕೆ ಬೇಕಾಗುವ ಸಲಕರಣೆಗಳನ್ನು 
ಇಟ್ಟುಕೊಂಡಿದ್ದಾರೆ. ಬೆರಸುವುದು ಪೂರ್ತಿಯಾದಮೇಲೆ 
ಕುಲುಕುವುದನ್ನು ನಿಲ್ಲಿಸುತ್ತಾರೆ. ನೈಟ್ರೊಗ್ಲಿ ಸರೀನು ಆಮ್ಲ 
ಮಿಶ್ರಣಕ್ಕಿಂತ ಹಗುರವಾಗಿರುವುದರಿಂದ ಮೇಲೆ ತೇಲಾಡುತ್ತ ದೆ 
ಪ್ರಕ್ಕೇಕ ಕೊಳನೆಗಳಮೂಲಕ ಇದನ್ನು ಹೊರಗೆ ಹರಿಸಿ, ನೀರಿ 
ನಿಂದ ತೊಳೆದು ಶುದ್ಧಿ ಮಾಡುತ್ತಾರೆ. ಈ ಕೆಲಸಕಾರ್ಯಗಳಲ್ಲಿ 
ಎಲ್ಲಾ ಸಂದರ್ಭಗಳಲ್ಲಿಯೂ ಹುಷಾರಾಗಿರಬೇಕು. ಆಕಸ್ಮಿಕ 
ವೇನಾದರೂ ಸಂಭವಿಸಿ ಸಿಡಿತಗಳುಂಟಾದರೆ, ಅನಾಹುತವು 
ಹೆಚ್ಚಾಗದಂತೆ, ಈ ಕೆಲಸಕಾರ್ಯಗಳು ನಡೆಯುವ ಜಾಗದ 


ಸಾರಜನಕ ಸಂ ಯುಕ್ತ ವಸ್ತುಗೆಳು ೪೫ 


ಸುತ್ತಲೂ ಮಣ್ಣುಗೋಡೆಗಳನ್ನು ಹಾಕಿರುತ್ತಾರೆ. ನೈಟ್ರೋ 
ಗ್ಲಿಸರೀನನ್ನು ತೊಳೆಯಲು ಉಪಯೋಗಿಸಿದ ನೀರಿನಲ್ಲಿ, ಕೆಲವು 
ತೊಟ್ಟು ನೈಟ್ರೊಗ್ಲಿಸರೀನು ಇರುವುದರಿಂದ, ಆದನ್ನು ಹಾಗೆಯೇ 
ಬಿಟ್ಟರ, ಯಾವಾಗಲಾದರೂ ಸಿಡಿದು ಅನಾಹುತವನ್ನುಂಟು 
ಮಾಡಬಹುದು. ಇಂತಹ ಅಪಾಯಗಳನ್ನು ತನ್ಪಿಸಲು, ತೊಳೆ 
ಯಲು ಉಪಯೋಗಿಸಿದ ನೀರನ್ನೂ ಕಾರ್ಲಾನೆಯ ಈ ಭಾಗ 
ದಲ್ಲಿನ ಶಿಲುಕುಗಳನ್ನೂ ಜನರು ತಿರುಗಾಡದ ಸ್ಥಳದಲ್ಲಿ ಒಟ್ಟು 
ಗೂಡಿಸಿ, ದೈ ನಮ್ಮೆ ಬಿಂಬ ಸಿಡಿಮದ್ದನ್ನು ಅದರೊಳಗಿಟ್ಟು 
ಹಾರಿಸಿ, ಉಳಿದ ನೈಟ್ರೂ ಗ್ಲಿಸರೀನೆಲ್ಲವನ್ನೂ ನಾಶಮಾಡು 
ತ್ತಾರೆ. 

ನೈಟ್ರೊ ಗ್ಲಿಸರೀನು ದ್ರವವಾಗಿರುವುದರಿಂದಲೂ ಬಹಳ 
ಅಸ್ಥಿರವಾದುದರಿಂದಲೂ ದ್ರವರೂಪದಲ್ಲಿಯೇ ಅದನ್ನು ಸಿಡಿ 
ಮದ್ದಾಗಿ ಉಪಯೋಗಿಸಲು ಅನಾನುಕೂಲ ಮತ್ತು ಅಪಾಯ 
ಕರ. ಸಿಡಿಯುವ ಶಕ್ತಿಯನ್ನು ಕಡಮೆಮಾಡದೆ ಅದನ್ನು 
ಘನರೂಪಕ್ಕೆ ತಂದರೆ ಅತ್ಯುತ್ತಮ ಸಿಡಿಮದ್ದಾಗುತ್ತದೆ. 
ಇದನ್ನು ಮುಂದೆ ತಿಳಿಸಿರುವ ರೀತಿಯಲ್ಲಿ ನಿರ್ವಹಿಸಿರುತ್ತಾರೆ. 
ಕೀಸೆಲ್‌ಘರ್‌ ಎಂಬ ಹೆಸರಿನ ಒಂದು ತರದ ಹಗುರವಾಗಿ 
ರುವ ಮಣ್ಣು ಅಲ್ಲಲ್ಲೇ ಸಿಕ್ಕುತ್ತದೆ. ಇದಕ್ಕೆ ದ್ರವಗಳನ್ನೂ 
ಅನಿಲಗಳನ್ನೂ ಹೀರಿಕೊಳ್ಳುವ ಶಕ್ತಿ ಹೆಚ್ಚಾಗಿದೆ. ನೈಟ್ರೊ 
ಗ್ಲಿಸರೀನನ್ನು ಈ ಮಣ್ಣಿನಲ್ಲಿ ಹೀರಿಸಿ ಘನರೂಪಕ್ಕೆ ತರಬಹುದು. 
ಈ ಘನಪದಾರ್ಥವು ಸಿಡಿಯಲೂ ಬಲ್ಲದು ಮತ್ತು ಇದನ್ನು 
ಒಂದೂರಿನಿಂದ ಮತ್ತೊಂದೂರಿಗೆ ಹೆಚ್ಚಿನ ಅಪಾಯವಿಲ್ಲದೆ 
ಸಾಗಿಸಲೂ ಬಹುದು. ಈ ಘನಪದಾರ್ಥವನ್ನೇ ಡೈನಮೈಟ್‌ 
ಎಂಬುದಾಗಿ ಕರೆಯುತ್ತಾರೆ. ನೈಟ್ರೊಗ್ಗಿ ಸರೀನ್‌ ಎಂಬ ಶಬ್ದವು. 


೬ ಸಾರಜನಕದ ಮಹತ್ವ 


ನಮ್ಮಲ್ಲನೇಕರಿಗೆ ಹೊಸದಾದರೂ ಡೈನಮೈಟ್‌ ಎಂಬುದು 
ಎಲ್ಲರಿಗೂ ಸರಿಚಯದಲ್ಲಿದೆ. ಈ ಸಿಡಿಮದ್ದನ್ನು ಭಾವಿಗಳನ್ನು 
ತೋಡುವುದರಲ್ಲಿಯೂ ಗಣಿಗಳನ್ನು ಅಗೆಯುವುದರಲ್ಲಿಯೂ 
ಸುರಂಗಮಾರ್ಗಗಳನ್ನು ಏರ್ಪಡಿಸುವುದರಲ್ಲಿಯೂ ಉಪಯೋಗಿ 
ಸುತ್ತಾರೆ. ಡೈನಮೈಟು ಯುದ್ಧಗಳಿಗೆ ಪ್ರಯೋಜನವಿಲ್ಲ. 
ಸಿಡಿಯುವ ಶಕ್ತಿಯನ್ನು ಹೊಂದದೆ ಇರುವ ಮಣ್ಣಿನ ಜೊತೆಗೆ 
ಸಿಡಿಯಬಲ್ಲ ನೈಟ್ರೊಗ್ಲಿಸರೀನು ಬೆಕೆತಿರುವುದರಿಂದ ಸಿಡಿಯುವ 
ರಭಸವು ಕುಗ್ಗಿರುತ್ತದೆ. ಯುದ್ಧಗಳಲ್ಲಿ ಇದನ್ನು ಉಪಯೋಗಿ 
ಸಬೇಕಾದರೆ ಸಿಡಿಯುವ ಶಕ್ತಿಯನ್ನು ಕಡಮೆಮಾಡದುತೆ 
ಘನರೂಪಕ್ಕೆ ತರಬೇಕು. ಗನ್‌ಕಾಟನ್ನಿನೊಂದಿಗೆ ನೈಟ್ರೊ 
ಗ್ಲಿಸರೀನನ್ನು ಬೆರೆಯುವಂತೆ ಮಾಡಿದರೆ, ಅಂಟಿನಂತಿರುವ ಘನ 
ಮಿಶ್ರಣವನ್ನು ಕೊಡುತ್ತದೆ. ಹೀಗೆ ಬೆರೆತಿರುವ ಪದಾರ್ಥ 
ಗಳೆರಡೂ ಸಿಡಿಮದ್ದುಗಳಾದುದರಿಂದ ಸಿಡಿಯುವ ಶಕ್ತಿ 
ಜೋರಾಗಿಯೇ ಇರುತ್ತದೆ. ಇವೆರಡನ್ನೂ ಬೆರಸಿದಾಗ ಉಂಟಾ 
ಗುವ ಜಿಗುಟುಪದಾರ್ಥವನ್ನು ಸಣ್ಣ ರಂಧ್ರಗಳುಳ್ಳಿ. ಒರಳಿ 
ನಲ್ಲಿಟ್ಟು ಒತ್ತುತ್ತಾರೆ. ಸಿಡಿಮದ್ದು ದಾರದಂತೆ ಹೊರಗೆ 
ಬರುತ್ತದೆ. ಇದನ್ನು ತುಂಡುಗಳಾಗಿ ಮಾಡಿ ಉಪಯೋಗಿಸು 
ತ್ತಾರೆ. ಈ ಸಿಡಿಮದ್ದನ್ನು ಕಾರ್ಡೈಟ್‌ (Cordite) ಎಂದು 
ಕರೆಯುತ್ತಾರೆ. ಯುದ್ಧಗಳಲ್ಲಿ ಇವನ್ನು ಬಹಳವಾಗಿ ಉಷಯೋ 
ಗಿಸುತ್ತಾರೆ. ನೈಟ್ರೊ ಗ್ಲಿಸರೀನು ಮತ್ತು ಗನ್‌ಕಾಟನ್‌ ಇವೆ 
ರಡನ್ನೂ ಬೇರೆ ಬೇರೆ ಪ್ರಮಾಣಗಳಲ್ಲಿ ಇತರ ವಸ್ತುಗಳೊಡನೆ 
ಬೆರಸಿ ಬಗೆ ಬಗೆಯ ಸಿಡಿಮದ್ದುಗಳನ್ನು ತಯಾರುಮಾಡುತ್ತಾರೆ. 
ಶೂನೂರಿನಲ್ಲಿ ಕಾರ್ಡೈಟ್‌ ತಯಾರುಮಾಡುವ ಕಾರ್ಪಾನೆ 
ಯೊಂದಿದೆ. 


ಸಾರಜನಕ ಸಂಯುಕ್ತ ವಸ್ತುಗಳು ೪೭ 


ಟ.ರ್ವ. ಟಬ ಮತ್ತು ಸಿಕ್‌ರಿಕ್‌ ಆನ್ಲು 


ಇವು ಪ್ರಚಂಡ ಸಿಡಿಮದ್ದುಗಳು. ದೊಡ್ಡ ಫಿರಂಗಿಗಳಿಂದ 
ಹೊರಡುವ ಗುಂಡುಗಳಲ್ಲಿ ಇವನ್ನು ಉಪಯೋಗಿಸುತ್ತಾರೆ. 
ಕಳೆದ ಯುದ್ಧ ಕಿಂತ ಮುಂಚೆ ಹಿಕ್‌ರಿಕಾಮ್ಲವನ್ನು ಹೆಚ್ಚಾಗಿ 
ಉಪಯೋಗಿಸುತ್ತಿದ್ದರು. ಈಚೆಗೆ ಪಿಕ್‌ರಿಕುಮ್ಲದ ಬದಲು 
ಟ್ರ. ಎನ್‌. ಟಯನ್ನು ಉಪಯೋಗಿಸುತ್ತಿದ್ದಾರೆ. ಇವೆರಡನ್ನೂ 
ಕಲ್ಲಿದ್ದಲಿನ ಬಾರೆಣ್ಣೆ ಯಲ್ಲಿರುವ ಅಂಶಗಳಿಂದ ತಯಾರುಮಾಡು 
ತ್ತಾರೆ. ಟಾರೆಣ್ಣೆಯಲ್ಲಿರುವ ಕಾರ್ಬಾಲಿಕಾಮ್ಲ (Carbolic acid 
ಆಥವಾ 8186೧01) ದಿಂದ ಪಿಕ್ರಿಕಾಮ್ಲವನ್ಫ್ಯೂ ಟಾಲೀನಿನಿಂದ 
ಟ್ರ ಎನ್‌. ಟಿ ಯನ್ನೂ ತಯಾರಿಸುತ್ತಾರೆ. ಇವುಗಳನ್ನು 
ತಯಾರುಮಾಡಲು ನೈಟ್ರಕಾಮ್ಲಮತ್ತು ಗಂಧಕಾಮ್ಲಗಳೆರಡೂ 
ಬೇಕು. ತಯಾರುಮಾಡುವಾಗ ಸಂಭವಿಸುವ ರಸಾಯನಿಕ 
ಕ್ರಿಯೆಗಳನ್ನು ಸಮಾಕರಣ ರೂಪದಲ್ಲಿ ನಮೂದಿಸುತ್ತೇನೆ: 

ಗಂಧಕಾಮ 
C, H,OH+93HO. NO, = 0೫, (ಜ೦,),೦೫--81,೦ 
ಕಾರ್ಬಾಲಿಕಾಮ್ಲನೈಟ್ರಿಕಾನ್ಲು ಪಿಕ್‌ರಿಕಾಮ್ಲ * ನೀರು 
ಗಂಧಕಾನ್ಲು 
Ce Hp CH +3HO.NOg = CH (10, CH +3H,O 
ಭಾಲೀನ್‌ + ನೈಬ್ರಿಕಾನ್ಲು ಟ್ರನೈಟ್ರೂಟಾಲೀನ್‌ * ನೀರು 
ಟನ್‌ ಟ್ಟ 

ಗಂಧಕಾಮ್ಲದ ಕೆಲಸ, ಹಿಂದೆ ತಿಳಿಸಿದಂತೆ ನೀರನ್ನು ಹೀರು 
ವುದು ಮಾತ್ರ. 

ಸಿಡಿಮದ್ದುಗಳು ಯುದ್ಧಕಾಲದಲ್ಲಿ ಮಾತ್ರ ಅವಶ್ಯಕ, 
ಯುದ್ಧ ಮುಗಿದನಂತರ ಇದರ ತಯಾರಿಕೆಯನ್ನು ಸಂಪೂರ್ಣ 


೪೮ ಸಾರಜನಕದ ಮಹತ್ವ 


ವಾಗಿ ನಿಲ್ಲಿಸಿಬಿಡಬಹುದು, ಎಂಬುದಾಗಿ ಕೆಲವರು ಯೋಚಿಸ 
ಬಹುದು. ಶಾಂತಿಕಾಲದಲ್ಲಿಯೂ ಕೆಲವು ಸಿಡಿಮದ್ದುಗಳು. 
ಬೇಕೇಬೇಕು. ಭಾವಿಗಳನ್ನು. ತೋಡುವುದರಲ್ಲಿ ಡೈನಮೈ ಟನ್ನು 
ಪಯೋಗಿಸುವುದು ಅನೇಕರಿಗೆ ಗೊತ್ತೇ ಇದೆ. ಸುರಂಗ 
ಮಾರ್ಗಗಳನ್ನು ಏಪ ೯ಡಿಸುವುದಕ್ಕೆ ಡೈನಮೈಟು ಅತ್ಮ ಶೃ ವಶ್ಯಕ. 
ಈ ಸಿಡಿಮದ್ದುಗಳು ಇಲ್ಲದೇ ಹೋಗಿದ್ದರೆ, ಹಾಲಿ ಇರುವ 
ಅನೇಕ ಸುರುಗಮಾರ್ಗಗಳು ಏರ್ಪಾಡಾ ದೆ ಇರಬಹುದಾ 
ಗಿತ್ತು. ಅವುಗಳನ್ನು ಬರ್ಪಡಿಸುವುದರಕ್ಲಿ. ಸಿಡಿಮದ್ದು 
ಗಳಿಂದಾಗುವ ಸಹಾಯವನ್ನು ಉದಾಹರಣೆ ಕೊಟ್ಟು ವಿಶದ 
ಪಡಿಸುತ್ತೇನೆ. ರೋರ್ಮ ಜನರು ಒಂದು ಕಾಲುವೆಯನ್ನು 
ಕಟ್ಟಲು ಮೂರುಮೈಲಿ ಉದ್ದ ಸುರಂಗಮಾರ್ಗವನ್ನು ಕೊರೆಯ 
ಬೇಕಾಗಿಬಂದಿತು. ಆ ಕಾಲದಲ್ಲಿ ಡೈನಮೈಟುಗಳಿರಲಿಲ್ಲ; 
ತುಪಾಕಿ ಮದ್ದೂ ಸಹ ಇರಲಿಲ್ಲ. "ಮನುಷ್ಯರೇ ಬಂಡೆಗಳನ್ನು 
ಕೊರೆದ; ಸುರಂಗಮಾರ್ಗ ವನ್ನು ಏಸ ೯ಡಿಸಬೇಕಾಗಿತ್ತು. ಈ 
ಕೆಲಸಕ್ಕೆ 30,000 ಜನರನ್ನು ನೇಮಿಸಿದರು. 11 ವರ್ಷಗಳ 
ಕಾಲ ಕೆಲಸಮಾಡಬೇಕಾಯಿತು. ಈಗಿನ ಕಾಲದಲ್ಲಿ ಅಂತಹ 
ಕೆಲಸವನ್ನು 100 ಜನರು ಕೇವಲ 10 ತಿಂಗಳ ಕಾಲದಲ್ಲಿ 
ಮುಗಿಸಬಲ್ಲರು; ಅಂದರೆ ಸಿಡಿಮದ್ದುಗಳಿಂದ ಕೆಲಸದ 
ವೇಗವು 4000 ದಷ್ಟು ಹೆಚ್ಚಾದಹಾಗಾಯಿತು. ಗಣಿಗಳನ್ನು 
ತೋಡುವುದಕ್ಕೂ ಬಂಡೆಗಳನ್ನು ಒಡೆಯುವುದಕ್ಕೂ ಸಿಡಿ 
ಮದ್ದುಗಳನ್ನು ಉಪಯೋಗಿಸುತ್ತಾರೆ. 

ಇತ್ತೀಚೆಗೆ ಭೂವ್ಯವಸಾಯದಲ್ಲಿಯೂ ಡೈನಮೈ ಟನ್ನು 
ಉಪಯೋಗಿಸುತ್ತಿದ್ದರೆ. ಈ ಪದ್ಧ ತಿಯು ಅಮೆರಿಕಾದಲ್ಲಿ 
ಹೆಚ್ಚಾ ಗಿ ರೂಢಿಗೆ ಬಂದಿದೆ. ನಮ್ಮ ಸೀತ ಮುಖ್ಯವಾಗಿ ವ್ಯ ವ ವ 

ಸಾಯದ ದೇಶವಾದರೂ ಈ ಪದ್ಧತಿಯು ರೂಢಿಗೆ ಬಂದಿಲ್ಲ. 
ನೆಲವನ್ನು ಅಳವಾಗಿ ಉಳುವುದರಿಂದ ಹೆಚ್ಚು ಫಲ ದೊರಕುವು 
ದೆಂಬುದು ರೈತರಿಗೆ ಗೊತ್ತು. ನೇಗಿಲಿನಿಂದ ಎಷ್ಟೇ ಆಳವಾಗಿ 
ಉತ್ತರೂ 15-20 ಅಂಗುಲಗಳಿಗಿಂತ ಆಳವಾಗಿ ಉಳಲು 
ಸಾಧ್ಯವಿಲ್ಲ. ಹೆಚ್ಚು ಆಳವಾಗಿ ಉಳುವುದಕ್ಕೆ ಯಂತ್ರಗಳ 
ಸಹಾಯಬೇಕು ಮತ್ತು ಖರ್ಚೂ ಹೆಚ್ಚಾಗುವುದು. ಇಷ್ಟು 
ಆಳ ಉತ್ತರೂ ಅದರ ಕೆಳಭಾಗವು ಗಡುಸಾಗಿದ್ದರೆ ನೆಲವು 
ನೀರನ್ನು ಹೀರಲಿಕ್ಲಾಗುವುದಿಲ್ಲ; ಮತ್ತು ಬೇರುಗಳು ಆಳ 
ವಾಗಿ ನೆಲದೊಳಕ್ಕೆ ಇಳಿಯಲಾರವು. ಈ ಕಾರಣಗಳಿಂದ 
ಗಟ್ಟನೆಲದಲ್ಲಿರುವ ಸಾರವು ಗಿಡಗಳಿಗೆ ದೊರೆಯುವುದಿಲ್ಲ, 
ಬೆಳೆಯು ಚೆನ್ನಾಗಿರುವುದಿಲ್ಲ. ಪ್ರತಿವರ್ಷವೂ ಆಳವಾಗಿ ಉಳು 
ವುದರ ಬದಲು, 6-7 ಅಂಗುಲ ಮಾತ್ರ ಉತ್ತು, ಅದರ ಕೆಳ 
ಗಿನ ಭೂಮಿಯು 5-6 ಅಡಿಗಳ ಆಳ ಸಡಿಲವಾಗುವಂತೆ 8-10 
ವರ್ಷಗಳಿಗೊಮ್ಮೆ, ಡೈನಮೈ ಓನಿಂದ ಭೇದಿಸುತ್ತಿದ್ದರೆ, ಗಿಡ 
ಗಳು ಜೆನತ್ನಿಗಿ ಬೆಳೆದು, ಫಲವು ಅಧಿಕವಾಗಿ, ಜಮಾನು 
ಹೆಚ್ಚು ಲಾಭದಾಯಕವಾಗುತ್ತದೆ. 

ಡೈನಮೈಟುಗಳ ಸಹಾಯದಿಂದ ವ್ಯವಸಾಯಕ್ಕೆ ನಿಷ್ಟ 
ಯೋಜನವಾಗಿರುವ ಕಾಡುನೆಲವನ್ನು ಸಾಗುವಳಿಗೆ ತರ 
ಬಹುದು. ಲಾಂಟಾನಗಿಡಗಳು ಬೆಳೆದು ಅನೇಕ ಜಮಾನು 
ಗಳು ಸಾಗುವಳಿಗೆ ಬಾರದಹಾಗಿವೆ. ಗಿಡಗಳನ್ನು ಸುಟ್ಟರೂ 
ಬೇರುಗಳು ಆಳವಾಗಿ ಇಳಿದುಕೊಂಡಿರುವುದರಿಂದ ಆ 
ಪ್ರದೇಶವು ವ್ಯವಸಾಯಕ್ಕೆ ಯೋಗ್ಯವಂಗುವುದಿಲ್ಲ. ಇಂತಹೆ 
ಕಾಡಿನಲ್ಲಿ ಅಲ್ಲಲ್ಲೇ ಅಗೆದು ಡೈನಮೈಟುಗಳನ್ನಿಟ್ಟು ಎಲ್ಲವನ್ನೂ 
ಒಟ್ಟಿಗೆ ಸಿಡಿಯುನಂತೆ ಮಾಡಿದರೆ, ಭೂಮಿಯೆಲ್ಲಾ 6-7 ಅಡಿಗಳ 

ಆಳ ಅದುರಿ, ಗಿಡಗಳು ಬೇರುಸಹಿತ ಮೇಲಕ್ಕೆ ಬರುತ್ತವೆ. 
ಆನಂತರ ಆ ಕಾಡನ್ನು ಸುಲಭವಾಗಿ ಸಾಗುವಳಿಗೆ ತರಬಹುದು. 

ಈ ಸಿಡಿಮದ್ದುಗಳ ಪೈಕಿ ಕೆಲವನ್ನು ಕಂಡುಹಿಡಿದ ವಿಚಾರ 
ದಲ್ಲಿ ಸ್ವಾರಸ್ಯವಾದ ವಿಷಯಗಳು ಒಂದೆರಡಿವೆ. ಅವನ್ನು 
ಸೂಕ್ಷ್ಮವಾಗಿ ವಿವರಿಸುತ್ತೇನೆ. ಡೈನಮೈಟನ್ನು ಕಂಡುಹಿಡಿ 
ದವನು ನೋಬೆಲ್‌ ಎಂಬ ಪ್ರಸಿದ್ಧಪುರುಷ ; ಸ್ವಿ €ಡನ್‌ದೇಶದ 
ರಸಾಯನ ವೈಜ್ಞಾನಿಕ. ಈತನು "ತನ್ನ ತಂಡೆಯ ವೃತ್ತಿಯನ್ನೇ 
ಅನುಸರಿಸಿ ಸಿಡಿಮದ್ದುಗಳನ್ನು ಮಾಡಿ ಮಾರುತ್ತಿದ್ದನು. 
ನೈಟ್ರೊಗ್ಗಿ ಸರೀನ್‌ ದ್ರವದ ಸಿಡಿಯುವ ಗುಣಗಳನ್ನು ಅರಿತು 
ಅದನ್ನು ತಯಾರುಮಾಡುವ ಕಾರ್ಪಾನೆಗಳೆರಡನ್ನು ಏರ್ಪಡಿಸಿ 
ದನು. ಇದರ ತಯಾರಿಕೆಯು ಬಹಳ ಅಪಾಯಕರವಾದದ್ದು 
ಎಂಬುದು ಅವನಿಗೆ ಗೊತ್ತಿತ್ತು, ಅನುಭವಕ್ಕೂ ಬಂದಿತು. 
ಕಾರ್ಪಾನೆಯಲ್ಲಿ ಆಕಸ್ಮಿಕಗಳು ಆಗಾಗ್ಗೆ ಸಂಭವಿಸುತ್ತಿದ್ದವು. 
ಒಂದು ಸಲ ಭಾರಿ ಸಿಡಿತ ಉಂಟಾಗಿ ಕಾರ್ಲಾನೆಯು ಪೂರ್ತಿ 
ಯಾಗಿ ನಾಶವಾಯಿತು; ಇದೂ ಅಲ್ಲದೆ ಆ ಶಾಖೆಯ 
ಮುಖ್ಯಾಧಿಕಾರಿಯು ಸತ್ತು ಹೋದನು. ನೋಜಿಲ್ಲನ ತಮ್ಮ 
ನಿಗೂ ತಂದೆಗೂ ತೀವ್ರ 5 ವಾದ ಗಾಯಗಳಾದವು. ಹೀಗಾ 
ದರೂ ನೋಬೆಲ್ಲನು ಅಥ ೈರ್ಯಪಡದೆ ನಾಶವಾಗಿಹೋದ 
ಕಾರ್ಪಾನೆಯನ್ನು ಪುನಃ ಕಟ್ಟ ಸಿ, ಅದರ ಜೊತೆಗೆ ಮತ್ತೊಂದು 
ಕಾರ್ಲಾನೆಯನ್ನೂ ಸ್ಥಾ ಒಿಸಿದನು. ಈ ಸಿಡಿಮದ್ದನ್ನು ಶೇಖರಿಸಿ 
ಡುವುದರಲ್ಲಿಯೂ ಒಂದು ಕಡೆಯಿಂದ ಇನ್ನೊಂದು ಕಡೆಗೆ 
ಸಾಗಿಸುವುದರಲ್ಲಿಯೂ ಅಪಾಯವಿದ್ದುದರಿಂದ, ಮಾರಾಟ 
ಹೆಚ್ಚಾಗಿರಲಿಲ್ಲ. ಇದನ್ನು ಬೇರೆ ಊರಿಗೆ ಕಳುಹಿಸಬೇಕಾದರೆ, 
ಸೀಸೆಯಲ್ಲಿ ತುಂಬಿ, ಭದ್ರವಾಗಿ ಮುಚ್ಚಳವನ್ನು ಹಾಕಿ, ಆ 

ಸೀಸೆಯನ್ನು ಒಂದು ಪೆಟ್ಟಿಗೆಯಲ್ಲಿ ಮಣ್ಣಿನಲ್ಲಿ ಹೂತು ಕಳು 
ಹಿಸುತ್ತಿದ್ದನು; ಆದರೂ ಅನೇಕಸಲ, ದಾರಿಯಲ್ಲಿಯೇ 
ಅನಾಹುತಗಳಾಗುತ್ತಿದ್ದವು. ಒಂದುಸಲ ಈ ಸಿಡಿಮದ್ದನ್ನು 
ಸಾಗಿಸುತ್ತಿದ್ದ ಹಡಗಿನಲ್ಲಿ ಭಾರಿ ಸಿಡಿತವುಂಟಾಗಿ ಹಡಗು 
ಮುಳುಗಿಹೋಯಿತು. ಇದನ್ನು ತರಿಸಿಕೊಂಡವರೂ ಸಹ, 
“ಇಂತಹ ಆಕಸ್ಮಿಕಗಳಿಂದ ಆಗಿಂದಾಗ್ಗೆ ಅಪಾಯಕ್ಕೆ ಗುರಿಯಾ 
ಗುತ್ತಿದ್ದರು. ಈ ಕಾರಣದಿಂದ ಹೊರದೇಶದ ಸರ್ಕಾರಗಳು ಈ 
ಸಿಡಿಮದ್ದನ್ನು ತರಿಸುವುದಕ್ಕೆ ಅಡ್ಡಿ ಮಾಡಿದರು. ನೋಬೆಲ್ಲನು 
ಸೈಟ್ರೊಗ್ಲಿ ಸರೀನಿನಿಂದ ಆಗುವ ಆಕಸ್ಮಿಕಗಳನ್ನು ಹೇಗಾದರೂ 
ಕಡಮೆಯಾಗುವಂತೆ ಮಾಡಿ, ಅದನ್ನು ಮಾರಿ, ಲಾಭಸಂಪಾದಿಸ 
ಬೇಕೆಂದು ನಿರ್ಧರಿಸಿದನು. ಇದ್ದಲು, ಮರದ ಪುಡಿ, ಎರೆ 
ಮಣ್ಣು, ಕೀಸೆಲ್‌ಘೂರ್‌ ಎಂಬ ಮತ್ತೊಂದು ತರದ ಮಣ್ಣು 
ಮುಂತಾದವು, ನೈಟ್ರೊಗ್ಗಿ ಸರೀನನ್ನು ಚೆನ್ನಾಗಿ ಹೀರಬಲ್ಲವು. 
ಹೀಗೆ ಹೀರಲ್ಪಟ್ಟ ಸ್ಥಿತಿಯಲ್ಲಿಯೂ ಅವು ಸಿಡಿಯಬಲ್ಲವು 
ಎಂಬುದನ್ನು ಮೊದಲು ಕಂಡುಹಿಡಿದು ಅನಂತರ ಈ ಹೀರಿದ 
ವಸ್ತುಗಳಲ್ಲಿ ಯಾವುದು ಸಾಗಿಸುವುದಕ್ಕೂ ಶೇಖರಿಸಿಡುವು 
ದಕ್ಕೂ ಅತಿ ಕ್ಷೇಮಕರವೆಂಬುದನ್ನು ಪರಿಶೋಧನೆಗಳಿಂದ 
ತೀರ್ಮಾನಮಾಡಿದನು. ಕೀಸಲ್‌ಘೂರ್‌ ಎಂಬುದೇ ಅತ್ಯುತ್ತ 
ಮನವಾಗಿ ಕಂಡುಬಂದಿತು. ನೈಟ್ರೊಗ್ಲಿಸರೀನ್ಕು ಕೇಸಲ್‌ಘೂರು 
ಗಳ ಕೂಡಿಕೆಯಿಂದ ಉಂಟಾದ ಸಿಡಿಮದ್ದಿಗೆ ಹಿಂದೆಯೇ ತಿಳಿಸಿ 
ರುವಂತೆ ಡೈನಮೈಟ್‌ ಬಿಂಬ ಹೆಸರುಕೊಟ್ಟನು. 1866 ರಲ್ಲಿ 
ಡೈನಮೈ ಟನ ತಯಾರಿಕೆ ಮಾರಾಟಗಳ ಎಲ್ಲಾ ಹಕ್ಕನ್ನೂ 
ಫೇಟಿಂಟು ತೆಗೆದುಕೊಂಡು, ಹೆಚ್ಚುಹೆಚ್ಚಾಗಿ ತಯಾರುಮಾಡಿ 
ಮಾರಿ ಅಪಾರವಾದ ಹಣವನ್ನು ಸಂಪಾದಿಸಿದನು. 

ಡೈನಮೈ ಟನಲ್ಲಿ ಮಣ್ಣು ಸೇರಿಕೊಂಡಿರುವುದರಿಂದ, 
ನೈಟ್ರೊ ಗ್ಲಿಸರೀನಿನಷ್ಟು ಜೋರಾಗಿ ಅದು ಸಿಡಿಯುವುದಿಲ್ಲ. 
ನೈಟ್ರೊ ಗ್ಲಿಸರೀನು ದ್ರವವನ್ನು ಸಿಡಿಯುವ ಮತ್ತೊಂದು. 
ಪದಾರ್ಥದೊಂದಿಗೆ ಬೆರಸಿ ಘನರೂಪಕ್ಕೆ ತಂದರೆ, ಅದು 
ಉತ್ತಮ ಸಿಡಿಮದ್ದಾಗಬಹುದು. ಇದು ಸಾಧ್ಯವೆಂಬುದನ್ನೂ 
ಸಹ ಆಕಸ್ಮಿಕವಾಗಿ ನೋಬೆಲ್ಲನು ಒಂದು ದಿನ` ಕಂಡು ಹಿಡಿ 
ದನು. 1875 ರಲ್ಲಿ ಒಂದು ದಿನ ನೋಬೆಲ್ಲನು ಕಾರ್ಲಾನೆಯಲ್ಲಿ 
ಕೆಲಸಮಾಡುತ್ತಿದ್ದಾಗ ಅಜಾಗರೂಕತೆಯಿಂದ ತನ್ನ ಕೈಬೆರಳಿ 
ನಲ್ಲಿ' ಗಾಯಮಾಡಿಕೊಂಡನು. ರಕ್ತಪ್ರವಾಹವನ್ನು ನಿಲ್ಲಿಸಲು 
ಕಲೋಡಿಯನ್ನನ್ನು ಸವರಿದನು. ಕಲೋಡಿಯನ್ಸಿನಲ್ಲಿ ನೈಟ್ರೊ. 
ಸೆಲ್ಯುಲೋಸ್‌ ಇರುತ್ತದೆ ಎಂಬುದನ್ನು ಹಿಂದೆಯೇ ತಿಳಿಸಿದ್ದೇನೆ. 
ಗಾಯವಾಗಿದ್ದಾಗಲೂ ಸುಮ್ಮನಿರದೆ ಕೆಲಸಮಾಡುತ್ತಲೇ 
ಇದ್ದನು. ಈ ಕೆಲಸದಲ್ಲಿ ತನ್ನ ಕೈಬೆರಳಿನ ಮೇಲಿದ್ದ ನೈಟ್ರೊ 
ಸೆಲ್ಯುಲೋಸಿಗೂ ತಾನು ಹಿಡಿದುಕೊಂಡಿದ್ದ ನೈಟ್ರೊ ಗ್ಲಿಸರೀ 
ನಿಗೂ ಸಂಪರ್ಕವುಂಟಾಯಿತು; ಆಗ  ದ್ರವರೂಪದಲ್ಲಿದ್ದ 
ನೈಟ್ರೊ ಗ್ಲಿಸರೀನು, ನೈಟ್ರೊ ಸೆಲ್ಯುಲೋಸಿನೊಡನೆ ಸೇರಿ 
ಘನರೂಪಕ್ಕೆ ಬರುವುದು ಅವನ ದೃಷ್ಟಿಗೆ ಗೋಚರವಾಯಿತು. 
ಇವೆರಡೂ ಸಿಡಿಮದ್ದುಗಳಾದುದರಿಂದ ಕೆಲವು ಪ್ರಮಾಣದಲ್ಲಿ 
ಬೆರೆತರೆ ಜೋರಾಗಿ ಸಿಡಿಯಬೇಕೆಂಬ ಅಂಶವೂ ಹೊಳೆಯಿತು. 
ಈ ವಿಷಯವನ್ನು ಮನಸ್ಸಿನಲ್ಲಿಟ್ಟುಕೊಂಡು, ಪರಿಶೋಧನೆ 
ಗಳನ್ನು ನಡೆಸಿ, ನೈಟ್ರೊಗ್ಗಿಸರೀನು ಮತ್ತು ಗನ್‌ಕಾಟನ್‌ ಈ 
ಎರಡನ್ನೂ ಒಳಕೊಂಡಿರುವ ಕಾರ್ಡೈಟ್‌, ಬ್ಲಾಸ್ಟಿಂಗ್‌ ಜಿಲ 
ಟನ್‌ ಮುಂತಾದ ಸಿಡಿಮದ್ದುಗಳನ್ನು ಮಾಡಿ ಮಾರಿ ತನ್ನ 
ಸಂಪತ್ತನ್ನು ವೃದ್ಧಿ ಗೊಳಿಸಿದನು. 

ಈ ನೋಬೆಲ್ಲನ ವಿಷಯದಲ್ಲಿ ಮತ್ತೊಂದು ಸಮಾಚಾರ 
ವನ್ನು ತಿಳಿಸಬೇಕು. ಅದು ಸಿಡಿಮದ್ದುಗಳಿಗಾಗಲಿ, ಸಾರಜನ 
ಕಕ್ಕಾಗಲಿ ಸಂಬಂಧಪಡದೆಹೋದರೂ  ಸಿಡಿಮದ್ದುಗಳನ್ನು 
ಮಾರಿ ಪಡೆದ ಹಣಕ್ಕೆ ಸಂಬಂಧಪಟ್ಟಿರುವುದರಿಂದ, ಈ ಲೇಖನ 
ದಲ್ಲಿ ಆ ವಿಷಯಕ್ಕೆ ಸ್ಥಳ ದೊರಕುವುದು ನ್ಯಾಯವಿರುದ್ಧವಲ್ಲ 
ವೆಂದು ಭಾವಿಸುತ್ತೇನೆ. 

ನೋಬೆಲ್ಲನು ಸಂಪಾದಿಸಿದ ಅಪಾರ ಆಸ್ತಿಯೆಲ್ಲವೂ ನಾಶ 
ವನ್ನುಂಟುಮಾಡುವ ಸಿಡಿಮದ್ದುಗಳಿಂದ ಬಂದದ್ದಾಯಿತು. 
ತಾನು ಕಂಡುಹಿಡಿದ ಸಿಡಿಮದ್ದುಗಳಿಂದ ಎಷ್ಟು ಜನರು 
ಸಾಯುತ್ತಾರೋ ಎಷ್ಟು ಸಂಸಾರಗಳು ಹಾಳಾಗುತ್ತವೆಯೋ 
ಎಂಬ ಯೋಚನೆ ಈತನಿಗೆ ವೃದ್ಧಾಪ್ಯದಲ್ಲಿ ಮನಸ್ಸಿಗೆ ವ್ಯಥೆ 
ಯನ್ನು ಉಂಟುಮಾಡಿರಬಹುದು. ಅಂತೂ ಸಾಯುವ 
ಮುಂಚೆ (1896 ರಲ್ಲಿ) ತನ್ನ ಆಸ್ತಿಯ ಹೆಚ್ಚಿನ ಭಾಗವನ್ನು 
ಕೊಟ್ಟು, ಒಂದು ನಿಧಿಯನ್ನೇರ್ಪಡಿಸಿ, ಅದರಿಂದ ಬಂದ ಒಡ್ಡಿ 
'ಯನ್ನು ವರ್ಷಂಪ್ರತಿ ಐದು ಬಹುಮಾನಗಳಾಗಿ ಹಂಚುವಂತೆ 
ಮರಣಶಾಸನವನ್ನು ಬರೆದಿಟ್ಟಿನು. ಈ ಐದು ಬಹುಮಾನಗಳಲ್ಲಿ 
ಒಂದು ಭೂಮಿಯಮೇಲೆ ಶಾಂತಿಯನ್ನು ಏರ್ಪಡಿಸುವುದಕ್ಕೆ 
ಸೊಟ್ಟ ಅತ್ಯುತ್ತಮ ಸೂಚನೆಗೂ, ಎರಡನೆಯದು ಅತ್ಯುತ್ತಮ 
ಸಾಹಿತ್ಯರಚನೆಗೂ, ಮೂರನೆಯದು ಮನುಷ್ಯವರ್ಗಕ್ಕೆ ಪ್ರಯೋ 
'ಜನವಾಗುವ ರಸಾಯನ ವಿಜ್ಞಾನದ ಅತ್ಯುತ್ತಮ ಪರಿಶೋ 
ಧನೆಗೂ, ನಾಲ್ಕನೆಯದು ಅದೇ ತರದ ಭೌತವಿಜ್ಞಾನಪರಿಶೋ 
ಧನೆಗೂ, ಐದನೆಯದು ವೈದ್ಯಶಾಸ್ತ್ರ ಅಥವಾ ಶರೀರಶಾಸ್ತ್ರದ 
ಅತ್ಯುತ್ತಮ ಪರಿಶೋಧನೆಗೂ ಹಂಚುವಂತೆ, ಆ ಮರಣಶಾಸನ 
ದಲ್ಲಿದೆ. ಈ ಬಹುಮಾನಗಳನ್ನು ನಲವತ್ತು ವರ್ಷಗಳಿಂದ 

ಹಂಚುತ್ತಾ ಬಂದಿದ್ದಾರೆ. ಜಾತಿ, ಕುಲ, ದೇಶ, ಜನಾಂಗ 
ಗಳನ್ನು ಲೆಕ್ಕಿಸದೆ ಲೋಕದಲ್ಲಿ ಯಾರಿಗಾದರೂ ಈ ಬಹುಮಾ 
ನಗಳನ್ನು ಕೊಡಬಹುದು. ಹರಿಜನರಿಗೂ ಕೊಡಬಹುದು, 
ನೀಗ್ರೊಜನರಿಗೂ ಕೊಡಬಹುದು. ಒಂದೊಂದು ಬಹುಮಾ 
ನವೂ ವರ್ಷಕ್ಕೆ ಸ್ವಲ್ಪ ಹೆಚ್ಚುಕಡಮೆ ಒಂದು ಲಕ್ಷರೂಪಾಯಿ 
ಗಳವರೆಗೂ ಹೋಗುತ್ತದೆ. ಇಲ್ಲಿಯವರೆಗೆ ದಯಪಾಲಿಸಿರುವ 
ಬಹುಮಾನಗಳಲ್ಲಿ ಸೇಕಡ ಒಂದರಂತೆ ಎರಡು ಬಹುಮಾನಗಳು 
ನಮ್ಮ ಭರತಖಂಡದವರಿಗೆ ದೊರಕಿವೆ. ಮೊದಲನೆಯದು 
ರಬೀಂದ್ರನಾಥ ಠಾಕೂರರಿಗೂ, ಎರಡನೆಯದು ಬೆಂಗಳೂರು 
ತಾತಾವಿಜ್ಞಾನಶಾಲೆಯಲ್ಲಿ ಪ್ರೊಫೆಸರಾಗಿರುವ ಸರ್‌ ಸಿ. ವಿ. 
ರಾಮನ್‌ ಅವರಿಗೂ ದೊರಕಿವೆ. ಗಂಡಸರೇ ಈ ಬಹುಮಾನ 
ಗಳೆಲ್ಲವನ್ನೂ ಅಪಹರಿಸಿಲ್ಲ. ಹೆಂಗಸರಿಗೂ ಕೆಲವು ದೊರಕಿವೆ. 
ಒಬ್ಬರಿಗೇ ಎರಡು ಸಲ ಈ ಬಹುಮಾನವು ದೊರಕಬಹುದು. 
ಇಂತಹ ಅದೃಷ್ಟ ಮ್ಯಾಡಂ ಕ್ಯೂರಿ ಎಂಬಾಕೆಗೆ ಲಭಿಸಿತು. 
ರಸಾಯನ ವಿಜ್ಞಾನದ ಪರಿಶೋಧನೆಗೆ ಒಂದು ಬಹುಮಾನವೂ, 
ಅನಂತರ ಭೌತವಿಜ್ಞಾನದ ಪರಿಶೋಧನೆಗೆ ಮತ್ತೊಂದು ಬಹು 
ಮಾನವೂ ಈಕೆಗೆ ದೊರಕಿದುವು. ಮ್ಯಾಡಂ ಕ್ಯೂರಿಗೆ ಬಹು 
ಮಾನ ದೊರಕಿದ್ದೂ ಅಲ್ಲದೆ, ಆಕೆಯ ಮಗಳು ಜ್ಯೂಲಿಯೋ 
ಕ್ಯೂರಿಗೂ ಬಹುಮಾನ ದೊರಕಿದೆ. ಉತ್ತ ಮತರದ ಪರಿಶೋಧ 
ನೆಗಳು ನಡೆಯದೆ ಹೋದ ವರ್ಷ ಬಹುಮಾನವನ್ನು ಹಂಚು 
ವುದಿಲ್ಲ; ಅದರ ಮುಂದಿನ ವರ್ಷ ಎರಡು ಬಹುಮಾನಗಳನ್ನು 
ಹಂಚಬಹುದು. 

ಸಾರಜನಕವನ್ನೊಳಕೊಂಡಿರುವ ಬಣ್ಣ ಗಳೂ, ಸಾರಜನಕ 
ವಿಲ್ಲದೆ ಇರುವ ಬಣ್ಣಗಳೂ-ಎರಡೂ ಇವೆ. ಆದರೆ ಸಾರಜನಕ 
ವಿರುವ ಬಣ್ಣಗಳೇ ಹೆಚ್ಚು. ಎಲ್ಲಾ ಬಣ್ಣಗಳನ್ನು ಸಂಕ್ಷೇಪ 
ವಾಗಿ ವಿವರಿಸುವುದಕ್ಕಿಂತ, ಒಂದು ಪ್ರಮುಖವಾದ ಬಣ್ಣವನ್ನು 
ಆರಿಸಿ, ಅದನ್ನು ಹೇಗೆ ಪಡೆಯುತ್ತಿದ್ದರು, ಈಗ ಹೇಗೆ ಪಡೆ 
ಯುತ್ತಾರೆ, ಅದರ ಪ್ರಾಮುಖ್ಯ ಏನು ಎಂಬ ವಿಷಯಗ 
ಳನ್ನು ತಿಳಿಸುವುದು ಉತ್ತಮ. 

ನೀಲಿಬಣ್ಣವು ಪುರಾತನ ಕಾಲದಿಂದಲೂ ಹೆಸರುವಾಸಿ 
ಯಾಗಿದೆ. ಎಲ್ಲಾ ದೇಶಗಳಲ್ಲಿಯೂ ಇದನ್ನು ಉಪಯೋಗಿಸು. 
ತ್ತಿದ್ದರು. ಈಗಲೂ ಉಪಯೋಗಿಸುತ್ತಿದ್ದಾರೆ. ಈ ಬಣ್ಣ ವನ್ನು 
19ನೆಯ ಶತಮಾನದ ಅಂತ್ಯದವರೆಗೂ, ಉಷ್ಣವಲಯಗಳಲ್ಲಿ 
ಬೆಳೆಯುವ ಗಿಡಗಳಿಂದ ಪಡೆಯುತ್ತಿದ್ದರು. ಈ ಗಿಡವು ತನ್ನ 
್ಟಕ್ಕೆ ತಾನೆ ಕಾಡುಗಳಲ್ಲಿ ಬೆಳೆಯುವುದಿಲ್ಲ. ಕೃಷಿಮಾಡಿ ಗದ್ದೆ 
ಗಳಲ್ಲಿ ಭತ್ತದ ಪೈರನ್ನು ಬೆಳಸುವಂತೆ ಈ ಗಿಡವನ್ನೂ ಜೆಳಸ 
ಬೇಕು. ಈ ಕೃಷಿಯು ಇಂಡಿಯಾದೇಶದಲ್ಲಿ ಅದರಲ್ಲೂ 
ಬಂಗಾಳ ಮತ್ತು ಬಿಹಾರ್‌ ಪ್ರಾಂತ್ಯಗಳಲ್ಲಿ ಹೇರಳವಾಗಿತ್ತು. 
ಬಂಗಾಳದ ರೈತರೂ ಕೆಲವು ಬ್ರಿಟಿಷ್‌ ಬಂಡವಾಳಗಾರರೂ ಈ 
ಕೃಷಿಯಿಂದ ಬಂದ ನೀಲಿಯನ್ನು ಯೂರೋಪಿನಲ್ಲಿ ಮಾರಿ 
ಅಪಾರ ಲಾಭವನ್ನು ಸಂಪಾದಿಸುತ್ತಿದ್ದರು. ಲಾಭ ಹೆಚ್ಚಾದ್ದ 
ರಿಂದ ಇದರ ಸಾಗುವಳಿಯು ವರ್ಷವರ್ಷಕ್ಕೂ ಹೆಚ್ಚಾಯಿತು. 
1885ರಲ್ಲಿ 897,917 ಎಕರೆ ಜಮಾನು ನೀಲಿಯನ್ನು ಬೆಳೆಯುತ್ತಿ 
ದ್ವಿತು. 1897ರ ಹೊತ್ತಿಗೆ ಈ ಸಾಗುವಳಿ 1,583,808 ಎಕರೆಗೆ 

ಏರಿತ್ತು; ಅಂದರೆ 12 ವರ್ಷಗಳಲ್ಲಿ ಈ ಸಾಗುವಳಿಯೂ 
ದ್ವಿಗುಣವಾಯಿತು. ನೀಲಿಯ ಖರೀದಿಯು ಏರುತ್ತಲೂ 
ಇಳಿಯುತ್ತಲೂ ಇತ್ತು. 1890ರಲ್ಲಿ ಪೌಂಡು ತೂಕಕ್ಕೆ ಸುಮಾರು 
3 ರೂಪಾಯಿ ಬೆಲೆ ಇತ್ತು. ಕೆಲವು ಸಲ ಈ ಬೆಲೆ 11 
ರೂಪಾಯಿಗಳ ವರೆಗೂ ಏರಿತ್ತು 

ರಸಾಯನ ವೈಜ್ಞಾನಿಕರು ಎಲ್ಲಾ ವಸ್ತುಗಳನ್ನು ಪರೀಕ್ಷಿಸು 
ವಂತೆ ಈ ನೀಲಿಬಣ್ಣ ವನ್ನೂ ಪರೀಕ್ಷಿಸಿದರು. ಮೊದಮೊದಲು 
ಕೇವಲ ವೈಜ್ಞಾನಿಕದೃಷ್ಟಿಯಿಂದ ಪರೀಕ್ಷಿಸಿ, ಅದರ ಗುಣ 
ಗಳನ್ನೂ ರಚನೆಯನ್ನೂ ಕಂಡು ಹಿಡಿದರು. 1880 ರಲ್ಲಿ 
ಬೇಯರ್‌ ಎಂಬ ಜರ್ಮನಿಯ ಸುಪ್ರಸಿದ್ಧ ವೈಜ್ಞಾನಿಕನು ಈ 
ನೀಲಿಯನ್ನು _ ಸಂಯೋಜನದಿಂದ ಪ್ರಯೋಗಶಾಲೆಯಲ್ಲಿ 
ತಯಾರು ಮಾಡಿದನು. ಹೀಗೆ ತಯಾರಾದ ನೀಲಿಯ ಬೆಲೆಯು 
ಕೃಷಿಯಿಂದ ಪಡೆದ ನೀಲಿಬೆಲೆಗಿಂತಲೂ ಬಹಳ ಹೆಚ್ಚಾಗಿತ್ತು. 
ಸೀಲಿಯ ಬಣ್ಣಕ್ಕೆ ಗಿರಾಕಿ ಹೆಚ್ಚಾಗಿದ್ದುದರಿಂದ, ರಸಾಯನ 
ವೈಜ್ಞಾನಿಕರು ಇದನ್ನು ಹೇಗಾದರೂ ಅಗ್ಗವಾಗಿ ತಯಾರು 
ಮಾಡಿ, ಜನಗಳಿಗೆ ಒದಗಿಸಬೇಕೆಂಬ ಕುತೂಹಲವುಳ್ಳವರಾಗಿ 
ದ್ದರು. ಬಂಡವಾಳಗಾರರು ಈ ಫೀಲಿಯನ್ನು ಅಗ್ಗವಾಗಿ 
ತಯಾರುಮಾಡಿಸಿ, ಮಾರಿ, ಬೆಳದ ನೀಲಿಗೆ ಗಿರಾಕಿ ತಪ್ಪಿಸಿ, 

ವಸಾಯಗಾರರಿಗೆ ಸಲ್ಲುತ್ತಿದ್ದ ಲಾಭವನ್ನು ತಾವು ಸಡೆಯ 
ಬೇಕೆಂದಿದ್ದರು. ಜರ್ಮನಿಯ ಒಂಡವಾಳಗಾರರೂ ರಸಾ 
'ಯನ ವೈಜ್ಞಾ ನಿಕರೂ ಸೇರಿ ಆಸಕ್ತಿಯಿಂದ ಸರಿಶೋಧನೆ 
ಗಳನ್ನು ನಡೆಸಿದರು. 1880 ರಿಂದ 1897 ರ ವರೆಗೆ ಅಂದರೆ 17 
ವರ್ಷಗಳ ಕಾಲ ಒಂದೇಸಮನಾಗಿ ಪ್ರಯಾಸಸಟ್ಟು, ಅನೇಕ 
ವೇಳೆ ಅಪಜಯಹೊಂದಿದರೂ ಕಂಗೆಡದೆ, ಕೊನೆಗೆ 1897ರಲ್ಲಿ 

ಸೀಲಿಬಣ್ಣವನ್ನು ಅಗ್ಗವಾಗಿ ತಯಾರು ಮಾಡಿದರು. ಲಾಭ 
ಬರುವಂತೆ ಮೊದಲನೆಯ ಒಂದು ಪೌಂಡು ನೀಲಿ ತಯಾರು 
ಮಾಡುವ ಹೊತ್ತಿಗೆ ಒಂದೂನರೆಕೋಟ ರೂಪಾಯಿಗಿಂತ 
ಹೆಚ್ಚಾಗಿ ಖರ್ಚುಮಾಡಿದ್ದರು. ಈ ಮೊತ್ತವನ್ನು ಕೆಲವು ವರ್ಷ 
ಗಳಲ್ಲಿಯೇ ಲಾಭವಾಗಿ ಹಿಂತಿರುಗಿ ಪಡೆದರು. ಬೆಲೆಯನ್ನು 
ಪೌಂಡು ತೂಕಕ್ಕೆ ಎರಡೂವರೆ ರೂಪಾಯಿಗೆ ಇಳಿಸಿದರು. 
ಬಂಗಾಳದ ರೈತರು ಈ ಬೆಲೆಗೆ ಬೆಳೆದ ನೀಲಿಯನ್ನು ಮಾರುವು 
ದಕ್ಕೆ ಆಗಲಿಲ್ಲ. ನೀಲಿಬೆಳೆಯು ಕಡಮೆಯಾಗುತ್ತ ಬಂತು. 
1913 ರಲ್ಲಿ ನೀಲಿ ಸಾಗುವಳಿಯು 2,00,000 ಎಕರೆಗಳಿಂತಲೂ 
ಹೆಚ್ಚಾಗಿರಲಿಲ್ಲ. ಈಗ ಇನ್ನೂ ಕಡಮೆಯಾಗಿದೆ. 1896 ರಲ್ಲಿ 
ಅಂದರೆ, ಜರ್ಮನಿಯು ಸಂಯೋಜನದಿಂದ ನೀಲಿಯನ್ನು 
ಅಗ್ಗವಾಗಿ ತಯಾರುಮಾಡುವುದಕ್ಕೆ ಒಂದು ವರ್ಷ ಹಿಂದೆ 
ಇಂಡಿಯಾದೇಶದಿಂದ ಯೂರೋಪಿಗೆ ರಫ್ತಾದ ನೀಲಿಯ 
ಬೆಲೆಯು 8೫5,00,000 ಗಳಷ್ಟಿತ್ತು. 1913ರಲ್ಲಿ ರಫ್ತಾದ 
ನೀಲಿಯ ಬೆಲೆಯು ಕೇವಲ 860,000. ಇದೇ 1918 ನೆಯ 
ಇಸವಿಯಲ್ಲಿ ಜರ್ಮನಿದೇಶವು (00,00,000 ಗಳ ಬೆಲೆಬಾಳುವ 
ನೀಲಿಯನ್ನು ಸಂಯೋಜನದಿಂದ ತಯಾರಿಸಿ, ಇತರ ದೇಶಗ 
ಳಿಗೆ ರಫ್ತು ಮಾಡಿತು. 

ಈ ನೀಲಿಯನ್ನು ತಯಾರಿಸಲು ಕಲ್ಲಿದ್ದಲಿನ ಬಾರೆಣ್ಣೆ 
ಯಿಂದ ಪಡೆದ ನ್ಯಾಪ್ಸ ಲೀನ್‌ (Naphthalene) ಎಂಬುದನ್ನು 
ಮೂಲಪದಾರ್ಥವನ್ನಾಗಿ ಉಪಯೋಗಿಸಿದರು. ಈ ನ್ಯಾಫ್ಟಲೀ 
ನನ್ನು ಅನೇಕರು ನೋಡಿರಬೇಕು. ಅದರ ಪ್ರಬಲವಾದ ವಾಸ 
ನೆಯಿಂದ ಅದನ್ನು ಗುರ್ತಿಸಲೂ ಬಲ್ಲರು. ಕ್ರಿಮಿಗಳನ್ನು ನಾಶಪ 
ಡಿಸಲು ಪುಸ್ತಕಗಳ ಸಮಾಪದಲ್ಲಿಯೂ, ಬಟ್ಟೆಗಳ ಸಮಾಪ 


೫೮ ಸಾರಜನಕದ ಮಹತ್ವ 


ದಲ್ಲಿಯೂ ಅದನ್ನು ಸಣ್ಣ ಉಂಡೆಗಳಾಗಿ ಇಟ್ಟಿರುತ್ತಾರೆ. 
ಬಾರೆಣ್ಣೆಯಲ್ಲಿ ಅದು ಹೇರಳವಾಗಿ ಸಿಕ್ಕುತ್ತದೆ. ಆ ಕಾಲದಲ್ಲಿ 
ಈ ನ್ಯೂಫ್ಮಲೀನಿಗೆ ಪ್ರತ್ಯೇಕ ಉಪಯೋಗವೇನೂ ವಿಶೇಷವಾ 
ಗಿರಲಿಲ್ಲ; ಆದುದರಿಂದ ಅಗ್ಗವಾಗಿ ದೊರಕುತ್ತಿತ್ತು. ನ್ಯಾಫ್ಟ 
ಲೀನಿನಿಂದ ಪ್ರಾರಂಭಮಾಡಿ ಕ್ರಮಾಗತವಾದ ಅಂತಸ್ತುಗಳಲ್ಲಿ 
ನೀಲಿಯನ್ನು ಪಡೆದರು. ಈ ಅಂತಸ್ತುಗಳನ್ನು ಚಿತ್ರ 1 ರಲ್ಲಿ 
ವಿಶದಪಡಿಸಿದೆ. 

ಮೊದಲನೆಯ ಅಂತಸ್ತಿನಲ್ಲಿ ನ್ಯಾಫ್ಮಲೀನನ್ನು ಥ್ಯಾಲಿಕಾ 
ಮ್ಲಕ್ಕೆ ಪರಿವರ್ತನಗೊಳಿಸುತ್ತಾರೆ. ಈ ಪರಿವರ್ತನೆಯನ್ನು 
ಅಗ್ಗವಾಗಿಯೂ ಜಾಗ್ರತೆಯಾಗಿಯೂ ಸಾಗಿಸುವುದಕ್ಕೆ ಬಹಳ 
ಪರಿಶೋಧನೆಗಳು ನಡೆದವು. ನ್ಯಾಫ್ಸಲೀನನ್ನು ಗಂಧಕಾಮ್ಲದ 
ಜೊತೆಗೆ ಬೆರಸಿ ಕಾಯಿಸಿದಾಗ ಥ್ಯಾಲಿಕಾಮ್ಲವು ಉತ್ಪತ್ತಿಯಾ 
ಗುತ್ತದೆ. ಈ ನಿಷಯವೇನೋ ಮೊದಲೇ ಗೊತ್ತಿತ್ತು; ಆದರೆ 
ಈ ಪರಿವರ್ತನೆಗೆ ಕಾಲ ಹೆಚ್ಚಾಗಿ ಹಿಡಿಯುತ್ತಿದ್ದುದರಿಂದ 
(ಒಂದೆರಡು ದಿನಗಳು), ಖರ್ಚು ದುಬಾರಿಯಾಗುತ್ತಿತ್ತು. ಈ 
ಪರಿವರ್ತನೆಯ ವೇಗವನ್ನು ವೃದ್ಧಿ ಮಾಡುವ ಪ್ರಯತ್ನಗಳು 
ಅನೇಕ ನಡೆದರೂ ಫಲವೇನೂ ದೊರಕಲಿಲ್ಲ. ಒಂದು ದಿನ 
ಆಕಸ್ಮಿಕ ಸಂಭವಿಸಿ ಪ್ರಯತ್ನವು ಸಫಲವಾಯಿತು. ನ್ಯಾಫ್ಟಲೀ 
ನನ್ನು ಗಂಧಕಾಮ್ಲದ ಜೊತೆಗೆ ಬೆರಸಿ ಕಾಯಿಸುವುದಕ್ಕಿಟ್ಟು, 
ಅದನ್ನು ನೋಡಿಕೊಳ್ಳುವುದಕ್ಕೆ ಒಬ್ಬ ಆಳನ್ನು ನೇಮಿಸಿದ್ದರು. 
ಅವನು ಆಗಿಂದಾಗ್ಗೆ 'ಕುಲುಕಿ ಉಷ್ಣತೆಯನ್ನು ಅಳೆಯ 
ಬೇಕಾಗಿತ್ತು. ಒಂದು ಸಲ ಅವನು, ಬಹುಶಃ ತೂಕಡಿಸುತ್ತಾ, 
ಉಷ್ಣ ಮಾಪಕ (Thermometer) ನನ್ನಿಟ್ಟು ಅಜಾಗರೂಕತೆ 
ಯಿಂದ ಕುಲುಕಿದಾಗ, ಉಷ್ಣ ಮಾಸಕದ ಬುರುಡೆಯು ಒಡೆದು, 

೬೦ ಸಾರಜನಕದ ಮಹತ್ವ 


ಅದರಲ್ಲಿದ್ದ ಪಾದರಸವು ಕಾದಿದ್ದ ಗಂಧಕಂಮ್ಲದೊಳಗೆ ಬಿದ್ದಿತು. 
ದೇವರು ಮಾಡುವುದೆಲ್ಲಾ ಒಳ್ಳೆಯದಕ್ಕೆ; ಈ ಆಕಸ್ಮಿಕದಿಂದ 
ಅನುಕೂಲವಾದ ಫಲವೇ ಉಂಟಾಯಿತು, ದಿನಗಳು ಹಿಡಿಯು 
ತ್ತಿದ್ದ ಕೆಲಸವು ಒಂದೆರಡು ಗಂಟೆಗಳಲ್ಲೇ ಮುಗಿಯಿತು. 
ಪಾದರಸವು ಈ ರಸಾಯನ ಕ್ರಿಯೆಯ ವೇಗವನ್ನು ವೃದ್ಧಿ 
ಮಾಡಿತು. ಅಂದಿನಿಂದ ಪಾದರಸ ವನ್ನು ತಾವಾಗಿಯೇ ಬೆರ 
ಸುತ್ತಾ ಬಂದರು. ಈ ಅನುಕೂಲ ದೊರಕದಿದ್ದರೆ, ಈ 
ವಿಧಾನವು ಆಗ ಸಾಧ್ಯವಾಗದೆ ಇರಬಹುದಾಗಿತ್ತು. ಇತ್ತೀಚಿಗೆ 
ಥ್ಯಾಲಿಕ್‌ ಆನ್ಹೈತ್ರೈಡನ್ನು ಒಂದೇ ಅಂತಸ್ತಿನಲ್ಲಿ ಇನ್ನೂ 
ಅಗ್ಲವಾಗಿಯೂ ಸುಲಭವಾಗಿಯೂ ತಯಾರುಮಾಡುವ 
ವಿಧಾನವನ್ನು ಕಂಡುಹಿಡಿದಿದ್ದಾರೆ. ಗಂಧಕಾಮ್ಲವನ್ನು ಉಪ 
'ಯೋಗಿಸುವ ಅವಶ್ಯಕತೆಯೇ ಇರುವುದಿಲ್ಲ. 

ಈ ಸಂಯೋಜನದಿಂದ ನೀಲಿಯ ಗಿಡವನ್ನು ಬೆಳೆಯುತ್ತಿದ್ದ 
ಫೈ ತಾಪಿಜನಗಳಿಗೆ ಹೊಟ್ಟೆಯಮೇಲೆ ಹೊಡೆದಹಾಗಾಯಿಕೆಂದು 
ಕೆಲವರು ಆಕ್ಷೇಪಣೆಮಾಡಬಹುದು. ಇದು ಸರಿಯಾದ ಆಕ್ಷೇ 
ಪಣೆಯಲ್ಲ. ನೀಲಿಗಿಡವನ್ನು ಬೆಳೆಯುತ್ತಿದ್ದ ಭೂಮಿಯಲ್ಲಿ 
ಬತ್ತವನ್ನು ಬೆಳೆದು ರೈತರು ಜೀವನಮಾಡಬಹುದು. ಹೀಗೆ 
ಮಾಡುವುದರಿಂದ ರೈತರಿಗೂ ನಷ್ಟವಿಲ್ಲ, ಲೋಕಕ್ಕೂ ಆಹಾರ 
ಪದಾರ್ಥ ಹೆಚ್ಚಾಗಿ ಒದಗಿದ ಹಾಗಾಯಿತು. 

ಮೊದಮೊದಲು ತಯಾರಾದೆ ನೀಲಿಬಣ್ಣವು ಬಟ್ಟೆಯ 
ಮೇಲೆ ಸ್ಥಿರವಾಗಿ ನಿಲ್ಲುತ್ತಿರಲಿಲ್ಲ. ಕಾಲಕ್ರಮೇಣ ಈ ನ್ಯೂನತೆ 
"ಯನ್ನು ತಿದ್ದಿ ಸರಿಪಡಿಸಿದರು. ನೀಲಿಯನ್ನು ಸಂಯೋಜನ 
“ದಿಂದ ತಯಾರಿಸುವುದರಲ್ಲಿ ಇನ್ನೊಂದು ಮುಖ್ಯ ಅನುಕೂಲ 
ಕಂಡುಬಂದಿತು. ಗಿಡದಿಂದ ಪಡೆದ ನೀಲಿಯು ಒಂದೇ ಒಂದು 


ಪರಿಸಮಾಸ್ತಿ ೬೧: 


ಬಣ್ಣದ್ದು. ಸಂಯೋಜನದಿಂದ ತಯಾರಿಸುವಾಗ ಸ್ವಲ್ಪ 

ತ್ಯಾಸಗಳನ್ನುಂಟುಮಾಡಿ, ತರಹೆವಾರಿ ನೀಲಿಬಣ್ಣ ಗಳನ್ನು 
ಮಾಡಿದ್ದಾರೆ. ಈ ಬಣ್ಣಗಳನ್ನು ನಾವು ಬಟ್ಟಿಗಳ ಮೇಲೆ 
ನೋಡಿದ್ದೇವೆ. ಈ ಕಾರಣಗಳಿಂದ ನೀಲಿಯ ಸಂಯೋಜನವು 


ಲೋಕಕ್ಕೆ ಅನೇಕವಿಧಗಳಲ್ಲಿ ಅನುಕೂಲವಾದದ್ದೇ ಆಯಿತು. 


೪. ಪರಿಸಮಾಪ್ತಿ 


ಸಾರಜನಕವು ಎಷ್ಟು ಬಗೆಯ, ಎಷ್ಟು ಮಹತ್ವದ ವಸ್ತು 
ಗಳನ್ನು ಉತ್ಪತ್ತಿ ಮಾಡುತ್ತದೆ ಎಂಬುದು ಈಗ ಗೋಚರವಾ 
ಗಿರಬೇಕು. ಕಾರ್ಲಾನೆಗಳಲ್ಲಿ ತಯಾರಾಗುತ್ತಿರುವ ಸಾರಜನಕ 
ಸಂಯುಕ್ತವಸ್ತುಗಳು ಅನೇಕವಿವೆ. ಅವುಗಳಲ್ಲಿ ಅತಿ ಮುಖ್ಯ 
ವಾದವುಗಳನ್ನು ಮುಂದುವರಿಯುತ್ತಿರುವ ನಮ್ಮ ಮೈಸೂರು. 
ಕಾಲಕ್ರಮೇಣ ತಯಾರುಮಾಡಿ ಜನಗಳಿಗೆ ಒದಗಿಸಬಹುದು. 
ಇದಕ್ಕೆ ಸೂಚನೆಯೂ ಇದೆ. ಬೆಳಗೊಳದಲ್ಲಿರುವ ಕಾರ್ಲಾನೆಯು. 
ಗಾಳಿಯಲ್ಲಿರುವ ಸಾರಜನಕವನ್ನು ಕೃ ಸ ಬರಾಜಸಾಗರದಿಂದ 
ಹರಿದು "ಬರುವ ನೀರಿನಲ್ಲಿರುವ ಲವ ಸಂ 
ಯೋಗವಾಗುವ ಹಾಗೆ ಮಾಡಿ, ಅಮೋನಿಯ ಅನಿಲ 


೬೨ ಸಾರಜನಕದ ಮಹತ್ವ 


ವನ್ನು ಉತ್ಪತ್ತಿ ಮಾಡುತ್ತಿದೆ. ಇಂಡಿಯಾದೇಶದಲ್ಲಿ ಈ ನವೀನ 
ಪದ್ಧತಿಯಿಂದ ಅಮೋನಿಯವನ್ನು ತಯಾರುಮಾಡುವ 
ಕಾರ್ಪಾನೆಯು ಇಜೀ ಮೊದಲನೆಯದು ಮತ್ತು ಇದೊಂದೇ. 
ಮುಂದಿನ ಅಂತಸ್ತಿನಲ್ಲಿ ಅಮೋನಿಯ ಅನಿಲವನ್ನು ನೈಟ್ರ 
ಕಾಮ್ಲಕ್ಕೆ ಪರಿವರ್ತನೆಗೊಳಿಸಬಹುದು. ಅನಂತರ ನೈಟ್ರ 
ಕಾಮ್ಲದಿಂದ, ರೈನಮೈಟು, ಕೃತಕರೇಷ್ಮೆ, ಬಣ್ಣಗಳು, 
ಸೆಲ್ಯುಲಾಯಿಡ್‌ ಮೊದಲಾದ ಅನೇಕ ವಸ್ತುಗಳನ್ನು ತಯಾರಿ 
ಸಲು ಸಾಧ್ಯ. ಕಾಲಕ್ರಮೇಣ ಈ ಕಾರ್ಯಗಳ ಸಾಧನೆಯೂ 
ಆಗಬಹುದೆಂದು ಹಾರೈಸೋಣ. 


